



చంద్రగిరిదుర్గము-సహృదయవివేచన (చరిత్రక కావ్యముర్క)



మరియూప

కంకటముఖ రెడ్డి




చంద్రగిరి దుర్గకావ్యకర్త

అమ్మిశెట్టి లక్ష్మయ్యనాయుడు

జననం - 1910 మరణం 1969

చంద్రగిరిదుర్గము - సహృదయ వివేచన

(చారిత్రక కావ్యవిమర్శ)



రాజామహల్



రాణీమహల్

శ్రీ మిరియాల వేంకటరమణా రెడ్డి

1979 లో ఈ గ్రంథం

శ్రీకృష్ణదేవరాయల విశ్వవిద్యాలయం వారి

యం.పిల్., పట్టా పొందినది.

శ్రీ బాలాజీ ఆఫ్ సెట్స్ ప్రింటర్స్

253-A, దొడ్డాపురం వీధి, తిరుపతి.

CHANDRAGIRI DURGAMU - SAHRUDAYA VIVECHANA

BY

M. Venkataramana Reddy

First Edition

June, 2000

Copies : 1000

Price : 60/-

DTP : C. S. Gopi

For Copies :

Smt. M. BHARATI B.Sc., B.Ed.,

H.No. 7-136 Santhi Nagar

Tirupati - 517 502

Chittoor (Dt) A.P.

ఈగ్రంథం
తిరుమల తిరుపతి దేవస్థానం వారి
ఆర్థిక సహాయంతో ముద్రితం

అంకితము



నే నెప్పుడు చదువు మానేయాలన్నా ఒప్పుకోక దృఢ
సంకల్పంతో తరిమి తరిమి నన్ను చదివించి ఇంత వాణ్ణిచేసిన
మా నాన్న కీ॥ శే॥ శ్రీ మిరియాల లక్ష్మిరెడ్డి గారు.
అవ్యాజ వాత్సల్యాను రాగాలతో అడిగింది చేసిపెట్టిమేమేమి చేసినా
భరించి అష్టకష్టాలు పడి పెంచి పెద్ద చేసిన.

మా అమ్మ శ్రీమతి కృష్ణమ్మగారు.

మాతాపితల పాద పద్మాలకు భక్తిపూర్వక ప్రేమతో
ఈ చిన్ని పొత్తం అంకితం.

★రచయిత ★

నతి

అపారే కావ్యసంసారే కవిరేవ ప్రజాపతి !
యథాన్యై రోచతే విశ్వం తథేదం పరివర్తతే.

- ఆనందపర్థనాచార్యులు -

(అపారమైన కావ్య సంసారమునందు కవి ప్రజాపతివంటివాడు.
అతని ఇష్టానుసారము కావ్య ప్రపంచము సృష్టింపబడును)

భుజతరువనచ్ఛాయాం యేషాం నిషేవ్యమహౌజసాం
జలధిరశనా మేదిన్యాసీ దసావకంతోభయా
స్ఫుటిమపిన తే యాంతి క్షాయా వినయాదనుగ్రహం
ప్రకృతిర్మహతే కుర్మస్త న్మైనమ : కవి కర్మణే

- కల్లణుడు

(ఎందరో మహాను భావులు తమ శౌర్యపరాక్రమములతో భూమిమీద
ప్రజలకు హాని, జరుగకుండ చూచిరి. అయినను వారి పేర్లు, వారి
ఘనకార్యములు ఎల్లకాలము నిలుచునట్లు చేయువారలు లేకపోయిన
వారి నెవరు స్మరించగలరు. అందుకే వారికి శాశ్వత యశస్సు
సంపాదించి పెట్టిన కవికర్మకు నమస్కారము)

విషయసూచిక

0. శారదా నీరాజనము	
1. రసతపస్వీ	- 1
1. <u>ప్రథమ ముఖము - చారిత్రకాంశములు</u>	- 3-11
చారిత్రక కథ	- 3
కావ్య కథ	- 8
చారిత్రక కథకు - కావ్యకథకు భేదములు	- 11
చరిత్ర - కావ్యము	
2. <u>ద్వితీయ ముఖము - కావ్యనిర్మాణ శిల్పము</u>	- 18-
కథా కథనము	- 18
కావ్యార్థసూచన - ప్రారంభపద్యము	- 26
కావ్యకథ - ప్రారంభాంతములు	- 28
నామోచిత్యము	- 30
పాత్ర చిత్రణము	- 32
3. <u>తృతీయ ముఖము - రస సమస్యయము</u>	- 44-
రస నిర్ణయము	- 44
నాయకుడు	- 49
ఇతివృత్త నిర్వహణ	- 52
కల్పనలు - శౌచిత్యము	- 60
4. <u>చతుర్థ ముఖము - కావ్యశైలి విశేషములు</u>	- 67-1
అ. ప్రబంధభేదరణి - అధునికత	- 67-
ఆ. స్వాతంత్ర్యేద్యమము - కావ్యము	- 67-1
అనుబంధము - I. కవి జీవితము	- 101
అనుబంధము - II. సూచికా విషయవివరణ	- 105
అనుబంధము - III. ఛండో వివరములు	- 107
అనుబంధము - IV. కావ్యమువందలి కొన్ని ముఖ్య ఘట్టములు	-
ఉపయుక్త గ్రంథసూచి.	- 112

శారదా సీరాజనము

'చంద్రగిరిదుర్గము' అను నీ కావ్యము 1975 నేను ఎం.ఏ చదువురోజులలో ఒకనాడు మా గురువుగారు డా. తుమ్మపూడి కోటీశ్వరరావుగారి ఇంట నాకంబ పడినది. 'ఏమిటి మేష్టారిది' అనగా 'చదువు తెలుస్తుంది' అన్నారు. చదువగా వారరసానుభవముతో హృదయము పరవళ్ళు త్రొక్కినది. ఈక్కినది. ఈ కావ్యమింత అజ్ఞాతముగా నున్నందుకు చింతించి గురువుగారితో చర్చింపగా వారి మేనమామయు, లక్ష్మయ్యకవిగారికి మిత్రుడున్నైన కాళహస్తి వేంకటనరసింహారావు గారిద్వారా ఈ కావ్యము నావద్దకు వచ్చినదని అన్నారు.

ప్రప్రథమముగా ఒక కావ్యము తుదిముట్ట జదువు అవకాశము, ప్రోత్సాహము లభించి రసానందమును చవిచూచు భాగ్య మీ కావ్యముద్వారా కలిగినది. ఇట్లంటి నా కభిమాన పాత్రమైనది. ఇంత మంచికవి ఆంధ్రలోకమున అజ్ఞాతముగా నున్నందుకు గురువుగారి వగవునకు నా వగవు కలగలిపి ఈ నాటికి కల్గుచున్నది. ఈ గ్రంథం వెలువరిస్తున్నందులకు కొంత మనస్సున కూరట కల్గుచున్నది.

ప్రత్యేకించి నాకీ నాలుగక్షరములు నేర్పిన మాగురువుగారు 'అభినవ భారతి' భిరుదాంకిత, 'శ్రీకుమార భారతి' అన్వర్థ నామధేయులు ఆచార్య తుమ్మపూడి కోటీశ్వర రావుగారికి ఇదే నా అక్షర సీరాజనము.

సత్యసాధన

‘ కవి మహర్షి తపోగ్నిచే క్రాగి క్రాగి
సర్వతేజః ఫలంబు రసంబు తుదకు
జూచినట్లుగ జూచితి క్షోణిజాత
జారితార్థ్యంబు జన్మకు సంఘటింప’.

ఇవి లంకలో సీతను జూచినపుడు హనుమంతునిచే కవి సమ్రాట్ విశ్వనాథ పలికించిన మాటలు. అనగా కవి కావ్యనిర్మాణ సమయమున తపోగ్నిలో తప్తమై అనంద పరమార్థమైన రసమును దర్శించును. ఈ దర్శనము కవి ఋషియై చేయుచున్నాడు. కావుననే ‘నాన్మషిః కురుతేకావ్యం’ అని పెద్దలనిరి. మానవుడు పొందిన మహోన్నత స్థితులలో ప్రథమగణ్యము బ్రహ్మానందము, కావ్యానందము ద్వితీయము. తక్కిన వన్నియును వీని తర్వాతి విషయములే. ఈ రెండు విద్యలే మానవజన్మను సఫలముచేయునవి.

కీ.శే. అమ్మిశెట్టి లక్ష్మయ్యగారు చంద్రగిరిదుర్గ కావ్యమున వీరరసమాత్మగా జేసి దేశభక్తిని ప్రభోధించెను.

ఇతివృత్తము చారిత్రకము. ఏది చరిత్ర? ఏది కాదు. చరిత్రకారుల భిన్నాభిప్రాయములు - దీనినుండి సర్వుల కంగీకారమైన చరిత్రను నిర్ణయించి, కావ్యచారిత్రక కథా భేద సాదృశ్యములను రూపించి, చరిత్ర కావ్యముగా మలుచు విధానము ఎట్లు? - అన్న విషయముల నిరూపణ ప్రథమ ముఖము.

కథ ఎన్నికైనది. కల్పనలు చేసుకొనినాడు. కావ్యనిర్మాణమునకు అనుసరింపబడిన శిల్ప మేది? కావ్యనామము, ప్రారంభాంతములు, ఖండ విభజనము, ఖండ ప్రారంభపద్యము ద్వారా కావ్యార్థసూచనచేయుట - మొదలగు విషయములన్నియు నాటకీయశిల్పము నెట్లు సంతరించుకొన్నవి?

నిరూపించుటకు ద్వితీయ ముఖము, కావ్యమున అంగీరసమేది? ధర్మ వీరము. చక్రవర్తులు వేంకటపతి, రాయలు శ్రీరంగరాయలు మరణించిరి. బాలుడగు రామదేవుని యాచముడు సింహాసన మెక్కించెను. కాగా నాయకుడెవరు? ఇతివృత్తము కల్పనలు ఎట్లు రసపోషకములు? ఇది తృతీయముఖము.

ప్రబంధమున ఆధునికత ఏమి? పూర్వప్రబంధపద్ధతి అనుసరింపబడినదా? లేదా? అవతారిక, అశ్వాసాంతములు, వర్ణనలు, భావనవ్యత, పద్యరచనాశిల్పము, భాష - వీనిగుణ విశ్లేషణ, మరియు స్వాతంత్ర్యోద్యమ ప్రభావము - దేశభక్తి - ఇది కావ్యముఖముగా అవతరించిన తీరు ఎట్లు? పూర్వకవుల ప్రభావమున్నదా? 'చంద్రగిరిదుర్గము' కథనైవచ్చినరచనలెన్ని? ఇట్లు కావ్యశైలి విశేషములు వివేచింపబడినవి. ఇది చతుర్థముఖము.

ఇట్లొందు నాలుగుముఖములున్నవి. ఈ చతుర్ముఖ రసబ్రహ్మసాక్షాత్కారమునందిన రసతపస్వి కవిగారి ప్రతిభనిట్లు దర్శించితిని. కావ్యవేత్తలకిది సకృత్తని తోచిన నిత్యకావ్యానుశీలన తత్పరతారసమతులైన నా గురుముఖమున నన్ను సరస్వతీదేవి కరుణించినదనుకొందును.

అపూర్వభాతి భారత్యా: కావ్యమృతఫలే రసః !

చర్యజే సర్వసామాన్యే ! స్వాదువిత్ కేవలం కవి : !

వాక్కుద్వారా అమృతఫలమైన కావ్యరసము ఉద్భవించి అపూర్వమైన అనుభవమిచ్చుచున్నది. అయితే ఆ అనుభవము అందరు పొందలేరు. దానిని పొందగలిగినవారు కొద్దిమంది సహృదయులైన సాహిత్యవేత్తలు మాత్రమే.



గ్రంథ కర్త

కీర్తి పతాక

“ఉదయాచలేంద్రుని హృదయకోశము నందు రాగ ప్రపంతికల్ జాలువాణ”

ఈ పద్యం చంద్రగిరి దుర్గమున్న కావ్యంలోని ప్రారంభ పద్యం. ఒక కావ్యాన్ని అనుశీలించే పద్ధతులేమిటి? అంటే కేవలం హృదయానుభవాన్ని వివేచించడమే. ఆహృదయ అను భవానికాధారమైన కావ్యంలోని శబ్దశిల్ప-రచన, సౌందర్యాన్ని వ్యాఖ్యానించడం. కవి భావన నుండి పుట్టే శబ్దమే కావ్యం, ఆశబ్దం కవియొక్క రసానుభవం నుండి పుడుతున్నది కనుక ఘనీభూత రసాద్భుత శబ్దము కనుకనే కావ్యాను శీలన మంటే ఆశబ్దం కలిగించిన అనుభవాన్ని ఆధారంగా చేసుకొని కావ్యశబ్దాన్ని వివేచించడం విమర్శ. అంటే ఇదే ఇదోక రసవృత్తం. రసం నుండి పుట్టిన శబ్దం కావ్యం. ఇది తిరిగి భావుకుడైన పాఠకుని హృదయంలోనికి ప్రవేశించి కేవలఅనుభవ స్వరూపమైన రసంగా పరిణమిస్తోంది. కాబట్టి కవి అనుభవమైన రసం శబ్దంగా (అవరోపించి) శ్రీందికి దిగివచ్చి తనను సేవిస్తున్న సహృదయంలోనికి అనుప్రవేశించి రసమౌతున్నది. ఈ అవరోహణ, ఆరోహణలే కావ్యవృత్తం దీని వివేచనమే విమర్శ. పరిశోధన మంటే ఈ కావ్యరసాన్వేషణ. అను + వేషణ అంటే అర్థాన్నను సరించివెతుక్కోవడం. కనుక రసానందమంటే శబ్దాన్నను సరించి అర్థాన్ని అర్థపరమైన రసాన్ని వెతకడం.

కావ్యప్రారంభమా పద్యంతో జరిగింది. ఇలా జరగడంలోని జౌచిత్యమేమిటి? దాని కర్థమేమిటి? ఈ వివేచననుండి ఈ చిన్న పరిశోధనాగ్రంథం పుట్టింది. కావ్యంలో తొమ్మిది ఖండాలున్నాయి. ఈ తొమ్మిది లెక్క కర్థమేమిటి? నవ అంటే సృష్టి అని అర్థం. అది సంపూర్ణసంఖ్య దాని తర్వాత సంఖ్యారూపంలేదు తర్వాత వచ్చే అది తొమ్మిది వది. సంఖ్యముందు వచ్చిన ఒకటి, దానికి ముందున్న సున్న. కాబట్టి సంపూర్ణ సమగ్రమైన సృష్టిని నవశబ్దంచేత ప్రచీనులు వ్యవహరించారు. ఇందుకే ప్రాచీన భూగోళం నవఖండాలుగా విభక్తమైంది. ఈ ఔరాణిక దర్శనానుసారంగా చరిత్రలో ప్రసిద్ధి పొందిన విజయనగర సామ్రాజ్యం వంటివి తొమ్మిది ఖండాలుగా విభక్తమైనవి. కావ్య సృష్టి సంపూర్ణము, సమగ్రము కనుక నవఖండాలుగా విభక్తమైనది. ఏ అనుభవము సంపూర్ణము, సమగ్రమోదాని పేరు రసం. ఇందుకే నవరస పరిగణనమే ప్రసిద్ధికెక్కింది. కావ్యంలోని తొమ్మిది ఖండాలకు ప్రారంభపద్యాలు ఆవిధంగా వ్రాయబడటంలోని శిల్ప, సౌందర్య విమర్శతో ఈ పరిశోధనాగ్రంథం ఆరంభమౌతుంది. అదే ద్వితీయ ముఖము. కావ్య నిర్మాణ శిల్పము. ప్రథమ ముఖము కావ్యాని కాధారమైన చరిత్రకథ.

ఇది కేవలం నేపథ్యము నందున్నయవనిక. అయినా ఆ తెర లేక పోతే నాటకరంగస్థల పరిజ్ఞానం కుదరదు. చిత్రలేఖనానికి అధారమైన కాగితం లేక గోడమంటిదిది. అధారసామగ్రి చిత్రలేఖనం కాకపోయినా అదిలేకుండా ఇది ఉండటానికి వీలు లేదు కదా! అలాగే నాటకంలో కూడా ప్రవేశిక విఘ్నంభకాలున్నాయి కదా! అవి నీరసకథా భాగాలను చెప్పేనాటక భాగాలు. అంకము రసవద్భాగం. దీనికి అవిప్రవేశికవిఘ్నంభాదులు అధారంగా వుంటాయి. కావ్యానికి దారిత్రకాంశాలు నీరసకథా భాగాలైన విఘ్నంభాదుల వంటివి కాబట్టి ఈ విమర్శ గ్రంథం ద్వితీయ ముఖంలో ప్రారంభమౌతున్నది. ఇందుచేత కొమ్మిది ఖండాలు, అయా పద్యాలతో అరంభం కావడంలోని శిల్పవిశేషాలను వ్యాఖ్యానించడంలో ఈ గ్రంథం కావ్యవిమర్శన మౌతున్నది. ఇప్పుడు ప్రారంభ పద్యాన్ని తీసుకొంటే విమర్శగ్రంథంలో 22 వపుటలో దాని వివరణం కన్పిస్తుంది. అవివరణకు మరికొంత విషయాన్ని జోడించుకోవాలి. కవి ఈ కావ్యానికొక పీఠిక కట్టాడు. దానికి ముందుగా రెండు సీసపద్యాలున్నవి. “యుగచరిత్రలు నేత్రయుగళి విప్లవముందే చుక్కలు లేక్కించి చూచినావు” - ఇత్యాదిగా భారతీయ సంస్కృతిని స్తుతించాడు. చివరి అశ్వాసంలో చంద్రగిరి ప్రభుత్వ రక్షకుడైన యచమనాయకుడు ఆర్జనసంస్కృతిని ప్రభోధిస్తూ కొండమాంబకు వ్యతిరేకంగా ప్రజలను తనవైపుకు త్రిప్పుకొన్నాడు కొండమాంబ నాస్తిక సిద్ధాంతాన్ని ప్రబోదిస్తుంది. యాచమనాయకుడు అస్తిక భావసహితమైన ఆర్జనసంస్కృతిని ప్రబోధిస్తాడు పురాణ భాషలో ఈ విరుద్ధకత్తులను దేవాసురకత్తులుగా చిత్రించారు. కాబట్టి కొండమాంబ పక్షాన నిల్చిన జగ్గరాజు అసురీశక్తికి ప్రతినిధిగాను యాచమనాయకుడు దైవశక్తికి ప్రతినిధిగాను చిత్రించబడటం విశేషం. ఈ చిత్రణాన్ని ప్రారంభ పద్యం ధ్వనిస్తోంది. ఈ విషయాన్ని ఈ విమర్శగ్రంథం వ్యాఖ్యానించడం వల్ల ఈ గ్రంథ కర్త కావ్యానుభవం తెలిసిన సహృదయ పాఠకునిగా తనను తాను అవిష్కరింప జేసుకొంటున్నాడు

దీనికి పోషకంగా కావ్యకథలో ద్వితీయ ముఖంలో నే నాటక లక్షణ సమన్వయం చేయబడింది, నాటకంలోని అంకంలో జరిగిన కథ ఎంతకాలంలో జరిగింది? ఈకాల చర్చ ఒకటి చాల హృదయంగమమైనది. దీనివల్ల కావ్యంలోని అశ్వాసాలు నాటకంలోని అంకాలవలె క్లుప్తంగా అనతి దీర్ఘములైనవిగా కవిత్వీకృతమై నిరూపించినట్లైనది. అంటే కథానిర్మాణంలో చిక్కదనమున్నదని తాత్పర్యము. ఇది శ్రవ్య కావ్యమైనప్పటికీ దృశ్యత్వాన్ని పొందినది అని చెప్పక చెప్పినట్లైనది. ఈ దృశ్యత్వం పేరే నాటకత్వము. లేదా నాటకీయత. శ్రవ్యము నాటకీయత పొందకుండా రసత్వం పొందలేదు. అని ప్రాచీనాలంకారికుల తీర్పు. ఈ సంప్రదాయ మంతా నాటకలక్షణ సమన్వయంలో

సంభాష్య మౌ తోంది. తొమ్మిదో అశ్వాసప్రారంభపద్యవివరణలో వాఙ్యంగా వున్న వర్తమానాంశం ధ్వనించే కావ్యాచాలా అద్భుతంగా చెప్పబడింది.

తృతీయ ముఖంలో రసము సంగతలా వుంచి నాయకుడన్న అధ్యాయంలో కావ్య నాయకుడెవరన్న ప్రశ్నకు సమాధానంగా రాజే నాయకుడని తేల్చబడింది, చేసిన పని అంతా యాచముని వంతు, ఫలము రాజువంతు. ఇదొక విచిత్రమైన నాయకత్వము. దానికి విమర్శకుడు చూపిన ఉప పత్తులు శ్లాఘింపదగినవి. చిత్రమే మంటే ఈ కావ్యం స్వాంతంత్ర్య సమరకాలంలో పుట్టి స్వాతంత్ర్యానంతరం ప్రచురింపబడ్డది, స్వాతంత్ర్యసముపార్జనలో పాల్గొన్న దేశనాయకుల ప్రస్తుతిని కావ్యప్రారంభంలోని రెండవ పద్యం చిత్రిస్తున్నది. జనహర్ లాల్ నేమూ రాజేంద్రప్రసాద్, పటేల్, మొదలగు స్మరింపబడ్డారు. ఈ దేశ నాయకులస్థానంలో కావ్యంలో యాచమునాయకుడున్నాడు. ఇతనికి ప్రతి పక్షమైన కొండమాంబ జగ్గరాయాదులు అంగ్లేయల స్థానంలో వున్నారు. స్వాతంత్ర్య సముపార్జన చేసిన మహానాయకులు ఏ పలాన్నాశించారు? భారతీయునికి స్వాతంత్ర్య సుఖసంపత్తిని చేకూర్చడం తప్ప వారు తమకైతాము నెత్తికెత్తుకొన్నది ఏమిలేదు. కథలో యాచమునాయకుడెలాంటివాడు? తమ వైయక్తికమైన స్వార్థ దృష్టిని ప్రశ్నకు నెట్టి యదార్థమైన రాజానకు వట్టాభిషేకం చేశాడు, కావున నతడు నిస్వార్థ నిరహం కారి. అతలోక కర్మయోగిగా కావ్యం చిత్రింపబడటం గమనార్హం. కర్మయోగికి ధ్యేయం దైవమో, ధర్మమో తప్ప స్వప్రయోజనం కాదు. అప్పుడు అతని చేష్టాజాలమంతా ఏరసానుకూలమైన అనుభవసామగ్రి? అంటే ధర్మ వీరసాన్ని ధ్వనించే అనుభవసామగ్రి అనియే.

మనదేశంలో వచ్చిన ఆదర్శ ప్రభుత్వ విధానమంతా ధర్మవీరుడైన చక్రవర్తిని, ధర్మస్థాపకుడైన చక్రవర్తిని గురించి చెప్పినది తప్ప యుద్ధవీరుని గురించి చెప్పినది కాదు. అచక్రవర్తి పేరు ధర్మరాజు. అంటే అర్థమేమిటి? రాజు - ధర్మము వేరు వేరుకాదు. రాజు ధర్మప్రతినిధి అనిభావం. యిందుకే ప్రాచీన చక్రవర్తులు తమ విజయాలకు చిహ్నంగా వరాహవతారశిల్పాలను నిర్మింప జేసుకొన్నారు. అంటే తమ వ్యక్తిగతములైన నామరూపాలను విస్మరించి అధర్మరూపమైన ప్రళయంనుండి జగత్తును సముద్ధరించిన అదివరాహస్వామిలో తమను తాము లీనం చేసుకొన్నారు. ఇలాంటి వాడు ఆధర్మచక్రవర్తిగా భారతాదులు చిత్రించాయి. ఆమార్గంలోనే ఈ కావ్యం చిత్రించబడినది అన్న మహర్షాన్ని ధ్వనింపజేస్తూ ఈ తృతీయ ముఖం వ్యాఖ్యానిస్తోంది. కాబట్టి ఈ అధ్యాయం కావ్య తత్త్వా విష్కరణ చేస్తోంది.

చతుర్థముఖంలో కావ్యతైలీ విశేషాలు పరామర్శింప బడ్డాయి. కావ్యప్రారంభంలో కవి, కృతి భర్తను ప్రశంసించాడు. కృతి భర్త కవినస్తుతించాడు. “బంగారు బగ్గి నీముంగిట నిల్వదా” అన్న వద్యంలో ఈ స్తుతి కన్పిస్తున్నది, యిది సీనవద్యం మొదటి పాదంలో రఘునాథనాయకుడు, రెండవ పాదంలో శ్రీకృష్ణదేవరాయలు, మూడవ పాదంలో ప్రౌఢరాయలు, నాల్గవపాదంలో కాకతీయ ప్రభువు చెప్ప బడ్డారు కవి తన వెనుకటి కాలానికి వెళుతున్నప్పుడు తోచిన క్రమమిది. అతి సన్నిహితమైన భూతకాలంలో రఘునాథరాయలున్నాడు, యింకా లోతుకు వెళితే కృష్ణదేవరాయలున్నాడు, యింకా వెనుకకు పోతే ప్రౌఢరాయలు, కాకతీయ ప్రభువు ఉన్నారు. ఈ క్రమవిన్యాసం చాలా అందమైంది. వెనుక నుండి ముందుకు వస్తే, కాకతీయలు, విజయనగరాధిపులు, తంజావూరాధీశులు, క్రమంగా వస్తారు. కాని కవి తాను నిల్చిన భూతకాలంలోనికి వెళ్ళినప్పుడు తోచే క్రమమిదే, దీని సంగతలా వుంచి రఘునాథ నాయుని ఆస్థానకవి డేమకూరవెంకన్న, రాయల వారి కొలవులో అల్లసాని పెద్దన, ప్రౌఢ దేవరాయల కొలువులో శ్రీనాథుడు, కాకతీయ ప్రభువు కాలంలో విద్యానాథుడో (రెండవ ప్రతాపరుద్రుడైతే) లేక గణపతి దేవుడైతే అతనిచే నవ్యానితుడైన కవిబ్రహ్మయో ధ్వనిస్తారు, సీనలాంటి వాడివని కృతిభర్త ప్రశంసించడం అద్భుతంగా వుంది. ఈ అవతారికా నిర్మాణ మంతా ప్రబంధ ధోరణిలో సాగినట్లు ఈ గ్రంథం నిరూపిస్తున్నది. ప్రబంధంలోని వర్ణనలకు ఈ కావ్యంలోని వర్ణనలు ఏమి తీసిపోవని నిరూపించబడ్డది. ప్రాచీన ప్రబంధ ధోరణికాక ఈ కావ్యంలో నవ్యత కూడా కలదని సూచింపబడ్డది. ఈ అధ్యాయంలోనే పద్యరచనను గురించి చాలాగ్రంథం చెప్పబడింది ఇది కావ్యచరిత్రవేలురు చదువదగిన అంశం.

కావ్యంలో ని పద్యరచనలో తత్వము, తద్భవ, అచ్చిక, స్వరూపమైన దేశీయ పదజాలంతో పాటు ఉర్దూశబ్దాలు చాలా అందంగా జోడింపబడి, పగడాలు, ముత్యాలు కూర్చిన కంఠహారంలాగా రచన తళతళలాడిపోతోంది, ఈ లక్షణం శ్రీనాథుని రచనలో కన్పిస్తుంది. ఈవిషయాన్ని ఈగ్రంథం “భాషా విశేషాలు” అన్న శీర్షికలో చర్చించింది.

ఇట్టి గ్రంథం లభింపుగా కన్పిస్తున్నప్పటికీ కావ్యవిమర్శ ధృష్ట్యా చాలా గొప్పదన్న విషయం భావులకులకు చెప్పేతీర్చుమాట.

30-5-200 **జనార్దన్ శాస్త్రి పూడి కోటేశ్వరరావు**

విశ్రాంత ఆచార్యులు

శ్రీ కృష్ణదేవరాయ విశ్వవిద్యాలయం

అనంతపురం

ప్రథమ ముఖము - చారిత్రకాంశములు

వేంకటపతి దేవరాయలు

క్రీ.శ. 1585-1614 విజయనగర సామ్రాజ్యమును పరిపాలించిన రాజవంశములలో ఆరవీడురాజుల వంశము నాలుగవది. ఈ వంశీయులలో సేంకటపతిదేవరాయలు కడుప్రసిద్ధుడు. తుళువ వంశీయుడైన శ్రీకృష్ణదేవరాయల తరువాత సామ్రాజ్యము మరల నీతనిచేతిలో మహావృత దశ నందినది.

¹వేంకటపతిరాయల పట్టాభిషేకము చంద్రగిరియందే క్రీ.శ. 1585లో జరిగెను. కాని డా. ఓరుగంటి రామచంద్రయ్యగారు ²శ్రీరంగరాయల తరువాతివాడును, శ్రీరంగపట్టణమున రాజప్రతినిధియగు రామరాజు అప్పటికే చనిపోయెను. అతని కుమారులు తిరుమల, శ్రీరంగ చిక్కరాయ లింకను చిన్నవారు. స్వలాభపరులగు సామంతులు బలహీనుడగు రాజునే కోరుదురు. అప్పటి ముస్లిముల పద్ధతి విజయనగర సింహాసనమున బలహీనులకు తావిచ్చినది కాదు. చంద్రగిరి రాష్ట్రనేత వేంకటపతిరాయలొకడే అందరికి ప్రీతిపాత్రుడయ్యెను. మైసూరులోని చెన్నపట్టణ పాలకుడైన జగదేవరాయల ఉత్సాహ మంత్రశక్తులచే నెల్లరు వేంకటపతి దేవరాయలనే రాజుగ వరించిరి. ఇట్లు అన్నబిడ్డల అధికారమును త్రోసిపుచ్చి వేంకటపతిదేవరాయలు 9-2-1586 నాటికి పెనుగొండలో కుదురుకొని పాలింప నారంభించెను". ³వేంకటపతి దేవ మహారాజు పెనుగొండ రాజధానిగా ఏడు సంవత్సరములు పాలించి తరువాత రాజధానిని చంద్రగిరికి మార్చెనని సుయల్ చరిత్రకారుడు వ్రాసియున్నారు.

⁴వేంకటపతిదేవరాయలకు యుద్ధములో మట్టి అనంత రాజు, అతనికుమారుడు తిరువేంగళనాథుడు, కస్తూరి రంగప్ప, అతని కుమారుడు వెలుగోటి యాచమనాయకుడు, తంజావూరి రఘునాథనాయకుడు ప్రధానముగా తోడ్పడుచుండిరి.

1. విజయనగర చరిత్రము, పుట. 276, నూతలపాటి పేరరాజు
2. తెలుగు విజ్ఞాన సర్వస్వము, 3వ సంపుటము, పుట. 412, ఓరుగంటి రామచంద్రయ్య
3. A. Forgotten Empire, P.150 - '150 - 'Robert. Sewell'
4. తెలుగు విజ్ఞాన సర్వస్వము, 3వ సంపుటము, పుటలు 413,414

¹క్రీ.శ. 1602లో సర్వసైన్యాధిపతి ఓబళరాజు మరణించెను. ²యాచమనాయకుడు మహారాజు దయబడసి పెరుమాడిసీమకు ప్రభువయ్యెను. ³క్రీ.శ. 1603లో వేలూరికోట వేంకటపతిరాయల స్వాధీన య్యెను.

ఏ చరిత్రకారుడును ఇతనిపేరు తలపనందున మట్టి అనంతరాజు రాజమరణమునకునాలుగేండ్లు ముందే (1610) మరణించియుండవచ్చును. యాచమనాయకుడు క్రీ.శ. 1608లో జింజి కృష్ణప్పనాయకుని ఓడించి చక్రవర్తికి విధేయునిగా జేసెను.

⁴ఈ విధముగా అన్ని యుద్ధములలో విజయముసాధించుచున్న వేంకటపతిరాయలకు స్పెయిన్ ఫిలిప్పరాజు కూడా 1607లో జెసూయట్ మిషనరీ కాశ్రయమిచ్చి నందువలన కృతజ్ఞతలు తెల్పుకొనెను. రాయలు విదేశీవర్తకులకు పోర్చుగీసు, స్పెయిన్, ఫ్రెంచివారికి సౌకర్యములు కల్పించుచుండెను.

కృత్రిమ సంతానము : సూయల్ చరిత్రకారుడు ⁵“వేంకటపతిరాయలు జగ్గరాజు కూతురైన బాయమ్మను వివాహమాడెను. ఈమె సంతానపక్ష ఫలించక చివరకు బ్రాహ్మణ దాసిచేత ప్రభోధింపబడి తాను గర్భముదాల్చినట్లు రాజుతో ప్రకటించి పురిటి సమయమున దాసిబిడ్డను రహస్యముగా తెప్పించెను. రాజు కిదంతయు తెలిసినను ఇంటిగుట్టు కాచుకొను వాడై పిల్లవానికి 'చిక్కరాయ'లను నామకరణముచేసి యుక్తవయస్సురాగా తన బావమరది జగ్గరాయల కుమార్తెనిచ్చి వివాహము జేసెను” అని వ్రాసెను.

నూతలపాటి పేరరాజు ⁶వేంకటాంబకే బాయమ్మయను నామాంతరముండవచ్చును. ప్రతి శాసనములోను నీమెపేరు మొదట బిడ్డబడుచున్నందున పట్టపురాణియై యుండనోపును. కావున నీమె జైత్రధీమతగా సంతానలాభమునకై పాటుపడినదని వ్రాసెను.

రాజమరణము - శ్రీరంగరాయల పట్టాభిషేకము : ⁷వేంకటపతిదేవరాయల అన్నకోడుకు, శ్రీరంగరాయలకు అన్న అయిన తిరుమలరాయలు మైసూరులో మహామండలేశ్వరుడుగా నుండెను.

-
1. The Year of 1602 seems to have witnessed the death of obala Nayaka. Aravida Dynasty of Vijayanagara p. 426 (Henry Heras)
 2. తెలుగు విజ్ఞాన సర్వస్వము, 3 వసంపుటం. 4155A. Forgotten Empire, 29091
 3. విజయనగరచరిత్ర, పుట. 282, నూతలపాటిపేరరాజు 7. Aravida Dynasty..p. 412
 4. తెలుగు విజ్ఞాన సర్వస్వము, పుట. 4166. విజయనగర చరిత్ర, పుట. 290-91.

'కొటిన్ హాస్' మొదలగు క్రైస్తవ మతాచార్యులు తిరుమలదేవరాయలను 'యువరాజు' 'రాజవారసుడు' అని వ్యవహరింపజేచ్చిరి. మహారాజున కిది కోపహేతువై పైనిధముగా ఎవ్వరు వ్యవహరించకుండ కట్టడిచేసి తుదకు శ్రీరంగపట్టణమునుండి తిరుమలుని తొలగించెను. ఈ విధముగా తిరుమలుడు రాజప్రధానులయందు అవమానింపబడి తొలగింపబడెను. తరువాత ఇతనిని గురించి ఏ చరిత్రకారుడు ఏమియు వ్రాయలేదు.

వేంకటవతి దేవరాయ కుటుంబము : ² "వేంకటవతిరాయల 1586 సంవత్సర శాసనమువలన వేంకటాంబ, రాఘవాంబ, పెదఓబమాంబ, పినఓబమాంబ, అను నలుగురు భార్యలున్నట్లు తెలియుచున్నది. దళవాయి అగ్రహారపు శాసనమున పై నలుగురిలో పినఓబమాంబ స్థానమున కృష్ణమాంబ కనబడుచున్నది. దీనివల్ల పినఓబమాంబ అప్పటికి మరణించియుండవలెను. 1598 సంవత్సరపు వెల్లంగుడి రాగిఫలకములు, పద్మనేరి శాసనము వైవిషయమునే చెప్పుచున్నది. కాని 1601 సంవత్సరపు విలపాకశాసనము పైబదుమందితో కలిసి కొండమాంబను చెప్పుచున్నది". కావున రాయలకు ఆరుగురు భార్యలు కలరని తెలియుచున్నది.

3 రాఘవాంబ, కొండమాంబలు గొబ్బూరి ఓబళరాజు కుమార్తెలు.

4 పెదఓమాంబ జిల్లేళ్ళ రంగరాజుకూతురు. కృష్ణమాంబ జిల్లేళ్ళకృష్ణరాజుకుమార్తె. రాఘవాంబ కొండమాంబలు గొబ్బూరి ఓబరాయని కుమార్తెలు. వేంకటాంబా జనకుడెవరో తెలియదు. పిన ఓబమాంబ తండ్రినిగూర్చి చరిత్రకారులు తెలుపలేదు.

కొండమాంబ రాజకీయము : ⁵ "కొండమాంబ భర్తను వలలో వేసికొని క్రైస్తవ మతాచార్యులను ఒక కంటకవౌపేటి సామ్రాజ్య రాజకీయములలో పూర్తిగా తలదూర్చివేసి. రాజ్యములో అత్యధికమైన ప్రాబల్యముపొంది అధికారము చెలాయించుచుండెను".

1. Aravidu Dynasty of Vijayanagar, Henry - Heras, P. 605.

2. - do -

P. 494-95

3. - do -

P. 495-96

4. విజయనగర చరిత్ర, పుట. 290

5. విజయనగర చరిత్ర, పుటలు. 290-91, Aravidu Dynasty of Vijayanagar, P. 600

4. A Forgotten Empire p. 214-16

⁶ “1614లో రాజు మరణసమయమునకు మూడురోజులు ముందుగ రాజు ప్రధానులందరి సమక్షమున శ్రీరంగరాయలను రాజుగ ప్రకటించెను. కాని అతడు రాజు పాదములు ముట్టి రాజపదవిని నిరాకరించెను. కడకు బలవంతముగ రాజు అతనిని ఒప్పించి రాజును చేసెను. రాజు తరువాత మరణించెను. అప్పుడు రాజుతో సమానమైన వయస్సు (67 సం..లు గల రాణి యొకతె, ఇద్దరు 35 సం.. వయస్సు గలిగినవారు ఉండిరి. రాజు శవమును రాయవేలూరులో తన ఉద్యానవనములో శ్రీగంధపు చెక్కలతో దహనమునర్పిరి. రాణులు గొప్పత్యాగముతో రాజు ననుసరించిరి’ - అని బరదాస్ వ్రాసియున్నాడు.

శ్రీరంగరాయల బంధి : ¹ “శ్రీరంగరాయలు పరిపాలన ప్రారంభించినతోడనే ఇమ్మలైనవారిని దగ్గరుంచుకొని వ్యతిరేకులను కోటకు వెలిగానుంచి వారికి దర్శనము సైతము లేకుండజేసెను. వీరు బాయమ్మకుమారునికే పట్టుముగట్ట నిశ్చయించిరి అవిధేయులన్న కారణముచేత, దళవాయి, మంత్రి, నారపరాయడు - అను నీ మువ్వురుని పదవులనుండి తొలగించెను. వీరందరు ఎదిరిపక్షముతో చేరి కుట్రలు పన్నిరి.

జగ్గరాజాదు లొకనాడు ‘రాజాజ్ఞకు బద్దులమని’ కబురుపంపి రాజు దర్శనమునకై అనుమతి బడసి సైన్యములతో కోటలో ప్రవేశించి రాజును బంధించి మా మేనల్లునకు పట్టముగట్టుచో నీకు కీడువాటల్లదని చెప్పగా రాజు కోటనువిడచిపోయెను. వెంటనే జగ్గరాజు తన మేనల్లునకు పట్టముగట్టి సరదారులందరిని వశపర్చుకొనెను’.

యాచమనాయకుని రాజభక్తి : ² జగ్గరాజునకు అందరు వశపడినను యాచమనాయకుడను సేనాని వశపడక కోటకు వెలుపల గుడారములెత్తించి సైన్యమును సేకరించుచుండెను. జగ్గరాయడు ‘నీవు మామేనల్లునికి విధేయుడవుకమ్ము లేకున్న నాశము కాగలవ’ని వర్తమానముపంపెను. యాచమునిని దీనిని సరకుగొనక ‘కులగోత్రములు పుట్టుపూర్వోత్తరములు లేవి బాలునికేమేము సామంతము చేయమని’ జవాబుపంపెను. జగ్గడు చేయునది లేక యాచమనాయకుని తనవక్షము త్రిప్పికొనుటకు వేయిమంది చేత రాజమర్యాదలతో కానుకలు పంపెను. కాని యాచముడు నిరాకరించి యుద్ధమునకు సిద్ధపడెను.

యాచమనాయకుడు రాజకుటుంబమునుగూర్చి ఆరాలుతీయుడు చెరనున్న శ్రీరంగరాయల రెండవకుమారుడగు రామరాయలను రహస్యముగా చాళివానిద్వారా తెప్పించెను. ఈ ఉదంతము తరువాత నలుగురు సరదారులు జగ్గనివదలి 8వేల సైన్యముతో యాచముని వద్దకు చేరిరి. ఇప్పుడు యాచమునికి 16వేల సైన్యమయినది. తరువాత యాచముడు శ్రీరంగరాయల కుటుంబమును తెచ్చుటకై ఇరువదిమంది నమ్మకమైన బంట్లచేత సారంగమును త్రవ్వించెను. అంత నతఁడతనుమతిచేత కొందరు భటులు చెరసాలలో ప్రవేశించి యాచముడిచ్చిన యుత్తరము రాజుకిచ్చి బయలుదేరువేళ ఒక తలారి సారంగములో పడికెప్పుడునగా జగ్గడు విషయముగ్రహించి రాజును వేరొకచోట భద్రముగా దాచెను.

1 'యాచముడు రాజు బంధింపబడిన చెరసాల కావలికొండ అధికారి ఈటె ఓబులేకునికి లంచమిచ్చి నమయుము కనిపెట్టి కావలివాండ్రజయి కబురుపంపునట్లు ఏర్పాటు చేసికొనెను. ఒకనాడు జగ్గరాజు ఒక సైన్యాధిపతిని ఆహ్వానించుటకు తన పటాలముతో వెళ్ళగా ఈటె ఓబులేకుచెరసాల కావలివాండ్ర చంపి కోటవాకిళ్ళు మూయించి యాచమునికి కబురు పంపెను. కాని జగ్గరాయలకు వార్తతెలిసి దొడ్డిచాళిద్వారా ప్రవేశించి అందరిని హతమార్చెను.

జగ్గరాజు రాజకుటుంబమును తుదముట్టించమని తమ్ముడైన చిన ఓబరాజుకు చెప్పగా నతడు చెరసాలకు వెళ్ళి రాజుతో 'నీవు చనిపోదువా నన్ను చంపమందువా' యని రాజును గద్దించగా అతడు భార్యాపుత్రులను కుమార్తెను చంపి తాను కత్తితో పోదుచుకొని మరణించెను. అతని పెద్దకుమారుడు తనభార్యను చంపి తండ్రిని అనుసరించెను. మిగిలిన చిన్న బాలికను చిన ఓబళరాయుడు హతమార్చెను.

ఈ ఘోరకృత్యమునకు సరదారులు కొందరు యాచముని పక్షమున చేరిరి. యాచముడు యుద్ధము ప్రకటించి 'రాజకుటుంబము ఇంకను నిర్వంశము కాలేదు. నీవు నీబలగముతో వచ్చి నన్ను యువరాజును చంపి నీ మేనల్లునిచే రాజ్యము చేయించుము' అని వర్తమానము పంపెను. చేయునదిలేక జగ్గరాజు యుద్ధమునకు దిగెను. యాచముడు జగ్గని ఓడించి రాజలాంఛనములు తెచ్చి రామదేవరాయలున కిచ్చి రాజుగ ప్రకటించెను. తరువాత జగ్గడు బలములు నశింపగా రెండు సంవత్సరములు యుద్ధము చేసెను, గాని ఫలితము లేకపోయెను. తరువాత మధుర, జింజీ, రాజులనాశ్రయించి సైన్యమును సమకూర్చుకొని యుద్ధమునకు సిద్ధపడెను. యాచమనాయకుడు రఘునాథరాయలను దర్శించి యుద్ధమునకు తోడువచ్చునట్లు కూడబలుకుకొని తోపూరుకడ 1619లో జగ్గని సంహరించెను ఇది అసలు చరిత్రకథ.

1. విజయనగర చరిత్రము, పుట. 296-397.

[కావ్యకథ]

ప్రథమఖండము : శ్రీకృష్ణదేవరాయలు, అళియరామరాయలవంటి మహాపరాక్రమవంతులు పరిపాలించిన విజయనగర సామ్రాజ్య సింహాసనమును వీరవంకటవతిరాయలు అధివసించెను. చంద్రగిరి రాజధాని. రాజు ఆరుగురు పతులను పెండ్లాడెను కాని సంతానము కలుగలేదు. అన్నక్కడుకులైన తిరుమలరాజును, శ్రీరంగరాజును చేరదీసి తృప్తిపడెను.

యాచమనాయకుడు పర్వమండల శిరఃప్రధాని. తిరుమలరాయడు పాశ్చాత్యులతో కుట్రలువచ్చి సామ్రాజ్యమును చేజిక్కించుకొనుటకు చేసిన కొన్ని పక్రములు కడగొట్టు రాణి కొండమ్మకు చిక్కెను. ఈమె గొబ్బూరి ఓబళరాజు కుమార్తె. జగ్గరాజు చెల్లియులు. ఈమె రాజుపేరు మీదుగా సామ్రాజ్యమునే కాపించుచుండెను.

రాణి వక్రములు రాజునకధ్యెను. రాజు అతనికుట్రలకు మండిపడి తిరుమలుని పథకు రప్పించెను. రాజు, రాణి, యాచముడు పలువిధములుగ నాతనిని తూలనాడిరి. తుదకు రాజు తన కరవాలము తిరుమలుని ముందరకు వినరి తనను పొరువమునును. తిరుమలుడు క్షమింపవేడును. రాజు అతనిని పరితాపముతో కుములముని దేశబహిష్కారాక్ష విధించెను. తిరుమలుని స్థానమున పశ్చిమప్రభువుల నేలుటకు జగ్గరాయలను, యువరాజుపదమున శ్రీరంగరాయలను నియమించును.

ద్వితీయఖండము : ఇట్లు జరుగుట రాణి కొండమ్మ కిష్టములేదు. అందుకు నామె పరివరి విధముల నాలోచించుచుండగా ఆమె అనుగుదాసి ఆమె మనస్సెరిగి “నీకు సంతానము లేకున్నచో రాజ్యము చేజిక్కదు. నాకిప్పుడు నెలదప్పినది. నీవు నీకును నెలదప్పినట్లు ప్రకటించుము. పురిటి సమయమునకు బిడ్డను రహస్యముగా నందజేతును. రాజ్యము తనంత తానేవచ్చును” అనును. రాణి సంతోషపడి జగ్గరాజును పిలిపించి కావేరిలో యుద్ధము చేయుచున్న రాజుకు వార్త తెలిపి సీమంతోత్సవము జరిపించుకొనెను.

తృతీయఖండము : ప్రళయకావేరిని జయించి వచ్చు రాజునకు ప్రజలు స్వాగతము పలుకుదురు. రాజు ఎడమచేతిలో కిరీటము తీసి నమస్కరించును. ప్రజలు రాజుయొక్క అమర్యాద దేష్టితమునకు పలువిధముల తలంచుచుండగా రాజు సభ వాటిండును.

రాణి కొండమ్మ పొత్తిళ్ళలో బిడ్డనుపట్టి బాలింతరాలి వేషమున సభలో ప్రవేశించును. రాజు యుద్ధమున తన కుడిచేయి పోవుటయు, తనకింక రాజ్యపాలన సామర్థ్యము లేమిని వివరించి అర్హుడైనవానిని రాజుగ ఎన్నుకొనవని ప్రజలనుద్బోధించును. అప్పుడు రాణి

దుఃఖించుచు కుమారుని రాజుచేతి కందీయబోవును. రాజు నిరాకరించి దానిని ఆ బిడ్డను తీసికొమ్మనును. రాణి కోపముతో తన ఆసనమున నాసినయయ్యెను.

తరువాత రాజు శ్రీరంగరాయలను రాజుగ ప్రకటించెను. అతడు వలదనెను. కాని చివరకు నచ్చజెప్పి రాజు అతనినే రాజును చేసెను. తరువాత రాజు మరణించెను.

వత్సఖండము : శ్రీరంగరాయల పరిపాలనమును కావేరిలో జగ్గరాజు, పెనుగొండలో మాకరాజు, వేలూరిలో రావెల్లవెంకు, దళవాయి చెంచు దిక్కరింతురు. వీరందరికి రాణి కొండమ్మ నాయకురాలు వీరందరు కలసి కుట్రపన్ని 'తాము రాజాజ్ఞకు బద్ధులమ'ని రాజుకు వ్యమానము పంపి రాజదర్శనమునకు చైత్రుర్ధ గురువారమునాడు వచ్చునట్లు అనుజ్ఞబడయుదురు.

పంచమ ఖండము : శ్రీరంగరాయలు యాచమాదులకు ఆహ్వానములు పంపెను. కాని వారు రాలేదు. ఆహ్వానములు శత్రువులకుట్రచే చేరలేదనిభయపడును తొందరపడి తన కార్యదర్శి కొండ్రాజును అంతః పురరక్షణకు నియోగించి నైవ్యాధిపతి నాయనాయుని కోట గవకులు మూయించి రణభేరి మ్రోగించునును. ఇంతలోపలనే రాణి జగ్గరాజులతో ప్రవేశించి రాజును బంధించి చెరసాలలో నుంచును.

ఈ విషయము రఘునాథరాయలు, యాచమనాయకుడు, అయ్యప రాజు, వెంగళరాజు మున్నగు రాజభక్తులగు పామంతులకు మరునాడే తెలిసెను. యాచముడు 30 వేల సైన్యముతో ఎత్తి వచ్చుచున్నాడని రాణికి తెలిసెను. వెంటనే ధన, రాజ్యముల ఆశలుచూపి లోబరుచుకొనుటకు రాయబార మంపెను.

షష్ఠఖండము : రాణిదగ్గర నుండి వచ్చిన భట్టు యాచముని లోభపెట్టిను. కాని యాచముడు మండిపడి తన కంఠములో ప్రాణముండగా రాణికిడుకు రాజకాలేడ'ని రాణితో చెప్ప మనెను. రాయబారిగవచ్చిన మణిభట్టు కోపముతో వెళ్ళిపోయెను.

సప్తమఖండము : యాచమనాయకుడు చెరసాలలో బంధింపబడిన శ్రీరంగరాయల రెండు కుమారుని చాకలివానిచేత తెప్పించెను వశ్చాత్రవృద్ధయుడై చాకలివానిగా మారిన తిరు మలరాయ డతడు. ఇది యాచమునికి తెలియదు.

యాచముడు రాజకుటుంబమును తెచ్చుటకై చెరసాలకు సారంగము క్రవ్వించెను. రుణముల్లు నాయకత్వమున పోయిన భటులు శ్రీరంగరాజును తెచ్చు వేళ తలారి పాదహతికి విరిగిపడి పారంగరహస్యము తెలిసెను. ఎద్దో ప్రాణాలతో రుణముల్లు కొందరు తప్పించుకొని తదనంతరము రాజును వేలూరికోటలో బంధించిరన్న విషయము కనుగొని వచ్చిరి.

తరువాత యాచముని అజ్ఞచే రణమల్లు తగిన బలముతో వేలూరికోటపై అమావాస్యరాత్రి దాడిచేసెను. రణమల్లు కోటద్వారమునకు తనను బలిచేసికొనెను. మిగిలినవారు కోటలో ప్రవేశించి రాజును విడిపించి వీరావేశముతో యుద్ధముచేయుచు నాలస్యముచేసిరి. ఇది తెలిసి జగ్గరాజు ఫిరంగులతో వచ్చి అందరిని భస్మముచేసెను. చేయునది లేక యాచముడు రఘునాథాదులకు విరాక్షతలు పంపి యుద్ధమునకు సిద్ధపడెను.

అష్టమఖండము రాజును బ్రతుకనిచ్చుటవలననే కదా యాచమనాయుడు ఇన్ని ప్రయత్నములు చేయుచున్నాడని రాణి జగ్గరాజును పిలచి ఎనిమిదివేల సైన్యముతో నీవు యాచముని వద్దనున్న శ్రీరంగరాజుకుమారుడు రామదేవుని దెమ్మని అజ్ఞాపించి తాను చిన ఓబరాజుతో కలసి చెరసాలకు వెళ్ళి శ్రీరంగరాజును చంపమనెను. కాని శ్రీరంగరాయలు చినఓబళుని అపి ఖడ్గము తీసికొని స్వయముగా కుటుంబమును చంపి తాను కత్తిపైబడెను. శ్రీరంగరాజు చంపలేక వదలిన చిన్నకుమార్తెను చినఓబరాజు కత్తితో పొడిచిచంపెను.

నవమఖండము : రాజకుటుంబము దుర్మరణము పాలైన వార్త ప్రజలలో సంచలనము కలిగించెను. యాచముడు ప్రజలలో విప్లవము లేవదీసెను. రాణిగూడ తన ప్రయత్నములుతానుచేసి యుద్ధమునకు సిద్ధపడెను. రెండు సైన్యములు తోపూరికడ తలపడినవి. రాణి రఘునాథునితో యుద్ధముచేసి పారిపోయెను. రాణిసేనానులందరు మరణించిరి. యాచముడు జగ్గరాజును సంహరించెను. రాణి రామదేవుని వెదకి సంహరించుటకై కత్తివిసరెను. చాకలివానిరూపములోనున్న తిరుమలరాయలు దానికి బలియయ్యెను. రాణి అతనిని గుర్తించి పశ్చాత్తప్త హృదయముతో కత్తిలాగుచుండగా రఘునాథుని పనుపుచే వచ్చిన యాచముడు రాణివెన్నులో కత్తినిదింపెను.

చివరకు రాణి పశ్చాత్తప్తహృదయయై యాచముని అనుమతిచే రామదేవుని ముద్దగొని మరణించెను. రఘునాథుడు జయజయ ధ్వానములకు సెలవొసగెను. రామదేవ ప్రభుడు చంద్రగిరి సింహాసాధీశుడయ్యెను.

చారిత్రకకథకు - కావ్యకథకు భేదములు

1. వేంకటపతి దేవరాయలు తన అన్నకొడుకైన తిరుమలరాయలను విదేశీమతాచార్యుల కుట్రలకు లోనగుచున్నాడని మండిపడి మైసూరులోని శ్రీరంగపట్టణమున అతని మహామండలేశ్వరపదమునుండి తొలగించెనని చరిత్రము.

కావ్యమున అతనికి దేశబహిష్కారశిక్ష విధింపగా అతడు పశ్చాత్తపుడై చాకలివానిగా మారి చెరనున్న తన తమ్ముడు శ్రీరంగరాయల రెండవకుమారుడు రామదేవరాయలను తెచ్చి యాచమునికిచ్చెను. తర్వాత తోపూరు యుద్ధమున బాలుడగు రామరాయలను రక్షింపజేయి రాణికత్తికెఱయై మరణించెను.

2. వేంకటపతిరాయలకు ఆరుగురు భార్యలనియు, మరణసమయమున మువ్వరు మాత్రమే ఉన్నట్లును వారు సతీసహగమనము చేసినట్లును చరిత్రవాక్కు.

కావ్యమున ఆరుమందికూడ రాజు మరణసమయమున ఉన్నట్లు సూచించి వారి విషయమేమియు చెప్పక తర్వాత కొండమాంబ జగ్గరాజాదులను కూడగట్టుకొని రాజ్యము నక్రై యత్నించి యుద్ధమున మరణించినట్లున్నది.

3. రాణి తనకుమారునిగా ప్రకటించిన దాసీపుత్రుడు రాజుమరణసమయమునకు యువకుడు, జగ్గరాజుకూతురును పెండ్లియాడినవాడు నని చరిత్రము.

కావ్యమున పురిటిబిడ్డగా చెప్పబడినాడు.

4. చరిత్రలో శ్రీరంగరాయలు అసమర్థుడైన రాజు.

కావ్యమున పరిస్థితులప్రభావమునకు లొంగిన మహాపరాక్రమశాలిగా వర్ణింపబడినాడు.

5. వేంకటపతి రాయలు ముసలివాడై అంతఃపుర కలహముతో మనోవ్యధచేత మరణించినట్లు చరిత్ర చెప్పుచున్నది.

కావ్యమున కావేరీయుద్ధమున కుడిచేయి విరిగిపోయి ముసలితనముతో మరణించెను.

6. మంత్రి కొండ్రాజు 'వేంకటపతిరాయల కాలమున నున్నవాడు. సైన్యాధిపతి నారపనాయడు శ్రీరంగరాయల తవిధేయుడై పెద్దవిజయముల చేరి' చెప్పుచున్నది.

శ్రీరంగరాయల బంధిసమయమున కొండ్రాజు కార్యదర్శిగనుండి అంతఃపురరక్షణకై నియోగింపబడెను. నారపనాయడు సర్వసైన్యాధ్యక్షుడు. రాజుకు సర్వము కూర్చువాడుగ కావ్యమున వర్ణితము.

7. చెరసాలలో శ్రీరంగరాజు పెండ్లి అయిన పెద్దకుమారునితో పాటు బంధింపబడి జగ్గరాజు వంపున చిన ఓబళరాయలు రాగా తానే భార్యాబిడ్డలనుచంపి తాను ఆత్మహత్య కాపించుకొనెనని, పెద్దకుమారుడు తండ్రిని ననుసరించెనని చరిత్రకథనము.

నరిది వానిని వారించి అతని కత్తలగుకాని బంబుంబమునరిని ముడియించి తాను కత్తిపై పెడెను. అప్పటికి శ్రీరంగరాయలకు పెండ్లియయిన కుమారుడులేడని కావ్యకథనము.

8. యాచమనాయకుడు చెరనున్న రాజకుటుంబమును దెచ్చుటకు సారంగము త్రవ్వించి విఫలుడాయెను. తర్వాత రాయవేలూరుకోటలో బంధించిన రాజును దెచ్చుటకు జైలు అధికారులకు ధనాశచూపించి విడిపంప ప్రయత్నించి విఫలుడయ్యెను.

కావ్యమున సారంగము త్రవ్విన జట్టునకును, రాయవేలూరులో అమావాస్యనాడు చేసిన యుద్ధమునకు నాయకుడై మరణించినవాడు రణమల్లు అని కల్పింపబడును.

9. భట్టుచేత రాయబారముపంపి అపారమైన కానుకలిచ్చి యాచమనాయకుని వశపరచుకొనవలెనని జగ్గరాజు ప్రయత్నించినట్లు చరిత్రము.

కావ్యమున రాణి మణిభట్టు అనువాసిని రాయబార మంపినట్లున్నది.

10. యాచమనాయకుడు జగ్గరాజును ఓడించి రాజలాంఛనములు రామరాయలకిచ్చెను. తర్వాత జగ్గరాజు రెండేండ్లు ఓడిపోయి చివరకు మధుర, జింజిరాజుల సహాయమున యాచముని ఎదిరించి హతమయ్యెననియు, రఘునాథరాయలవేతిలో మరణించెననియు సంధిగ్ధముగా చరిత్ర చెప్పుచున్నది.

కావ్యమున రఘునాథరాయల సహాయమున యాచమనాయకుడే స్వయముగా జగ్గరాజును సంహరించెను.

చరిత్ర - కావ్యము

"The poets function is to describe, not the thing that has happened, but a kind of thing that might happen, ie. what is possible as being probable or necessary. The distinction between Historian and the poet is not in the one writing prose and the other verse we might put the work of Herodotus into verse, and it would still be a species of History. It consists really in this, that the one describes the thing that has been, and the

1. The Rhetoric and the Poetics - p. 234-35.

other a kind of thing that might be. Hence poetry is some thing more philosophic and of graver import than History, since its statements are of the mature rather of universals, whereas those of History are singulars. By a universal statement I mean one has to what such or such a king of man will probably or necessarily say or do which is the aim of poetry, though it affixes proper names to the characters; by a singular statement, one has to what, say, Alcibiades did or had done to him".

ఈ వాక్యములందు ఆరిస్టాటిల్ చరిత్రకు కావ్యమునకు గల భేదములగూర్చి వివరించినాడు.

ప్రయోజనదృష్ట్యా రెండును భిన్నములే. కావ్యము వర్ణనాత్మకము. చరిత్ర భూత కాలిక చారిత్రకాంశ కథాప్రధానము. చరిత్ర భూతకాలిక సత్యము. కావ్యము త్రైకాలిక సత్యము. అంతేకాని పద్యగద్యముల భేదముగాదు. కొన్ని సందర్భములందు చరిత్రయు పద్యాత్మకముగనుండవచ్చును. అంతమాత్రమున నది క్యామనలేము. చరిత్ర జరిగినది జరినట్లు చెప్పగా కావ్యము ఎట్లు జరుగవలయునో దానిని వర్ణించును. చరిత్ర దేశకాలమందలి ఏకదేశమునే కథించును. ఇది దాని పరిధి. కావ్యము విశ్వజనీనాంశములనే వర్ణించును. వ్యక్తిగతమైన విషయమును చరిత్ర చెప్పగా కావ్యము జాతినీ వర్ణించును అనగా గుణవర్ణము, చేయును. ఇది త్రైకాలికము.

¹ A History has to deal not with one action, but with one period and all that happened is that to one or more persons, However dis connected the several events may have been. Just as two events take place at the same time eg. the sea - fight off Salamis and the battle with the Carthaginians in Sicily, without converting to same end, so too of two consecutive events one may sometimes come after the other with no one end as their common issue" The Rhetoric and the Poetics - p. 234-35.

చరిత్ర అభినయప్రధానముకాదు. చరిత్రలో వ్యక్తులయొక్క నడవడికలు, భిన్న సంఘటనలు వీనికి ఏకాన్వయముండదు.

కావ్యమున భిన్నసంఘటనలకు ఏకాన్వయముండదు. ఇది కావ్యసాటికవిషయమని చెప్పే సందర్భమున అరిస్టాటిల్ పైరీతిగా చెప్పెను. కావ్యము కార్యఫలాగమములకు, పూర్వా పూర్వా కథాంశములకు సమన్వితములగునట్లుగా వర్ణించును.

"Literature is a specious expression ఇది Abercrombie సిద్ధాంతము. తాత్పర్యమేమనగా కావ్యము అనుభూతి ప్రధానము. కవి తన యనుభవమును అభివ్యక్తీకరించుట పేరు expression. కవి రసానుభవ వ్యక్తీకరణమే ప్రధానముగా కావ్యము వ్రాయగా చరిత్రాదులట్లుకాదు. గిబ్బన్ వ్రాసిన 'Diction and fall of Roman Empire' అన్న గ్రంథము చరిత్రయే అయినను అందు అభివ్యక్తీకరణము రమణీయమైనందున కావ్యలక్షణములున్నవని పై పండితుడు అభిప్రాయపడెను. కాని అందు ఏకవాక్యతలేదు. కావ్యము కేవల రసానుభవ ప్రధానము.

చరిత్రలోనున్న ఏకదేశమునే కవి గ్రహించును. అంతయు చెప్పడు. ఆ యేక దేశాంశమును కళాసూత్రముల కొదిగించి కావ్యనిర్మాణముచేయును. ఈ కళాసూత్రములే ఆలంకార - నాట్య - శాస్త్రములు. అటుపాఠ్యాదిక్ష్ మొదలగునవి. ఈసూత్రాను సారము కథను చరిత్రనుండి కవి మలుచుకొనును. ఆ మలుపులు రసానుకూలములో, పాత్ర చిత్రణాపొషకములో యగును. భిన్న దారిత్రకాంశముల కైక్య మాపాదించుట వస్త్రావళియు ఇది రసవాదానుకూల కథానిర్మాణరహస్యము.

² 'కవిత్యమొక సృష్టి. ఈ సృష్టి రెండువిధములు. బహిష్సృష్టి. అంతస్సృష్టి. అనగా దృశ్యమానముగు జడజగత్తు ఒక సృష్టి. దాని పరమార్థము ఒక సృష్టి. జడత్వప్రధానముగా భగవంతుడు కావించిన సృష్టినే కవి పరమార్థము ప్రధానముగా సృష్టించును'.

అనగా చరిత్ర దృశ్యమానజగత్తును చెప్పును. కావ్యము దృశ్యమానజగత్తుకు దాని తత్త్వమును జెప్పును. చరిత్ర ఇది వస్తువు అన్న సత్యమును చెప్పును. కావ్యము అవస్తువుయందున్న నిర్మాణ సౌందర్యము చెప్పును. చరిత్ర వస్తుగతసత్యము. కావ్యము వస్తునిర్మాణగత సౌందర్యవ్యక్తీకరణ సత్యము. చరిత్ర ఉన్న విషయమును ఉన్నట్లుచెప్పును. కావ్య మావిషయమును తన యిష్టానుసారము మార్చును. చరిత్ర

1. What is the result aimed at in the art of literature? We have described literature as a species of expression. It would be just as true, therefore, to say that literature represents things as to say that it expresses things. - Principles of Literary Criticism.

2. సారస్వతవ్యాసములు - సం. 3, పుట. 142, పాటిబండ మాధవశర్మ

మానవుల చిత్త వృత్తులను వర్ణించదు. కావ్యము వర్ణించును. చరిత్రలో వాస్తవికత పాటించబడును. కావ్యములో కవి యిష్టమునుబట్టి యుండును. చరిత్ర ఇహలోక వర్ణనము. కావ్యము ఇహ పరములకు లంకె చెప్పును. 'చరిత్ర ఆర్థప్రధానము. కావ్యము ముక్తిప్రధానము. కావ్యమున కవి వ్యక్తిత్వము శిల్పనైపుణ్యము గోచరించును. కావ్యము సరసము. చరిత్ర శుష్కము, చారిత్రకసత్యము కాలముమీద పరిశోధనలచే మారవచ్చును. కావ్యసత్యము మారుటకు వీలులేదు.

చరిత్రను కావ్యముగా మలుచుటోట్లు

చారిత్రకకథను కావ్యవస్తువుగా జేయుటకు కవి మార్పులు చేయవచ్చును. ఏలన చరిత్రలో కథ దుష్టముగా నుండవచ్చును. దానినట్లే చిత్రించినకవి సంఘమును అవినితీపథమున మళ్ళించిన వాడగును. ఇది కవి చేయదగినపనికాదు. పూర్వాపర సమస్వయములు లేకున్నచో కల్పింపవచ్చును. కవ్యుద్దిష్ట రసమునకు భంగములైన సన్నివేశములను మార్చియో, అట్టిసన్నివేశములు లేకున్నచో కల్పించియో రసానుభవమునకు చ్యుతి లేకుండ చూడవలెను. అప్పుడు చరిత్ర కావ్యవస్తువునగును.

కథ జరిగినదేశము కావ్యనేపథ్యమున కథానుగుణముగా నుండవలయును. సందర్భమునుబట్టి కవి కోటలు, అడవులు, పచ్చనిపొలములు సృష్టించవచ్చును.

చరిత్రలో వ్యక్తి కావ్యమున పాత్ర అగును. పాత్ర లోకమున కదర్శమగును. వ్యక్తి కాడు. ఎందుచేత? వ్యక్తి లోకములో మామూలుగా అనగా కామక్రోధలోభమోహయుక్తుడు. కావ్యములో నిట్లుండకూడదు. కావునఉదాత్తముగా చిత్రింపబడును. దుర్గుణములు గల పాత్రలు కావ్యములందున్నవి కదా? అనిన కవి ఆగుణములవలన ఆ పాత్ర పొందిన పతనమును చిత్రించి పాఠకులను సుగుణోన్ముఖులుగా చేయును.

చరిత్ర ఒక కాలమునకు కట్టుబడినది. కావ్యమున భూతభవిష్యద్వర్తమాన కాలమును వ్యత్యస్తముగా వాడుకొనవచ్చును. దీనివలన కావ్యము త్రైకాలికమగును.

చరిత్రలో సన్నివేశములకు సందర్భబుద్ధి లేకపోవచ్చును. అట్టివానిని కవి కావ్యమున ఔచిత్యవంతముగా నిర్వహించును. ఒకపాత్ర అట్టిస్థితి పొందినది, ఒక ఆశ్వాసము అక్కడికి తెగినది - అన్నచో వానికి పూర్వాపర సమస్వయము కావ్యమున నుండును. ఇది చరిత్రలో నుండదు.

చరిత్ర వ్రాయుటకు వచనము సరిపోవును. కాని కావ్యము పద్యగద్యాత్మకము. అనగా ఛందస్సుతో కూడిన శబ్దసమావేశము. కావ్యమున దేశీయమైన పలుకుబడులు,

1. సాహిత్యసోపానములు - పుటలు. 35-38, దివాకర్ల వేంకటాచార్యుని.



సామెతలు, వాక్యవిన్యాసపైభిరులు, మొదలగువానిచేత కథను రమణీయముగ మలచుకొందురు.

ఈ విధమైన కావ్యనిర్మాణ సామగ్రినంతను వాడుకొని కవి తైలధారావదవిచ్చిన్నముగా రసమును నిర్వహింపవలయును. చరిత్ర కింతవసరములేదు. శుభమైన చరిత్ర కథను గ్రహించి కవి కావ్యమును నిర్మించును. చరిత్ర శిల. కావ్యము శిల్పము. ఇట్లు శిలవంటి చరిత్రకథను గ్రహించి కవి దానిని శిల్పముగా మలచును. ఈ శిల్పము విశ్వజనీనము. ఇది మానవులందరనుభవించి అనందింప దగినదగుచున్నది.

బృతీయముఖము - కావ్యనిర్మాణశిల్పము

కథాకథనము

కథ ఉన్నది. సరే కథించడమెట్లు? కవిపై నాధారపడిన విషయము. అనగా కవి ఉద్దేశించిన ప్రయోజనము, తీసికొన్నకథ, కావ్యశిల్పము - వీనినిబట్టి కావ్యమున కథా కథన ముండును.

కథాకథన పద్ధతులు సాహిత్యమున నీ విధముగ కన్పించుచున్నవి.

1. జరిగినకథ జరిగినట్లుగా మొదటినుండి చివరివరకు చెప్పుట ఉదా:- అముక్తమను మాలదాసరికథను చూడవచ్చును.
2. కథ చివర ప్రారంభించి ఆ సన్నివేశమున కొక కారణము కల్పించి జరిగినకథను చెప్పుట. ఉదా:- మనుచరిత్ర నుండి ఇందీవరాక్షసి కథను చూడవచ్చును.
3. కథ నడువ ప్రారంభించి పూర్వాపర సమస్వయముచేయుట. కళాపూర్వోదయము చూడవచ్చును. (ఉదా:- 'శంకరాభరణం' చలనచిత్రము)
4. కథలో కొన్నిముఖ్యసంఘటనలను తీసికొని ఒకదానికి ఇంకొకదానికిపాత్రుగలుపు కొనుచు కథచెప్పుట. ఉదా:- మృచ్ఛకటికము - సంస్కృత నాటకము చూడవచ్చును. (ఏ నాటకమైనను నింతే)

ఇట్లు కవి కథను ఏవిధముగనైనను చెప్పవచ్చును. ఎట్లు చెప్పినను సహృదయునితో రసానుభూతి కలిగించుట ప్రధానము.

పై విధముగా చెప్పబడు కావ్యకథ కవి తాను స్వయముగా చెప్పుచున్నాడా? లేక పాత్రలమూలమునా? అన్నచో తాను చెప్పవచ్చును. పాత్రలమూలమున చెప్పింప వచ్చును. కవి కథనిట్లు చెప్పవలయునన్న నిర్ణయము తీసికొన్న తరువాత తాను

చెప్పటయా, పాత్రముఖమున చెప్పించుటయా, లేక ఉభయమార్గములందునా అన్న ప్రశ్న వచ్చును. పై కవి నిష్ఠయము ప్రకారమిది ప్రవర్తించును.

‘డా. చంద్రశేఖరరెడ్డిగారు తమ ప్రభావతీ ప్రద్యుమ్నకావ్యశిల్ప మన్న సిద్ధాంతవ్యాసమున కథనపద్ధతులపై విజ్ఞుల అభిప్రాయములను వివరించి కవి స్వయముగ కథను నడిపినచో కథనాత్మకపద్ధతి అనియు, పాత్రలచేత నడిపించినచో సంఘటనాత్మకపద్ధతి అనియు నిర్ణయించిరి. ఈ రెండూ పద్ధతులు ధేనికది శ్రవ్య కావ్యమున స్వయంపూర్ణముకాదు. అనగా ఈ రెండు పద్ధతులు కలిసిన లక్షణముండును. ఈ కథనాత్మకపద్ధతినే వర్ణనాత్మకమనియు సంఘటనాత్మకపద్ధతిని నాటకీయమనియు అందుము.

‘చంద్రగిరిదుర్గము’ అను నీ కావ్యమున కవి అనుసరించిన కథాకథనపద్ధతియేది? అనగా కథావరముగ సంఘటనాత్మకము. కవి స్వయముగా కొంతచెప్పచున్ననూ పాత్రలముఖమున కథ ప్రధానముగ నడచినది కావున నాటకీయ కథనపద్ధతి అని చెప్పవచ్చును. ఎట్లు? అనగా కావ్యనిర్మాణము, ఖండవిభజన, ప్రారంభాంతములు, పాత్ర ప్రవేశాదులైన కావ్యగ్రంథులను తరచిచూచిన నాటకీయకథా కథనము విశదమగును.

ఈ కావ్యమున కథాకథనము నాటకశిల్పముతో వెనవేయబడినది. కావున నాటక శిల్పమును లోతుగా విచారించి ఆవిష్కరింపవలసియున్నది.

నాటకీయత

పాత్రలు నటించును - కాన నాటకము. ఈ నాటకము రచించుటకు కవి మహాశిల్పి కావలెను. ఇట్టి నాటకశిల్పము కావ్యమున అనూదితమైనచో ఆ కావ్యములో నాటకీయత కలదందుము.

కావ్యముఖమున నాటకీయత రెండురకములు. ఒకటి - కావ్యనిర్మాణశిల్ప సంబంధి. ఇందు కథను విభజించిన (ఆశ్వాసములు లేక ఖండములు) తీరు, కావ్య ఖండముల ప్రారంభాంత సమస్వయము ఉండును. రెండు - రసశిల్పమున అనుగుణముగ కథను, పదజాలము (అక్షరము, పదము, సమాసము) ను సమకూర్చుకొనుట. అనగా కథను సన్నివేశములగును (రంగము) పదజాలము నటుల భావాభినయములను వ్యక్తీకరించునట్లు ప్రయోగించుట.

ఇట్లు కావ్యనిర్మాణ రసశిల్పములందు కవి కృతకృత్యుడైనచో కావ్యము నాటకీయమై అందలి సన్నివేశములు నాట్యాయమానములై ప్రకృష్టబంధము కలవియగును. పాత్రల దేష్టలు అభినయో పేతములై రసనీయములగును.

కావ్యమునందు ఒక్కొక్క ఖండమును తీసికొని అందు సూచ్యార్థసూచన, కాలము, రంగము మొదలగు లక్షణములు ఎట్లు సమన్వయించినవో చరిశీలించము.

నాటకలక్షణములు - కావ్యసమన్వయము

1 ప్రకరణ నాటకవిషయే పంచాద్యధశాపరా భవత్కంఠాః

అంకాంతరసంధిమచ ప్రవేశకాంతేషు తావంతః

ఈ కావ్యమున తెమ్మిది ఖండములు మాత్రమే ఉన్నవి. నాటకమున ఐదుకు తగ్గుకుండ పదికి మించకుండ అంకములుండవలెన్న పై ఋషివాక్యమునకు ఈ కావ్యము నందలి ఖండవిభాగము సరిపోవుచున్నది.

“ఏకైకదిన ప్రవృత్తమ్ ఏకనేత్య ప్రయోజనమ్

బహుపాత్ర ప్రవేశార్థమ్ అంకమాసన్ననాయకమ్” (దశరూపకము)

1. అంకమునందలి కథ ఒకేరోజు జరిగినదిగా నుండవలెను.

2. బహుపాత్ర ప్రవేశార్థముగా నుండవలెను.

3. నాయకునితో కూడి యుండవలెను.

కావ్యమున అన్ని ఖండములలోను (1, 2, తప్ప) ఒకరోజు జరిగిన కథ గ్రహింప బడినది. దాదాపు పాత్రలన్నియు - యాచమనాయకుడు, వేంకటపతిరాయలు, కొండమాంబ, తిరుమలరాయలు, శ్రీరంగరాయలు, జగ్గరాజులు ప్రవేశము చెందినవి. నాయకుడు కొన్ని ఖండములలో లేడు. (నాయకుడు, ఇతివృత్తము, రసము - ఈ విషయములు తర్వాతి అధ్యాయమున చర్చింపబడును).

ప్రతి ఖండమునందును కావ్యార్థసూచనము, దేశకాల పరిస్థితులు ఎట్లు కూర్చ బడినవో విచారించవలెను.

ప్రథమఖండము : ప్రారంభపద్యములో కావ్యార్థసూచనము తర్వాత చర్చింపబడును.

స్థలము : వేంకటపతి మహారాయల సభాభవనము. “తరణిమయూఖముల్ తగిలి తప్పిన సన్నని లేతచీకటుల్, విరియు విభాతవేళ” అని అనెను. కావున సభ ఉదయము ప్రారంభమైననదని అర్థము. సామాన్యముగా సభ మధ్యాహ్నసమయమునకు ముగియును. సంస్కృతనాటకములందు కూడా నింతెయే. కాలము దివసార్థమని స్పష్టము.

ద్వితీయఖండము :

‘అదియిను డస్తముంగనిన యట్టి దినాంతము పంకజేందరా

వదనము గన్గనంగ భయపడ్డవి తెటులు రాత్రికాంతకున్
 హృదయములో దమోగుణము హెచ్చె నిశాచురు చింతకున్ సభ
 మృదతికి గర్భమందు బడు సూచన కన్నడలే దొకింతయున్ (పుట. 37-38)
 ఈ పద్యమున కాలవర్తన లో పూర్వాపర కథార్థసూచనము ఉన్నది.

ప్రశ్నతివర్ణన: ప్రొద్దు క్రుంకినది. పద్యములు ముకుళించినవి. తుమ్మెదలు పద్యములో
 చిక్కుకొందుమని భయపడినవి. చీకట్లు బాగుగా వ్యాపించినవి. చందమామ ఇంతామ
 నడుమింటికి వచ్చిన సూచనలులేవు. లేక చంద్రోదయమే కాలేదనవచ్చును.

కావ్యార్థసూచన: 'యినుడస్తముంగసిన యట్టి దినాంతము' - ఈ వాక్యము తిరుమల
 రాయలు దేశబహిష్కృతుడైన పూర్వకథను చెప్పుచున్నది. శ్రీరంగరాయలు యువ
 రాజైనాడు, జగ్గరాజు కాలేదు. కావున రాణి తీవ్రమైన కోపముతో కుమిలిపోవుచున్నది.
 అదే తమోగుణము. తనకు సంతానముకలుగు సూచనలు లేవు. ఇది కథాపరమైన
 అర్థము.

స్థలము : రాణిమహల్ సౌధోపరిభాగము. శయనాగారమున పూవులడోలలో రాణి
 పట్టుపరువుపై తీవ్రముగ ఆలోచించుచుండెను. అనుగుదానీ వీవనతో వీచుచుండెను.

కాలము : అర్ధరాత్రి వరకు తర్వాతి కథ జరిగియుండును. కావున అర్ధరాత్రియే.

తృతీయభండము :

అది హేమంత, మినుండు దక్షిణదిశావ్యాసంగమున్ మాసి స
 మ్ముదితాత్మండయి యుత్తరాశ కదియన్ బోసెపు సంక్రాంతి పుణ్య
 దినారంభము, రంగవల్లికలు హర్మ్యప్రాంగణస్థానమం
 దుదయారుణ్య తుషారబిందు తరళజ్యోతుల్ ప్రసారింపెడిన్.
 అనాదంబుజక్రాంత యాయుదయ సంధ్యావేళ లేల్లొద్దు ని
 ద్దాసీర్కావి బెడంగురంగులు స్వమస్తస్వస్తహేమంతశో
 భానీరంధ్ర హిమావగుంతనమునన్ భాసిల్లినన్ దాను లో
 నూనెన్ నిర్వదళిచ్చుల ప్రకట పంకోద్భూత మాల్నియమున్

(పుట. 48-49)

ప్రశ్నతివర్ణన: అది హేమంతముతువు. ఉత్తరాయణ పుణ్యకాల ప్రారంభము. ప్రతి
 ఇంటిముందును సందర్భముగా రంగవల్లులు దీర్చిరి. ఉదయారుణకాంతిలో మంచు
 ముసీరిన కమలములు అందముల నెదజల్లుచున్నవి.

1. ప్రభావతీప్రద్యువ్వు కావ్యశిల్పము - అమృతము

కొవ్వార్థసూచన : వేంకటపతిదేవమహారాయలు కావేరియుద్ధమున జయముగైకొని మరలివచ్చెను. ఉత్తరాయణపుణ్యకాలమనుటచే రాజు మరణము సూచితము. 'లేబ్రొద్దు సిద్ధా సీర్కావి బెడంగురంగులు' అనుటచే రాణి కొండమాంబ పసుపుపూసికొనిన పచ్చిబాలింత రాలుగ దర్శనమిచ్చుట, పద్మములు సామముచేత కప్పబడి అందముగనున్నను తుమ్మెదల మిషచే కదల్చబడి బురదనుండి పుట్టిన మలినము కలిగియున్నవి- అనుటతో రాణి కొండ మాంబ లోపల చేయు కుట్ర సూచితము.

కాలము : ఇందులో చక్రవర్తి సభదేయును, శ్రీరంగరాయలు రాజుగా నియమింపబడి సభముగియును. కావున కాలము ఉదయమునుండి మధ్యాహ్నమువరకు. అనగా దివసార్థమేనని.

చతుర్థాంశము :

'చలివేళల్ కడచన్న వామనిజగా సన్నాయి మ్రోతల్ పిక్కి
కలకంఠమ్మున జాలుగొన్నవి లతాకన్యల్ మరుత్వామి ముం
గలమేల్రింగుల వన్నెవన్నె పువ్వులంగాల్ దాల్చి లాస్యించినా
కలి పాలుచ్చరు లాతతాయులయి వాహ్యశించినా రయ్యెడన్.

(పుట. 65-66)

ప్రకృతివర్ణన : శిశిరబుతువు పోయి ఆమనవచ్చు సూచనలు కన్పించుచున్నవి. ఎక్కడో కోకిల కూజితములు విన్పించుచున్నవి. రంగురంగుల పువ్వులు గాలిలో ఆడుకొనుచున్నవి. తుమ్మెదలు దొంగలుగా ప్రవర్తించుచున్నవి.

కొవ్వార్థసూచన : శిశిరముపోయి వసంతము వచ్చుననుట రాజ్యములో వచ్చుమార్పును సూచించుట. పుష్పకాంతులతో వెల్లుచున్న ప్రకృతితో భీతిరంగరాయల రాజ్యపాలనా వెభవమునే చెప్పుచున్నది. తుమ్మెదలు ధొంగులుగా ప్రవర్తించిరనుట విరోధివక్షమువారు రాజ్యము చేజిక్కించుకొనుటకు చేయు ప్రయత్నములు.

స్థలము : నెంటుథోము కోట.

'పావురాలకొన్నిటికి విప్లవంపు జీట్లు
చంద్రగిరి సంజ్ఞ తెక్కల జతనవఱచె
దోన బాహువు లెగపన ద్రోచి వాని
మింటికెగయించి రాణి కన్నేరజూచి

అనియనుకొను చా రేయిని

వసెతామణి రాణి గడపె

తెలతెలవారుచుండ నరుడెంచిరి జగ్గడుమాకరాజు' (పుట 70-71)

కాలము : ఒక రాత్రి ఒక ఉదయము. రాజ్యపతనమునకు వీరందరాలోచించి నిర్ణయము దీసికొన్నది ఉదయముచేసిన సమావేశములోననే కావున (ఒకటిన్నర రోజులుగా లేక) అర్థదినముగా లెక్కింపవచ్చును.

సంచమఖండము :

'అది మధుమాసలక్ష్మియుదయ ప్రథమాహము. కాలవాహినిన్
కదలకమానవుండు బిగగట్టిన కట్టల ముందుకట్ట భూ
మదవతి ప్రాతవేషమును మార్చి వినూతన దివ్య (యావత్తు) వేషమున్
బ్రదుకున వత్సరమ్ముకొక పట్టున దాల్చిడి పెద్దపండువె.'

(పుట. 85-86)

ప్రకృతివర్ణన : వసంతఋతువు ప్రారంభదినోదయము. అఖండమైన కాలమునకు కలత ఏర్పడిన మొట్టమొదటిరోజు. చెట్లు ఆకులన్నియు రాల్చి చిగురులు తెరుగును. ఇది సంవత్సరమున కొకసారి మాత్రమే జరుగును ప్రకృతిలోని మార్పు.

కావ్యాధూమ : 'కాలవాహిని బిగగట్టుట' అన్న మాటద్వారా రాణి నాస్తికమన్వత్సరము నూచితము. భూమి అను స్త్రీ బ్రతుకున వత్సరమ్ముకొకసారి ప్రాతవస్త్రము విడచి నూతన వస్త్రము ధరించుచున్నది - అన్న మాటలలో రాణి కొండమాంబ ఎత్తులువేసి వైరిని చిత్తుచేసి రాజ్యము చేజిక్కించుకొన్న విషయము ధ్వనితము.

కాలము : వసంత ఋతువు ప్రారంభము. అనగా సమస్తజగమునకు ఉగాదిపండుగ. ఇందులో శ్రీరంగరాయలను బంధించుటే విషయము కావున అర్థదినములో కథ జరిగినది. తర్వాత మరునాడు యాచమనాయకు డెత్తివచ్చుచున్నాడని విని రాణి రాయబారము పంపినది. దీనిని కూడ కలుపుకున్నచో పూర్తిగా ఒక రోజు జరిగినకథయే.

షష్ఠాంశము : ఇందులో యాచమనాయుని రూపవర్ణనకలదు. ఇది 'నాయకుడు' అన్న అధ్యాయమున వ్రాయబడును.

కావ్యాధూమ : 'వీరము రౌద్రమున్ కలసి వెల్లువగా యిరువారుగా మెయిన్

సదమదమౌచు బెన్నరిడిసాలను రేగిన పాటి దువ్వలో
నుదుటున దూకుచున్ జెలగుచుండిన తద్రణయోద్ధమరకున్
బదముల నీడ్చుకాంచు మణిభట్టరిగెన్ నెలవైనమీదటన్

(పుట. 102)

నైన్యమునకు తర్ఫీదిచ్చుచున్న కాలము కావున ఉదయమని చెప్పవచ్చును.

స్థలము - గరిడిపాల.

సప్తమఖండము:

‘అది భయదాంధకారము దిశావరణములు మ్రొంగి త్రేన్చుచున్
గదలక నిల్చియున్నది, యొకానొక జీవుడు దానికుక్షిలో
మెదలెడి గర్భమట్లు పదమెత్తుచు దించుచు దిగ్రహించుచున్
మదిని గలంతపాచ్చ బెరుమాడికి వచ్చెను వేగు బోకకున్

(పుట. 114)

ప్రకృతివర్ణన: భయముగొల్పు చీకటిరాత్రి అని మాత్రమే.

కావ్యాధ్యూచన: చీకటి దిక్కలను మ్రొంగి త్రేన్చును కదలకున్నది. అనగా నిది దిగంత
ములు పాలించిన శ్రీరంగరాయలు బందియైన పూర్వకథను చెప్పుచున్నది. అంధకార
గర్భములో మెదలెడి శిశువు రామదేవరాయలు అని అర్థము. పద్యములో
ద్వితీయార్థము తిరుమలరాయలు బాలుని ఎట్లు జాగ్రత్తగా దెచ్చెనో చెప్పుచున్నది.

కాలము: వేళువజాము. అంధకారవర్ణనవలన అది వృష్ణపక్షమని సూచితము.

‘దాను జయధరనామకోద్ధండ భయద
కదనవెదండమెక్కి యొక్కండు చేరె
మతగురుని పోల్చి రణమల్లుమాటువడుచు
రాయవేలూరమావాస్యరాత్రివేళ’

(పుట. 128)

తర్వాత రణమల్లు అమావాస్యనాడు రాయవేలూరుకోటను ముట్టడించినట్లు
చెప్పబడినది. ఒక ఉదయము ఒకరాత్రి కలసి ఇది ఒక రోజు జరిగిన కథయే
యగుచున్నది.

అష్టమఖండము: ఈ ఖండప్రారంభము రాణి కొండమాంబను మేలుకొల్పుచు వంది
మాగధిక స్త్రీలు చేసిన స్తోత్రపాఠము. ఇవి ఆరు శార్థాలవృత్తములు’.

తర్వాత రణమల్లు అమావాస్యనాడు రాయవేలూరుకోటను ముట్టడించినట్లు చెప్పబడినది. ఒక ఉదయము, ఒకరాత్రి కలసి ఇది ఒక రోజు జరిగిన కథయే యగుచున్నది.

అష్టమఖండము : ఈ ఖండప్రారంభము రాణి కొండమాంబను మేలుకొల్పుచూ వంది మాగధిక స్త్రీలు చేసిన స్తోత్రపాఠము. ఇవి ఆరు శార్దూలవృత్తములు.

ప్రకృతివర్ణన : చంద్రాస్తమయమైన ప్రాతస్సంధ్యలో అరుణకిరణుడు ఉదయించినాడు. కోడికూతలు వినిపించుచున్నవి. కావేరి నదీ తరంగములనుండి మందమారుతములు వచ్చుచున్నవి. వేదండ ద్వంద్వము గంధవారి కలశములతో వాకిట పేచియున్నవి. సౌధాగ్రముననున్న బంగారు కలశములు సూర్యకాంతిచేత ధగధగమెఱయుచున్నవి.

కావ్యార్థసూచన : కువలయారాధ్యప్రథన్ గొన్నత

బ్రాజన్ నేడు వధించి తా నుదయ సంధ్యాదేవి మేల్కొల్పి

బ్రాజద్రక్ష కరమ్ము లెత్తి సుతునిన్ బాలార్కు లేలెమ్మికన్.

కలువలచేత ఆరాధింపబడిన చంద్రుని ఉదయసంధ్యాదేవి సంహరించిన దనుటలో చెరసాలలోనున్న శ్రీరంగరాయలవధ సూచితము. రక్షకరములతో బాలసూర్యుని లేపుచున్నదనుటలో యుద్ధానంతరము బాలుడైన రామదేవరాయలు రాజగుటను సూచించుచున్నది.

కాలము : రాణికి వందిమాగధులు స్తోత్రపాఠములు చేయుచున్నారు కావున ఉదయ కాలము. శ్రీరంగరాయలవధ మధ్యాహ్నములోగా జరిగియుండును. కావున అర్థ దివసకాలము.

స్థలము : చంద్రగిరిదుర్గములోని కారాగారము.

నవమఖండము : రాణి రాజకుటుంబమును వధించుట, యాచమనాయకుడు రఘునాథరాయలతో కలసి రాణి, జగ్గరాజాదులపై యుద్ధము ప్రకటించుట, మొదలగు విషయములు ప్రజలనుకొనుచున్నట్లు - ఈ ఖండప్రారంభమున చెప్పబడినది. ఇది నాటకమున విష్ణుంభాదులలో జరిగిన కథను సూచించువిధముగా నున్నది.

కావేరీతీరమె యు

ద్వావనిగా మాతీపోయినది తోపూరే

జీవమ్మైనది యని కి

ర్వాపులు సరివంచుకొనియె రక్తాస్థికలన్

(చంద్ర.పు.ట. 165)

తోవూరు యుద్ధభూమికి స్థానమైనది. ఒకరోజులోకే యుద్ధము జరిగినట్లు చెప్పబడినది. కావున ఈ ఖండమునందలి కథ ఒక రోజుననే కుదించబడినది.

ఇట్లు ఖండములన్నియు ఇంచుమించుగా ఏకదిన ప్రవర్తితములైన కథతో కూడుకొనియే యున్నవి. ప్రతి ఖండము ప్రారంభమున నాందీ లేక ప్రవేశ విష్ణుంభాదులవలె కావ్యార్థ సూచనము ప్రకృతివర్ణన ద్వారా చేయబడినది. సభాభవనము, చెరసాల, మేడ, గరిడిసాల ఇట్లు రంగనిర్మాణము చేసికొని పన్ని వేళములను చిత్రించెను. ఇవన్నియు నాటకశిల్పములు. ఈ శిల్పము కావ్యమున ప్రదర్శింపబడి రచనకు - కథకు చిక్కని నిర్మాణము చేకూరినది.

ఇంతవరకు కావ్యగత ఖండములలో నాటకశిల్పము వివరింపబడినది. తర్వాత కావ్యము మొత్తముమీద కొన్ని శిల్ప విషయములు అవిష్కరించెదను

కావ్యార్థసూచన - ప్రారంభపద్యము

‘చంద్రగిరిదుర్గము’ అను నీ కావ్యము ప్రాతఃకాల వర్ణనతో ప్రారంభమైనది. పద్యము సీసము. సీసపద్యము విస్తృత విషయధారణయోగ్యము. అనంతమైన కావ్యార్థమును సూచించుటకు ఈ భందస్సు నెన్నుకొనుట కవి బెచిత్యము.

‘ఉదయాచలేంద్రుని హృదయకోశము నందు

రాగప్రపంతికల్ జాలువాణ

బ్రాచీ దిగంగనా స్వర్ణఫలముపై

మురువోచు నీలిముంగురులు మెరయ

దీగజగణ మెల్లిగించు విజయగీతికలు మ్రోగు

జాల గళమ్ముల నుండి మొలకవాణ

జనలోకము చేతనావిస్మయా జ్యోతి

వెలిగించుకొని కుతూహలము వడగ

మలయపవమాన మృదుకంపమాన జయప

తాక రెవరెవలాడ చంద్రగిరి దుర్గ

భాగమున నుషోదేవి గర్భమున నుండి

వేడ్కతో లోకబంధు డావిర్భవించె.

(1-22)

ఈ పద్యమునందు రెండుమూడు రకములైన అర్థములున్నవి. వానిలో కావ్యార్థము వ్యంజితము.

ప్రకృతివర్ధన: స్థూలదృష్టికి ఈ పద్యము ప్రాతఃకాల సూర్యోదయవర్ధన ఉదయవర్ధన మున సంధ్యారాగమున్నది. పర్వతమునకు చేరువగ ఆకాశములో నున్న నీలమేఘములు సంధ్యారాగముచేత మెరసిపోవుచున్నవి. కొటలోని ద్వీజులు రాజ్యాభ్యుదయమునకు విజయగీతకలు పాడుచున్నారు. జీవనయాత్ర ఉదయమునుండి ప్రారంభము కావున సర్వప్రాణులు చైతన్యవంతముగ నుండివనుల కుపక్రమించుచున్నవి. దుర్గముపై జెండా ఎగురుచున్నది. సహజముగ గిరిదుర్గము కాబట్టి చుట్టు కొండలకు, వృక్షసంపదకు కొదువలేదు, కావున సూర్యకిరణములు పైనుండి 1 'ఏటవాలుగ పడుచుండగ ప్రాద్దుపాడిచినది. రాజు - రాణి- వ్రజలు : ఉదయపర్వతమును రాజుగను, ప్రాచీదిక్కును రాణిగను తీసికొన్నచో అతడు చూపు అనురాగములో అమితమున్న లగుచున్నదనవచ్చును. 2 ఇది రాజు - రాణిశృంగార జీవనమార్గుర్యమును చెప్పుచున్నది. లేదా రాజ్యలక్ష్మీ వైభవమని చెప్పవచ్చును. రాగమనగా ఎరువు. ఇది పీఠత్వసంకేతముకదా! లేక కోపమునకు సంకేతముగా గ్రహింపవచ్చును. ఇది రాజుపరముగా. రాణిపరముగా నీలి - నలుపు, కుట్ర, లేక తమోగుణముగా చెప్పవచ్చును. కాగా రాణిచేష్టలు రాజుకు నచ్చలేదు. అంతఃపుర కలహములు రేగినవని తెలియుచున్నది. ఇది రంగుల సంకేతములుగా గ్రహించినచో చూపింపబడు అర్థము.

కొలము - కొవ్వొంతము

విజయగీతకలు ఏప్పుడు మొలకెత్తును? రాజ్యము సుఖిక్తముగా నున్నప్పుడును, రాజ్యమును గెలుచుకొనినప్పుడును. మొదట వేంకటవతి రాయలు సుఖిక్తముగా పాలించినప్పుడు విజయగీతకలు పాడబడినవి. వ్రజలు చైతన్యవంతులుగా బ్రతికినారు. తర్వాత రామదేవరాయలు రాజైనప్పుడు విజయగీతకలు మ్రోగినవి.

జయవంశిక వేంకటవతిరాయల కొలమున సర్వరాజ్యములను జయించిన పతాక. చివర రామరాయలు సింహాసనాధిష్టుడైన జయవంశిక. ఉపవృత్తి ఎరువురంగు గాన దాని గర్భమునుండి పుట్టిన బాలమూర్త్యుడు బాలుడైన రామదేవరాయలు. ఎఱుపురంగు యుద్ధ ప్రతీక. విరోధులు మరణించిరి గావున నెత్తుటి మడుగు నుండి వచ్చిన బాలరాయలు. లేక తన కుటుంబము రక్షాపాతము కాగా తాను మిగిలినాడు. నత్యము గెలిచినందుకు విజయ గీతకలు గళములనుండి మొలకలువారుట. ఇట్లు మహారాజుకు రాజుకు మధ్యకాలము సూచితము.

1. తూర్పువడమరలకు వ్యాపించిన కొండకు దక్షిణాగ్రేయమున కొండపీటకు అనింది కొట నిర్మింపబడినది.
2. '....వీరవేంకటక్షితిపు వలపు - మోసులెత్తించు కడగట్టు ముద్దురాణి' (పుట. 26)
అన్న కవి వాక్యము దీనిని ధ్రువీకరించుచున్నది.

ఉదయపర్వతము అనగా ప్రాగ్దేశము. ప్రధానముగా భారతము. భారతీయసంస్కృతి విశ్వోద్భవణ హేతువు. యాచమనాయకుడు ప్రబోధించినది అర్థసంస్కృతినే. ఇట్లు నాయకుడు సూచించబడుచున్నాడు.

ఇట్లు ప్రారంభపద్యము రాజు- రాణి - రాజ్యము - ప్రజలు, కావ్యనాయకుడు, యుద్ధము, రామరాయల పట్టాభిషేకము మొదలగు కావ్యవిషయములను గర్భీకరించి కొన్న ప్రకృతివర్ణన. ఒకపద్యములో కావ్యరహస్యము సంతయు వ్యాఖ్యానించుకొనునట్లు రచనచేయుట మహాకవి మహాశిల్పియై చేసిన కావ్యసృష్టి.

కావ్యకథాప్రారంభాంతములు

చంద్రగిరిదుర్గకావ్యకథ సీసపద్యముతో మొదలయి సీసపద్యముతో ముగిసినది.

ప్రారంభపద్యమున ప్రాతఃకాల సూర్యోదయవర్ణన చేయబడినది. ప్రశాంత పరిపాలనా చిహ్నముగా దుర్గముపై పతాక ఎగురుచున్నట్లు చెప్పబడినది. కావ్యాంతమున విజయపతాక ఎగురవేయుట దీనిచే సూహ్యము.

కావ్యప్రారంభమున ద్విజగణముల విజయగీతికలున్నవి. ప్రారంభ జీవలోక కుతూహలము, కావ్యాంతమున రామదేవరాయలకు జయజయ ధ్యానములు చేయుటతో తీరినది. 'కవుల యమోఘవాక్యములకు కలుములు వరదలు కట్టుచుండ' అన్నమాట ద్వారా కవి తనకావ్యముయొక్క గొప్పదనము చూచించుచున్నాడు.

యాచమనాయకుడు ప్రారంభమున - 'అయెడవారికి యాచమ నాయండను మండలాధినాథుండగ్రేయాయి యయి యొప్పియుండెను' - అని చెప్పబడినాడు. కావ్యాంతమున అతడు యుద్ధమున గెల్చి రఘునాథుని సహాయంతో రామరాయలను శింహాసనమెక్కించెను.

కావ్యాదిలో వీరవేంకటపతిరాయలు కొలుపుకూటము వర్ణింపబడినది.

'అతడు ముదిమియు లేతవయస్సు కాని

నడివయస్సును మీరిన యెడయ డగును

నాటి దర్బారు జగతికి నయనపర్వ

మగు విధమ్మున కళకళలాడుచుండె'

(పుట. 25)

ప్రారంభమున తాత, అంతమున మనుమడు సింహాసనమందున్నారు. భారతీయ సంప్రదాయము ప్రకారము మనుమని జూచిగాని తాత ఐహికబాధ్యతలను పూర్తిగా త్యజించడు ఇట్లు తాత, తండ్రి, మనుమలు రాజ్యము చేసినట్లు వర్ణించుటవలన

మానవజీవిత వృత్తము సంపూర్ణమైనది. అనగా కుటుంబము ఈ మూడుతరముల కథ. అదే మానవజీవిత సంకేతము.

‘తిరుపతి కొండపై నెగువ తిప్పవయిన్ విలసిల్లు వేంకటే

శ్వరు గుడిగంట చంద్రగిరిపై హవణిల్లెడు రామదేవులం

గరు జయఘంట నొక్కపరి ఖంగున మ్రోగుచునుండు నంట యా

నీరి రఘునాథ, యాచమ విశ్వబహుకృతి యంట తేనికిన్ (పుట. 173)

ఈ పద్యముతో కావ్యము ముగిసినది. చంద్రగిరిరాజులు తిరుమల వేంకటేశ్వరస్వామి భక్తులు. మధ్యాహ్నము దేవునిగుడిలో నైవేద్యానంతర ఘంటానాదము విన్న తరువాతనే చంద్రగిరి దుర్గమునగూడ ఘంటానాదము చేయించి ఞ్జనము చేయుదురని చారిత్రకతెలిపాము.

దీనివలన ప్రారంభ సూర్యోదయ వర్ణన, అంతమున మాధ్యాహ్నక వర్ణనలో పర్యవ సించినది. ‘మ్రోగుచునుండునంట’ అన్న శతృర్ధక్రీయ త్రైకాలికతను ధ్వనించుచున్నది. అనగా నిత్యవిభూతినావిష్కరించుచున్నది.

నామోచిత్యము

కావ్యనామము ‘చంద్రగిరిదుర్గము’. ‘చంద్రుడు తపస్సు చేసినకొండ కావున చంద్రగిరి అని ఆ కొండకు పేరు. ఆ కొండనానుకొని నిర్మింపబడిన దుర్గము కావున ‘చంద్రగిరి దుర్గ’ మని స్థలనామము సార్థకము.

కావ్యనామమును ఔచిత్యమహితముగా పెట్టుట మహాకవి సంప్రదాయము. కావ్య నామమునందే కావ్యము గొప్పదనము తెలియును.

‘అముక్తమాల్యదా సౌందర్య’ మన్న సిద్ధాంతగ్రంథమున తత్కర్త ‘అముక్తమాల్యద’ కావ్యనామ సౌందర్యమును వివరించుచు.

‘వట్టి పేరునుబట్టి చూచినను ఆపేరెంతయో సుందరము. మధురము. ఆలంకార గ్రంథమునందు ‘అభినవభారతి’ యన్న పేరెంత మధురము. అట్టిదే కావ్య లోకమున అముక్తమాల్యద. భారతీయులు శబ్దబ్రహ్మపాసకులు. ప్రతిశబ్దము వారి నోటినుండి వచ్చినట్టిది చారుతరము. భారతీయుడెంత సౌందర్యోపాసకుడైన శిల్పియో?

1. చంద్రవంశవంశీ కొండలమమ నిర్మింపబడడం వలన ఈ ప్రదేశానికి ‘చంద్రగిరి’ అని పేరు వచ్చినది. చంద్రగిరిదుర్గం - ప్యాంప్, ఆంధ్రప్రభ వారపత్రిక 14-12-77, పాయసం సుబ్రహ్మణ్యం.

"Chandragiri - The mountain of Moon" is the name of high hill the vicinity of which is studded with great fortifications" "According to a story the hill was given the name 'Chandragiri' as the Moon God penanced over it and obtained a boon from Siva" A note on Chandragiri - Archaeological Survey of India.

2. అముక్తమాల్యదా సౌందర్యము - పుట. 202 - 203, డా. తుమ్మపూడి కోటిశంకరాచార్యులు

ఆ భారతీయాత్మ రాయలవారి యందు పుష్కలముగా నున్నది. ఆ ప్రభువు సర్వము నందును సౌందర్యమునే దర్శించెను. అయిన నివాససౌధముపేరు 'మలయకూటప్రసాదము. పండితగోష్ఠిమందిరము 'భువనవిజయము' ఖిలశిలములగు సౌధములకే యంత యందము లగు పేర్లు పెట్టుకొన్న శిల్పి కావ్యనామమంత విచారించి పెట్టి యుండవలెను'.

కావున కవి కావ్యనామమునెంతో విచారించి పెట్టునని తెలియుచున్నది. ఇట్లు చంద్రగిరిదుర్గ నామమును విచారించవలెను.

దుర్గము - అనగా గమించుటకు సాధ్యముకానిది. దుర్గములు స్థల, జల, వన, గిరి- దుర్గములని నాల్గరకములు. వీనిలో గిరిదుర్గములు శత్రు దుర్భేద్యములైనవి.

కావ్యకథ చంద్రగిరిదుర్గరాజులకు సంబంధించినది. కథ జరిగిన దీ దుర్గమునందే. యుద్ధము జరిగినదీ ముగిసిపోసనము కాకే. కావున కథా చారిత్రకమైనది నీ కావ్యము నరికివ్రాయుచున్నది.

దుర్గము, సింహాసనము - అనాడు ఒక దేశమునకు ప్రతీకలు. దుర్గము క్రాత్ర తేజస్సునకు ప్రజాపరిరక్షణకు పాదువంటిది. కావ్యమున యాచమనాయకుడు-

'లెండో తెల్గుమగంటిమిం జవులనూరింపంగవేళయ్యె'

'గండుంబారు మగంటిమింగల తెలంగా జోదులారా!

యశో దిండిరంబులు వేయు డీ'

(పుట. 158-59)

అని ప్రజలను యుద్ధమునకు ప్రభోదించినాడు.

రాజులు మారినను, ధర్మాసనముగాని ధర్మముగాని మారుట ప్రాచీన భారతీయ చక్రవర్తి సంప్రదాయమున లేదు. ఇందుకే 'కాళిదాసు, రఘువులను మనుధర్మస్థాపకులుగనే చెప్పినాడు. అనగా రాజైవ్వరైనను ధర్మము మనుప్రాక్రమే. ఇక్కడ వ్యక్తి ప్రాధాన్యము కాదు. ధర్మమునకే. ఆ ధర్మము అనీనమగుచోటు దుర్గము. ఈ దృష్టితోనే సింహాసనమును ధర్మాసనముగావర్ణించినారు. ఈ దృష్టి యాచమనాయకుని ప్రభోధమందు అనుమీయమాన మగుచున్నది. అతడార్థ సంస్కృతి తెల్లిన దీపము. దీని లక్షణమే నామగత రహస్యము.

మరొక కవియైనచో కావ్యమునకు 'యాచమనాయకు'డని నామకరణము చేసి యుండును. 'కావ్యము' అన్న శబ్దము నపుంసకలింగము. నామమిట్లే యుండవలెను. 'చంద్రగిరిదుర్గము' అన్న పేరు కావ్యమును సూచించి విదవ ఆ పేరుగల పట్టణమును, సింహాసనమును, కథను, అందులోని విశిష్టవ్యక్తులను క్రమముగా చూచించును. 'యాచమనాయ'కేత్యాది నామకరణమున ఈ పొత్తులేదు. అది ఆప్రదక్షణము.

1. రేఖామాత్రమపి క్షుణ్ణా దా మనోర్వర్తనః

పరం నవ్యతీయు : ప్రజాసస్యః నియంతు ర్మేమివృత్తయః - రఘువంశము.

పాత్రచిత్రణము

లోకములోని మనోభావములను అభినయించుటకు తగినది పాత్ర. దీనికి తోడుగా అనగా మనోభావమున కనుగుణముగా స్వరూపవర్ణన చేయబడును. స్వరూపవర్ణన అనగా శారీరకవర్ణన. స్వభావవర్ణన అనగా మానసికవర్ణన. ఒకటి తనుః ప్రధానమైనది. మరొకటి గుణప్రధానమైనది.

పాత్రకు ఒక స్వభావముండును. ఒక మనస్తత్వముండును. ఈ మనస్తత్వము స్వభావమును అతిక్రమించి తానే స్వభావముగా భాసించును. అప్పుడు చంచలమైన మనస్సు యొక్క ప్రవృత్తియే పాత్రస్వభావమగును. ఈ పాత్ర నియతముగా ప్రవర్తించదు. అనగా దానికొక కట్టుబాటుండదు. కట్టుబాటులేని పాత్రము పలుపోకడలుబోయి దుష్టచరిత్ర ప్రవర్తనా సంకేతమగును. కొన్ని పాత్రలిట్లుండును.

పాత్రకొక స్వభావముండునన్నా ముగదా! ఆ స్వభావముపై మనస్తత్వ ప్రభావము అనగా ఇంద్రియలోలుపత లేకున్న అది ఇంద్రియసిగ్రహముగల పాత్ర. అనగా దాని ప్రవర్తన నియమానుసారము జరుగును. కాగా ఇట్టి పాత్రలు ఋజుమార్గమున పయనించు నట్టివి. 'పాత్రచిత్రణము రెండువిధములు. జీవితమందలి విశిష్ట ఘట్టములను వర్ణించుట మొదటిది. వాఙ్మయశిల్పమున కనుగుణమైన జీవితమందలి ప్రతి అంశమును వర్ణించుట రెండవది'. ఇట్లు పాత్రలు కావ్యశిల్పదృష్టితో బహువిధములుగా మలచబడును. ఆ మలచబడిన కవిదృష్టి యేదియో వివేచించి పాత్రలను విమర్శింపదగును.

పాత్రప్రవేశము - నాటకీయత

పాత్రప్రవేశమెప్పుడు చేయించవలయు నన్నది కవికి క్లిష్టమైన ప్రశ్న. నాటకమున పాత్ర రంగమున కాలూదినప్పుటినుండి అభినయము ప్రారంభమగును. అట్లుకాక తన వంతు వచ్చినపుడు మాత్రమే - 1 (అనగా మాట్లాడవలసివచ్చినపుడు) అభినయించినచో రక్తి గట్టదు. ఇది సమర్థుడైన దర్శకుడు, నటుడు - వీరిద్దరిపైనను ఆధారపడి రక్తిగట్టును. ఇది నాటకమున సాధ్యము.

ఈ లక్షణమును కవి కావ్యపాత్రలయందు నిర్వహించుట కష్టము. ఎందుకనగా ఎంతసేపటికిని పాత్రచేష్టలను వర్ణించవలెను. వర్ణించిన సేమగును. పాత్రకుడు శబ్దముద్వారా పాత్ర అభినయమును దర్శించవలెను. అనగా కవివాడిన శబ్దము ప్రధానపాత్ర వహించుచున్నది. కావున శబ్దమున కభినయశక్తియుండవలెను. ఉన్నది. ఇట్టి పట్టుల కవిండుడు అభినయాత్మకశబ్దమును వాడును. నాటకమున

1. ఆంధ్రసాహిత్య పరిషత్పత్రిక - జనవరి, 1954 - 'వ్యాసులవారి దేవయాని' - రామకృతిశాస్త్రి

వాగభినయమునకు అంగికాహార్యములు తోడువచ్చి నటనకు సంపూర్ణత చేకూర్చును. కావ్యమున శబ్దమే శరణ్యము.

కొన్ని పాత్రల ప్రవేశము కేవలము రూపవర్ణనతో ప్రారంభమగును. కొన్ని పాత్రలు అభినయవర్ణనతో ప్రారంభమగును. రూపవర్ణన ద్వారా అభినయమును అభినయము ద్వారా రూపమును వ్యంజించునట్లు చేయవచ్చును. ఇవి రెండురకములు. 1. రూపవర్ణనతో ప్రారంభించి అభినయమును ప్రపంచించుట. 2. అభినయవర్ణనతో ప్రారంభించి పాతకుని మనస్సులో ఉత్కంఠ హెచ్చినపుడు రూపమును వర్ణించుట. ఈ రెండుపద్ధతి ఈ కావ్యము లో నెక్కువగ కన్పించుచున్నది. ఇది నాటక ఘట్ట.

లోకమున వ్యక్తులకు కావ్యమున పాత్ర. లోకమున వ్యక్తిచేష్టలు వాని దృష్టితో నుండును. కావున సంఘచ్ఛిన్నత వాడు వ్యక్తి. కావ్యమున పాత్రచేష్టలు దానికే పరిమితములు కావు. అయినచో అది లోకమున వ్యక్తియగును. ఈచేష్టలను విశ్వజనీనముచేసి కవి కావ్యము వ్రాయును. అప్పుడు ఆ చేష్టలందరివగును. అనగా మానవచేష్టలగును. చేష్టలనగా జీవితము. అప్పుడు మానవుడు జీవితమును విచారించి సన్మార్గగమియగుటకు ప్రయత్నించును. ఇట్లు వానికి వాడును, లోకమును - ఇద్దరు బాగుపడుచున్నారు.

పాత్ర అనగా పాత్రమైనది దేనికి? అనగా విశ్వజనీన మానవ మనోభావముల నభినయించుటకు అని. అప్పుడు ఒకపాత్ర ఒక భావప్రతీకయగుచున్నది. కావ్యమున కాక నాటకమున నుండు రాజు, నేవకుడు ఇద్దరు పాత్రలే. కథారసదృష్టులతో ఒక దానికి ప్రాధాన్యముండును. తప్ప తక్కినది పాత్ర కాకపోదుకదా! లోకమున వివిధములైన మనస్తత్వములుండును. కవి వానిని వివిధపాత్రలలో సంధానపరచి చూపించును. అంతేకాని కవికి ఈ పాత్రయందు పక్షపాతమున్నదని ఎవడైనా అన్నచో అది తన స్వభావమును కవిపై ఆరోపించినట్లు. కవి పక్షపాతము చూపించి పాత్ర నిర్మాణముచేసిన కావ్యము విశ్వజనీన స్థితినుండి లౌకికదశకు దిగజారును. ఇట్లు కవియైనవాడు చేయడు.

ఇట్లు ఈ కావ్యమునందలి పాత్రలు అనుశీలించబడును.

యాచమనాయకుడు

ఈ పాత్ర భారతీయ ఆదర్శరమ్యమునకు ప్రతీక. ఇది దీని అత్త. దీని నాధారముగా ఆదర్శమైన జీవితము నెరపినట్లు కవి చిత్రణ.

భారతీయధర్మము
సంప్రదాయము
దేశభక్తి

} స్వభావము (రక్షనిష్ఠగుణము) ఆత్మ

మహావీరుడు, పరాక్రమవంతుడు
సామంతప్రభువు
స్వరాష్ట్రమున్నవాడు
రాజుకు కుడిభుజమువంటివాడు
రాజనీతిజ్ఞుడు

లోకము - మనస్తత్వము

ధార్మికమైన జీవితమునకు లౌకికజీవితమును ఊడిగముచేయించుకొన్న
లక్షణము ఈ పాత్రలో నున్నది. ఈ పాత్ర లక్షణము స్థూలము అనగా
బహుసూక్ష్మముగా విచారించదగినది.

ఈ పాత్ర కావ్యములో ఎప్పుడు ప్రవేశించినది? ఎన్నిమార్లు కనబడినది?

మొత్తము కావ్యమంతయు నాటకమునుకొన్నచో యాచమనాయకుడు నాలుగు
సార్లు మాత్రమే రంగముపై కన్పించును.

1. ప్రథమఖండమున తిరుమలరాయలు చేసిన కుట్ర
బయలుపడినప్పుడు, అతనిని కోపపడు సందర్భము (పుట. 31, 32)
2. షష్ఠఖండమున మణిభట్టురాయబారిగా తన దగ్గరికి వచ్చిన
సందర్భము

(పుట. 101-102)

3. సప్తమఖండమున చెరలోనున్న శ్రీరంగరాయల రెండవకుమారుని
చాకలిరూపములో నున్న తిరుమలరాయలు తనకిచ్చు సందర్భము,
తర్వాత రణమల్లు వృత్తాంతమునందును. (పుట. 115, 127)
4. నవమఖండమున యుద్ధప్రచారములోను (157-159),
యుద్ధమున రాణిని వధించు సందర్భమునందును. (170-172)

ప్రథమ, తృతీయ ఖండములలో యాచమనాయకుడు సూచింపబడి
షష్ఠఖండములో వీరము రౌద్రమున్ వెల్లువగా యిరువాగుగా మెయిన్
బారుకలాడినట్లు పునబాహులు (పుట. 101) అని గొప్పగా రూపవర్ణన చేయుటచేత
నిజమైన పాత్ర సాక్షాత్కారమిక్కడే జరిగినది. ఇది పాత్రచిత్రణలో అనుకొన్న
పాత్రప్రవేశములో రెండవపద్ధతి.

తాను నమ్మిన రాజధర్మమునకు రాణి ఎన్ని అడ్డంకులు కల్పించినను - అనగా

1. శ్రీరంగరాయలను రాజుకాకుండ ప్రయత్నించినది.
2. రాజైన తర్వాత మోసముతో బంధించి చెఱసాలలో పెట్టినది.
3. చెఱసాలనుండి రాజును తెచ్చెడి ప్రయత్నములన్నియు విఫలముచేసినది.
4. రాజకుటుంబమును చెఱసాలలోనే చంపించి.
5. చివరకు యుద్ధములో తన సగంధయశునలికమైన రామదేవరాయలను

వధించుటకు కూడ ప్రయత్నించినది.

ఇన్ని అడ్డంకులు తన ప్రయత్నమునకు కలిగినను విధి నెదిరించి చివరకు రాజవంశము నకే సింహాసనము దక్కించినాడు.

చాకలిరూపములో నున్న తిరుమలరాయలను సంభావించిన తీరులో మానవత, దయ యిమిడియున్నవి.

“పెద్దవిద్వేలాన్ని పేగికి జదిపింప

నెన్ని పెద్ద బిరుదులున్న నెంత

పెద్దజాతి నుద్భవించిన నినుబోలె

మనుజధర్మ మెవడు మనిచినాడు.

మాకును బూజ్యుడవోయీ!

చాకలివనుమాట ధనవిచక్షణ భావుల

నీకున్ గల్పించిరి బ్రాహ్మీ

కళ్యాణార్థ ధర్మమిదియే మొదటన్’. అనుచు పరిష్కంఠమాచరించి’

(పుట. 119)

యాచముడు చాకలిని సాగనంపినాడు. ఇందులో అతడు తన ప్రభుత్వము నుండి ఎన్నిమెట్లు క్రిందికి దిగి సామాన్యుని అదరించినాడు. ఇదీ మానవత్వమనగా. ఎంత ప్రేమ సామాన్యునిమీద. రణమల్లు చెఱునున్న శ్రీరంగరాయలను దెచ్చుటకు సారంగము త్రవ్వి విఫలుడై తిరిగివచ్చి యాచమునికి కన్పింపగా పరిస్థితికి వగచి -

‘నాకు శ్రీరంగ విభుని బ్రాణములతోడ

నెవడు చూపింపగలడా’ తని పాదోకమ్ము నే

(పుట. 127)

నాచమింతు’ నన్నాడు.

‘అని వచియింపన్ రణమల్లు నృసింహో గ్రోధ్యయంకరుడై తద్దా

చనరేండుని పొలపురా

కొని పోయెన్ రంగవిభుని గొప్పరాజు

(పుట. 127)

భటుని ఇంత రణపీఠవేషమరునిగా, ఇంత స్వామిభక్తిపరాయణునిగా తీర్చిదిద్ది అతని చె నిట్లు చెయించుకొన్న యాచముని ప్రభుత అద్వితీయము. ఇట్లు ఈ మహావీరుడు తనచుట్టునున్న వారిని ప్రభావితులను చేసెను.

భారతీయ పేదధర్మమును ప్రబోధించి తెలుగువారిని యుద్ధమునకు తరలించిన విధము ఎంత స్వార్థరహితమైన దేశభక్తిపూరితములో ఈ పద్యములు ప్రదర్శించును.

‘బంగరువంటి వైదికము భస్మముచేసి’

‘వంగినవో తెనుంగు విడిబాకులు మీ కుడిచేతి నాలికలో’

‘అమృతమువంటి తీయనగు నార్దమతోక్తి కళాప్రపంతిలో’

కమతులు నాస్తికుల హతభుగుగ్రవిషమ్మును గ్రుమ్మరింపగా సమకొనిరి’

‘లెండో తెల్గుమగంటిమిన్ జవులనూరింపంగ వేళయ్యె మీ

యండన్ నిల్చెను వేదధర్మమిపు డాస్యమైత్తకున్నన్ మఱి

న్నండో యీమన తెల్గుదేశమున కౌన్తుత్సమ్ము’

అని ప్రత్యర్థులు చేసిన దురంతరములను, ఇప్పుడు వానిని నెదుర్కొనకున్న కలుగు అపాయమును వివరించి ప్రజలను ధర్మస్థాపన కుదుర్చుకొనటానికై చెప్పెను.

యుద్ధరంగమున రాణి రామదేవరాయలను వధింపబోయి చాకలిరూపముననున్న తిరుమలరాయల కత్తికెరచేసి యచమునిచేత పెన్నుపోటు తిని తన మనస్సు మార్చుకొని

‘భక్తుడా! యాచమా! నీ భక్తి కలరితి, నెగ్గితివు,

జయపరాజయములు స్వాయత్తములు కావ

దైవమ్ముపైన యాధారపడున’

‘నాస్తిదేవుండన్న నావాద మిక రద్దు,

వైదికార్దమతమ్ము వరలుగాక’

(పుట. 170)

అని అనుటకు యాచముని దైవభక్తి, రాజభక్తి సగము కారణముకాగా సగము కాలము కారణమైనది.

తర్వాత యాచముడు ఆమెతో

‘తల్లియెంత పవిత్ర పుదాత్తవమ్మ!

రాజకీయపథమ్ము వేఱగుత నీకు

నాకు, వ్రేలువంపించుకొన్నావు గాదు

శీలమందున అభిమాన శీలమందు’

అని అనగలిగిన ఔదార్యము కలిగినవాడు.

ఇట్లు యావజ్జీవితమును అర్థధర్మమునకు, రాజభక్తికి అంకితముచేసి, అరిష్టదృగ్గమన కఠితుడై నియమితమైన వాక్కు, చెప్పలు కల్గినవాడై భవిష్యద్లో కమునకు అదర్శపురుషుడైనాడు.

ఇట్లు కవి ఈ పాత్రను మహాన్నతముగా చిత్రించి కావ్యమును నిర్వహించినాడు.

1. అనుబంధమున నున్న పద్యములు చూడుడు.

రాణీ కొండమాంబ

ఈ పాత్ర ఆధునిక పాశ్చాత్య నాగరికతా ప్రభావ భారతీయ మనస్తత్వమునకు ప్రతీక.

నాస్తికత రాజకీయ తంత్రజ్ఞత శీలవతి, అభిమానవతి ఆలోచనాశీలి	}	స్వభావము - ఆత్మ
-----------------------------------------------------------------	---	-----------------

చక్రవర్తికి ప్రీయసతి సైన్యాధిపతి జగ్గరాజుకు సోదరి రాజ్యకాంక్ష స్వాధ్యము	}	లోకము - మనస్తత్వము.
----------------------------------------------------------------------------------	---	---------------------

ఈ పాత్రయందు మనస్తత్వమే రాజ్యముచేసి స్వభావమును కలుషితమార్గమిగా చేసినది. కావ్యమున ప్రతినాయకస్థానము నందున్న దీపాత్ర. షష్ఠ, సప్తమ ఖండము లందు తప్ప కావ్యమంతయు అవహించిన పాత్ర ఇదొక్కటే.

వేంకటపతి మహారాయలు కొలువు తీర్చినాడు. ఎప్పటివలె ఆయన అర్హులు భార్యలు అసీనులైనారు. అందులో ఒకామె కొలువుపత్రములను చూచుచుండెను.

‘కనుగొని పత్రమింకొకటి కన్గొనగా పుటద్రిప్పులోన ద
 జ్ఞనవిభు రాణి కన్గొనల జారిన చూపులుఘోర వజ్రపుం
 గణికలు పద్మరాగ మణిఖండములున్ గలగల్పి తత్సభా
 జనముల మీద జల్లినటు సాగి తృటిన్ మరలెన్ గిరుకప్పునన్’

(పుట. 25)

ఈ చూపు సభలో నున్నవారిని హడలు చేసినది.

‘ఈ రాణి కడకంట నెఱులు దోలెనా

బ్రతుకింతలో నగ్గిపాలు మనకు’

(పుట. 26)

అని పాశ్చాత్యధీరులు తాము తెచ్చిన కాన్కలు సమర్పించి వెనుకనడకలతో ఆమెవద్ద సెలవు తీసికొనుచుండిరి.

పై నాలుగు మాటలలో రాణి తేరిపార జాడలేనంత ప్రభుతను నెఱవినది. అప్పుడు పాఠకునిలో ఉత్కంఠపొచ్చి ఈమెను గూర్చి పూర్తిగా తెలిసికొనవలయునని ఆరాటము కల్గును. అప్పుడు కవి పాత్రను పరిచయము చేసెను.

‘ ఆమె గొబ్బూరి యోబళక్తామహేంద్ర’

ప్రియకుమారిక జగ్గరాద్విభు ననుంగు

జెల్లియలు వీరవేంకట క్షితిపు వలపు

మోసులెత్తించు కడగొట్టు ముద్దురాణి.

నమితసామంత భూమిభృన్మణి కిరీట

కిరణరంజిత చరణుడౌ వరుని పేర

బ్రాజ్య సామ్రాజ్య భూరిచక్రమ్ము నేడు

తనదు చిట్టెన ద్రేలిపై దరుణి త్రిప్ప’

(పుట. 26)

మొదటిపద్యమున ఆమె అభిజాత్యలక్ష్మణమును రాజాదగ్గర ఆమెకున్న చనువును చెప్పబడినది. రెండవపద్యమున ఆ చనువుతో ఆమె రాజ్యమును పాలించుచున్నదనినాడు. మొదట ఈమె సభిపై బరిపేస చూపు ప్రభావమును మించిన రీతిగా పరిచయము చేయబడినది. ఇట్లు కవి ప్రవేశమునందే ఈ పాత్రలక్ష్మణము రాజకీయతంత్రజ్ఞత యని ధ్వనిత మొనర్చెను. అందుకే రూపవర్ణన చేయలేదు. ఎందుకు? కథలో ప్రాధాన్యము రాణిశృంగార జీవితమునకు కాదు కాబట్టి. కావ్యము నందెక్కడనూ రూపవర్ణనలేదు. చేయుట కవకాశమున్న ‘ద్వితీయ అష్టమ ఖండముల ప్రారంభములలో’ గూడ ఆమె ఐశ్వర్యవర్ణన చేయబడినదే తప్ప రూపవర్ణన లేదు. ఔచిత్యమనగా నిది.

వేదములను, పురాణేతిహాసములను స్వర్ణనరకములను రాణి తాను నమ్ముదు ఎందుకు? వాని సంగీకరించినచో తనకు రాజ్యమురాదు. కావున తనకు రాజ్యము సిద్ధించుటకు దేనినైనను ఎదిరించు తత్త్వమీమెది.

‘నామతమందున్ నరకనాకఫలమ్ములు లేవు యజ్ఞదీ

క్షామల కర్మలుజ్జమగు సత్యము ధర్మము బూటకమ్ము ని

త్యామరమొక్కశక్తియె మహాభ్యుదయమ్ము నిరర్థవాద మి

ధ్యామతిగాలమున్ జెఱుప నస్తియు నాస్తియు దైవమంచునున్’ (పుట. 98)

‘.....నీకు నాకు లో

కావన శక్తిమాత్ర మొకటన్నిట వెల్గును, గాని నీవలెన్

జీవుడు శాశ్వతుండను విశిష్టతకొప్పును మించి గాలికిన్’ (పుట. 161)

1. చంద్రగిరి దుర్గము - ద్వితీయ - పుట. 38

చంద్రగిరి దుర్గము - అష్టమ - పుట. 139 - 140.

ఆధునిక మనస్తత్వమిదే. దైవము లేదు కాని ఒక శక్తిమాత్రమున్నదనుట

¹ రామాయణములో రావణాసురుడు కూడ ఇట్లే మాట్లాడును. అక్కడతనికి దాంపత్యధర్మము నంగీకరించిన సీతను తీసుకుపోవుట కుదురదు. ఇక్కడ ఈమె వంశపారంపర్య హక్కు నంగీకరించినచో రాజ్యము తనదేతి క్రిందకురాదు

తాను చెప్పిన నీతికి తానే వ్యతిరేకముగ నడచుకొనుట ఈమె ప్రత్యేకత. రాజ్యము తనహక్కు అనియు, ఎదిరివారు చేయునది మోసము, అన్యాయమనియు వాపోవుట. తన రాజ్యకాంక్షను సమర్థించుకొనుటకు సర్వసిద్ధాంతములను అనుకూలముగ ద్రిప్పికొని అమాయకులను నమ్మించుట. తద్వారా కార్యసాధనకుద్యమించి ఎంత ఘోరము నైనను చేయుట, చేయించుట ఈమె ప్రత్యేకత.

తిరుమలరాయలకు దేశబహిష్కార శిక్షవిధించిన శ్రీరంగరాయలను యువరాజును చేయగా చక్రవర్తి వేంకటపతిరాయలు రాణి తన సోదరుడు జగ్గవిభుడు రాజుకాలేదని వగచి తన రాజ్య పాలనా దక్షతను కొండమాంబ తానే సమర్థించుకొనును.

‘ఈ సామ్రాజ్య మహాధిపత్యము చెలాయించన్ బలేమూతిపైన్

మీసమ్మేవలెనా నిరర్థకమె యోనె స్త్రీతనూజన్మ యీ

వే సమ్మీ మగజాతివైచుకొని అంపిల్లన్ కటాక్షించి యో

దాసీన్యమ్ము వహించి మార్వలుకరాదా వీరనారీమణుల్.

ఔర మగజాతియైనంత నర్థమగునె

యర్థకుని కేని తలకెత్తి యవనిభార

మెంతయో మోదపడు లోక మింతకొంత

ద్రేలుపెట్టిన నందులో వెఱగు పడును’

(41-42)

స్త్రీస్వాతంత్ర్యము అనే సంఘసంస్కారవాదమును ఇక్కడ లేవదీసి మగవాడు పిల్లవాని చాటున రాజ్యముచేయవచ్చునా? మానమేకదా అడ మగకు తేడా అనుచున్నది. ఈమె వీరనారీయే సందేహములేదు. కాని తనకు పుట్టని పిల్లవానిని తనవానిగా ప్రకటించి వానికే రాజ్యాభిషేకము చేయ తలపెట్టినది. కాబట్టి తాను చెప్పేదాదానికి చేసేదాదానికి పాఠనలేని లక్షణము కొండమాంబలో కన్పించును.

1. కడకున్ సర్వజనుష్టులాభిముఖరేఖావత్సీవానంద మొ

క్కడె యీ తక్కినవెల్ల కల్పన లహో కామము తన్మార్గమె

వ్వడనిశ్చాయకమైన స్త్రీపురుష సంబంధంబుతో ధర్మమున్

కెడ గూర్చుండలపోసి సూరక మృషాకృత్యున్న మద్బుద్ధియై’

(స్త్రీమద్రామాయణ కల్పవృక్షము - అరణ్య - జటా - 62వం)

ఈమె గొప్ప రాజనీతి తంత్రజ్ఞురాలు. రాజ్యమును బుద్ధిబలముచేతనే సంపాదించ వలయునని ఆమె రాజనీతి.

‘వెరవుముందు నిలిపి వెనుక బలమ్ముంచి
కార్యమునకు గడగు కార్యవాది
భుజబలముకన్న బుద్ధిబలము మిన్న
గెలుపు కన్నే కన్ను గీటునపుడు.
బహుళ పశుబలమ్ము వ్యయపెట్టుకొనుకంటె
నెఱుక బలిమికొలది యెత్తుచొప్పు
వెఱుపు వలనుదగిలి విడివడుటది కల్ల
గోట మీటు పనికి గొడ్డలేల’? (పుట. 76)

‘రాణి సోదరుడు జగ్గరాజులు ఎంతసేవపటికిని యుద్ధమే శరణ్యమని పోరునల్చి రాజ్యము చేజెక్కించుకొనవలయునని తనను త్వరపెట్టినను త్వరపడక ఆలోచించుచు వైమాటలు అన్నది. చివరకు రాజదర్శనమునకు రాజదగ్గర అనుమతి బడసి రాజును బంధించి సులభముగా రాజ్యమును కైవసము చేసికొనినది.

కనుల ముందర జరుగునదే సత్యము నిత్యమూ అన్న అధునిక భావరూపిణి రాణి. చెద్రనున్న శ్రీరంగరాయలను సకుటుంబముగ పరిమార్చబోయి-

‘నాకయి నాసుఖమ్ముకయి నాహృదయ ప్రళయాగ్నిశాంతికై
నీ కలుషాత్మ పోవవలె నీ తనువెల్లను బూదిగావలెన్
నీ కులమున్ కుటుంబమును నీల్గవలెన్ ద్రుటిలోన, దీనినిన్’ (పుట. 146)

నీకయి నీవచేసి చేసికొననేర్తువో మమ్మెనరింపమందువో!! అని ప్రారభాపణ చేయును.

అతడు భార్యాపుత్రులను, కూతుళ్ళను చంపి పసికందును చంపలేక లాలిఱు సమయమున గర్జించి వికటాట్టహాసముచేసి రాణి -

‘నరకమనుమాట కల్ల, స్వర్ణగరిమాట
పొల్లు, నీవిపుడెందెడు భూరి దుఃఖ
మే మహానరకమ్ము, నేనిపుడు పొందు
సమధికానందమే మహాస్వర్గమోయి!
అనుభవించు నరకయాతన, నీవెంత
యనుభవించుచున్న నంత నేను

భిమ్మరంగ! వ్యవధికలుగ నీకు'

(152-153)

అని మానవత్వము ఇంకిపోయిన మహారాక్షసియై శ్రీరంగరాజును సకుటుంబముగా వాని చేతవాడే అంతమొందించుకొని కడకు తాను అంతమగునట్లు చేసినది. ఎంతటి ఘోరకార్యము! చరిత్రలో మానీషానిదిగా నిలబడినది.

యుద్ధభూమిలో రామదేవరాయలను సంహరించుటకై రాణి బాకువినరగా దానికి చాకలివానిరూపములోనున్న తిరునుటరాయలు అడ్డుపడి పోటు తినును. అప్పుడతడు తిరునుటరాయలని రాణికి తెలిపి మనస్సు మారిపోయి పశ్చాత్తాపపడుచుండును. అప్పుడు యాచమనాయడు ఆమె వెన్నున కత్తిని గ్రుమ్మెను. అప్పుడు రాణి -

'.....భక్తుడా! యాచమా !

నీభక్తి కలరితి, నెగ్గితీవు

బయపరాజయములు స్వాయత్తములుకావ?

దైవమ్ముపైనే యాధారపడున?

నాస్తీదేవుండన్న నావాదమిక రద్దు,

వైదికార్థమతమ్ము వరలుగాక,

ప్రాణమ్ములిక నేను భరియింపలేను, వె

న్నన గత్తి నీవిక నూడలాగు.

లాగుటకు ముందు నొకమారు రామదేవు

మా కులజ్యోతి నిటుతెమ్ము, మనసుదీర

ముద్దుగొందు, దత్తనువును ముట్టుకొన్న

వెడలు నా పాపములు, రంగవిభుడు సైచు'.

(170-171)

అని కొండమాంబ ప్రాణములు వదలినది.

రాజ్యదాహమునకై సర్వజీవితమును దారపోసి తన భ్రాతృమమును, రాజనీతిని కుటలముగ చేసికొని చివరకు సత్యమిదయన ప్రాణము పోగొనవుడు గ్రహించినది. ఈ ధర్మవ్యతిరేకత, అధికార దుర్వినియోగము, స్వార్థము లోకమున సృష్టి మొదటి నుండి నున్నట్టే. చీకటి, వెలుగు రెండును కలిపి సృష్టికదా! అట్లే అధర్మము - ధర్మము, రాక్షసత్వము - మానవత్వము. ఇదియేలోకము. భగవంతునిమాయ. సృష్టిరహస్యమిదియే.

ఈరాణిపాత్రను తమోరజోగుణ ప్రతీకగాను, భరతీయేతర సంస్కృతి పెన్సిధానముగను నీపాత్రను కవి సృష్టించి కావ్యమున దానిని సక్రమముగా నిర్వహించి చూపెట్టినాడు. ఈ పాత్రద్వారా ఆధర్మమున కెప్పటికిని అపజయమేనని నిరూపింపబడి లోకము చక్కగా ప్రబోధింపబడుచున్నది.

జ్ఞాతీయ ముఖము రసనిమగ్నయము

రస నిర్ణయము

‘ఉత్సాహోద్భవసాయాత్ అవిషాదిత్వాత్ అవిష్కయా మోహాత్

వివిధార్థ విశేషాత్ వీరరసోనామ సంభవతి

స్థితి ధైర్య వీర్య గర్వైః ఉత్సాహపరాక్రమ ప్రభావైశ్చ

వాక్యైశ్చ ఆక్షేపకృతైః వీరరసః సమ్యగభినేయః

చంద్రగిరిదుర్గ కథ సింహాసనమునకై జరిగినది. సింహాసనము రాజవంశీయునకే దక్కువలయునని యాచమనాయకుడు పోరునల్పెను. రాణి జగ్గరాజాదులు స్వార్థము నకై పోరునల్పిరి. రాజవంశవరిపాలన ద్వారా వేదమతము రక్షింపబడవలయుననుట యాచమాదుల పట్టుదల. రాజ్యము పరిపాలించుటకు ఎవరైనను? అనుటయు, నాస్తికమతము పై విశ్వాసముండుట - ఇవి రాణి, జగ్గరాజాదుల పోదములు. చివరకు యుద్ధము జరిగినది. రాణి, జగ్గరాజాదులు మరణించిరి. యాచముడు రామదేవరాయలను మహారాజుపదమున నభిషేకించెను. ఈ యుద్ధము ధర్మాధర్మముల మధ్య జరిగిన సంఘర్షణ. అందుకే యాచమాదులు ధర్మస్థాపనయందుత్సాహము చూపించినట్లు కన్పించుచున్నది. కావున నిందు -

అలంబనవిభావము - ధర్మము

ఉద్దీపనవిభావము - రాణి, జగ్గరాజాదుల రాజ్యకాంక్ష, నాస్తికతలు. (అధర్మము)

‘ఈ సామ్రాజ్యమహాధిపత్యము చలాయింపన్ బలే మూతవైన

మిసమ్మేవలెనా నిరర్థకమయ్యే నే స్త్రీతనూజన్య’ (పుట. 41)

‘..... సత్యంబ్రూహి ధర్మంచరే

త్యాదుల్ బీదల మూతి చిక్కములు హస్తస్వర్ణలీలాంధువుల్’ (పుట.

97)

‘కల్పిత దైవశక్తి నెవడారాధించు జాగోరికన్

‘నామతమందున్ నరకనాక ఫలమ్ములు లేవు యజ్ఞదీ

క్షామల కర్మలుబ్ధమగు సత్యము ధర్మము బూటకమ్ము’

‘ఈ సామ్రాజ్యఫలానుభూతికై నెన్నే నెత్తుపైయెత్తులన్

మోసమ్ముల్ కలగల్గివైచెద’

(పుట. 98)

అన్న రాణిమాటలు -

“ కత్తికి రాచనెత్తురులు గావుకొనంగ నొసంగ జేతిలో

సత్తువ కల్గువానికే వశమ్ములుగాని జగమ్ము లూరకే

మెత్తని పల్కులన్ దరమెమేదినీ?

‘ బలముకాలంది రాజ్యము కృపాణము ప్రాణముదానికీ’

‘ రాజు దెమ్మనుదో రాజు తలేబలిదేను కోరుదో’ - (పుట. 72)

‘ ఇలపయి జీవముల్ మొలకలెత్తినదీ యిహలోక నౌజ్యముల్

మెలిగినుచున్ మహాదయ సమృద్ధిని గాంచుటకే’.

‘ ఎందుఱు లేరు భూభువనమేలినవారలు, వారిలోన ఈ చందమే కాక

యేల్చుడి ప్రజాపరమై చరితార్థమయ్యెనే’ - (పుట. 73)

ఇవి రాణిసోదరుడు జగ్గరాజు పలుకులు.

వీనివలన - స్వార్థముతో రాజ్యమును సంపాదించుటకు ప్రయత్నించుట, దీనికి అర్థధర్మమును వ్యతిరేకించుట వీరికి ప్రధానము. దీనివలన రాజ్యమున అవినీతి ప్రబలి అశాంతి యేర్పడినది. దీనిని నిర్మూలించుటకు కావ్యనాయకుడు ధర్మము నందుత్సాహియగుచున్నాడు.

“ ధర్మనిష్ఠముగాని యుత్సాహము వీరరస స్వరూపము దాల్చజాలదు. కావున వీరము ధర్మావలంబనము కలది అదియే దాని మూలస్వరూపము’.

“ అత్యున్నత లోకోత్తర

కృత్యంబులు సేయవేడి కృతకృత్యులిలన్

నిత్యము దలచే ప్రయత్నం

బత్సంతోత్సాహమయ్యెనది యెట్లన్

‘ పరపరాక్రమ దానాది స్తుతిజస్మాన్మత్కాశ్చ ఉత్సాహః’ (రసగంగాధరము)

‘ లోకోత్తరేషు కార్యేషు స్థే యాస్రయత్తుః ఉత్సాహః’ (ప్రతాపరుద్రీయము)

1. చూడుడు అనుబంధము

2. వీరరసము - జి.వి. సుబ్రహ్మణ్యం - పుట. 66

3. కావ్యాలంకార సంగ్రహము - పన్నీధానం సూర్యనారాయణశాస్త్రి - పుట. 323.

ఈ ఆలంకారిక వాక్యానుసారి ఉత్సాహము నాయకునికి దేనియందు?

‘ఈ పాపము నే సహంస నికవైదిక దివ్యదఖండ దీప ని
ర్వాసణ కార్యకర్తలెవరైన బలిచ్చెద నా కృపాణికిన్’ (పుట: 111)

‘రాణి మట్టుపెట్టి రంగరాయలదెచ్చి
చంద్రగిరికి మఱల స్వామిజేసి’ (పుట: 138)

‘దేవు, దేది? నిత్యము తననేనమ్మి సత్య ధ
ర్మ ప్రశస్తికి మేనిరక్త మాంస
ములు వ్యయించి శ్రమించి కొలుచు మమ్ములగావరాడేమి?’
(ఇవి శ్రీరంగరాయల మాటలు) (పుట: 153)

‘అస్తికులు చచ్చుటాయెను, నాస్తికాళి
హెచ్చుటాయె నీరాణి పాపేచ్ఛకొఱకు
ఇది పవిత్రకర్మ క్షేత్రమెటు సహంస
నొను దుర్భర మర్మప్రణమ్ము నీమె’ (పుట: 157)

‘బంగరువంటి వైదికము భస్మముచేసి’ - ఇత్యాది యాచమనాయకుని
పలుకులు ధర్మరక్షణమునందే యుత్సాహము నెరపుచున్నవి. కాని యుద్ధమునకై
బలములు సమకూర్చు కొనుటకు యాచముడు - రాణి ఇరుపక్షములవారును
చేసిన ప్రధారములున్నవి. తర్వాత యుద్ధము జరిగినది. దీని ననుసరించి రసము
యుద్ధవీరము కావలసియుండగా ధర్మవీరమెట్లుగును?

ప్రజలను తమవైపు మళ్ళించుకొనుటకు -

‘ఉగ్రుడై యాచముండుద్వేధలోనరించె,
బాడయ్యె శ్రుతి ధర్మపాఠనములు,

ధర్మార్థనాపాయ తాత్త్విక చింతన

మ్ముడుగంటె, ప్రతరహాస్యమ్ము సమసె,

జపతపః పద్ధతి యుపరతమ్ముయ్యె, స్వ

ర్గాభిషంగమక మార్గమ్ము చెడియె

సారూప్య సాయుజ్య సో2హమస్త్వాది మో

క్షప్రాప్తియుక్తి ధ్వంసమ్ము నయ్యె, - నని

ప్రజలనుప్రభోధించినాడు.

(పుట: 157)

అనుచు నుద్బోధించి యఖిలప్రపంచ మొ

క్కాపూపె యాచముండుత్తరంగ

రంగత్తరంగిణీ సంగతోత్తుంగాజ్ఞ

కుంతగర్వాభంగి కంఠమెత్తి

యార్దధర్మ ప్రధానానుయాయు వ్రజ

మ్యాగర్భ లక్ష్మీకుమారసమితి

యంగమ్ములుప్పొంగ యాచమున్ జేరె, ము

ప్పదివేల పౌజు పోవయ్యె,

(పుట. 157)

అట్లు ప్రజలు యాచము ననుసరించిరి.

‘యాచమోగ్రభయంకరాభృటివిని రాణి

జృంభించి యుద్బోధ చేయసాగె,

దైవమ్ము పేర బెన్ దబ్బరల్ చెలరేగి

గర్మపేరను పలు డాంబికమ్మురేగ

(పుట. 159)

‘అని రాణి సమస్తార్చిని

ఘన పటపాధ్వాన ముబుకగా జాటింపిం

చెను వట్టి యమాయికమగు

జనసంఘము రెచ్చి యామె జనముగ మారెన్

(పుట. 163)

ఇట్లు రాణి బోధలకు లొంగిన వారామెననుసరించిరి.

యాచముడు - శ్రీరంగరాయల వధ, రాణి స్వార్థము మొదలగు యధార్థ విషయముల జెప్పి ప్రజలను తనపక్షమునకు ద్రిచ్చుకొనసెంచగా, రాణి స్వార్థమును కప్పుకొనుటకు సంప్రదాయ దూషణ చేసినది. కావున వీరి భావముల కనుగుణముగనే ప్రజానీకము వారి వారి పక్షములందు చేరినది.

1 ‘యుద్ధవీరమున ధీరోదాత్తుడు నాయకుడైనచో బ్రతినాయకుడుగా ధీరోద్ధతు డుండుచున్ను. రౌద్రప్రధానుడగు ప్రతినాయకుడు అర్థసాధనమరుడై ధర్మరహితుడైన రణమును గూడ ఆచరించును. కాని నాయకుడు మాత్రము ధర్మదృష్టివీడడు’.

కావున యాచమనాయకుడు ధర్మదృష్టికలవాడు కాగా రాణి కేవల అర్థసాధనకలదై యుద్ధాంతమున బాలుడగు రామదేవరాయలను అధర్మముగ వధించుటకు కూడ పెనుదీయలేదు.

కవి యుద్ధమును విపులముగ వర్ణింపక రెండుసేనలు మోహరించి
కలియుబడినట్లు చెప్పి

‘జగ్గరాజు పట్టగ్గాలు లేకుండ

బరవడించి ముందు కురవడింప

యాచమ ప్రభుండయాచిత వౌరుష

జ్యాల తోడ జేతివాలు ద్రిప్పె’

(పుట. 166)

‘..... జగ్గదుంకొకటి యాచమువైచెను, గాని యాత డా

చెడుగు తలన్ నభోభువన సీమల గండుకళి నల్పెవే’

(పుట. 169)

అని జగ్గరాజు మరణమును చెప్పెను.

‘బిడ్డకంతమందు బెడిదంపుటని దిగె

నయ్యెల్ల’ యంచు వచ్చి యాచముండు

తిరుమలేంద్రుగళము భురికను లాగెడు

రాణి వెన్నుదిగ గృపాణి గ్రుమ్మె -

(పుట. 170)

నని రాణి అవసానమును వర్ణించెను.

తర్వాత రాణి తన్నయై మరణించు సమయమున యాచమనాయకుడు

‘తల్లి యెంత సప్త పురాత్తవమ్మ!

రాజకీయపథమ్మువేఱగుత నీకు

మృతినాకు’ - అనినాడు. అనగా తాను ఆమె అధర్మప్రవృత్తికి వ్యతిరేకియై యాచి

అమెకు కాదు. అనగా రాజధర్మమునకై యుద్ధము తప్పనిపక్షియై

జీవన్ముక్తిపొందెనని సంతోషపడెనని వచ్చెను. కావున ఇక్కడ యుద్ధము

ధర్మసాధనప్రయత్న శ్రీయయై ధర్మపీఠము నందంతర్భవించుచున్నది.

యుద్ధముంతయు పది పద్యములలో చెప్పబడినది. ఇట్లు యుద్ధమును

విస్తరింపక పోవుటలో కవిదృష్టి యేది? నాయక ప్రతినిధుల క్రోధభావోత్పత్తిని

వర్ణించినచో రౌద్రవీరమగును. యుద్ధమున మడిసిన సైనిక, రథాశ్వగజాదుల వర్ణన

వీభత్స, భయానక రసములు పుట్టి కవ్యద్విష్ట ప్రధానరసమును భంజించును. కావున

కవి యుద్ధమును పెంచి వ్రాయలేదు. ఇది రసపోషణయందే చిత్తము.

ఇట్లు రాణి, జగ్గరాజుల అధర్మ ప్రవృత్తితో ఉద్దిష్టమైన యాచమారుల

ధర్మరక్షణోత్సాహము స్థాయిభావమై ధర్మవీరము రసమగుచున్నది. ఇందుచేతనే కావ్యనామము 'యాచమనాయకు'డని పెట్టబడలేదు. అతడు ధర్మావలంబన మాత్రుడు, ధర్మసాధనమున నిమిత్తమమాత్రుడు. అనగా ధర్మము ప్రధానము, వ్యక్తి అప్రధానము.

కావున నీ కావ్యమున రసము ధర్మవీరమే.

నాయకుడు

వీరరసనాయకుడు ధీరోదాత్తుడనుటలో విప్రతిపత్తిలేదు. వీని లక్షణములు అలంకారికులు ఇట్లు చెప్పిరి.

‘భూరి బలాభ్యుడు, బహుగం

భీరుడు, నవికత్తనుండు, వీరుడు, కరుణో

దారుడు, రుద్రసముండిల

ధీరోదాత్తుండనబడు ధీమహితులచే’

‘మహాసత్త్వతి గంభీరః క్షమావానవికత్తనః

స్థిరో నిగూఢాహంకారః ధీరోదాత్తో దృఢవ్రతః’

(దశరూపకము)

నాట్యశాస్త్రము సప్తవింశతిగుణములు రాజునకుండవలయునని చెప్పినది.

పై లక్షణముల ననుసరించి కావ్యనాయకుడు మహాచక్రవర్తి వేంకటపతిరాయలు, కాదా అతనిచే నియమింపబడిన శ్రీరంగరాయలు, లేదా రామదేవరాయలు కావలయును. కాని పై రాజులిద్దరు వృద్ధాప్యముతో నొకరు, చెఱసాలలో నొకరు మరణించిరి. రామదేవరాయలు బాలుడు.

యాచమనాయకుడు కావ్యనాయకునిగా చెప్పుదమన్న ²‘సాహిత్యదర్పణము రాజుకు దండసహాయులుగా - మిత్రుడు, కుమారుడు, ఆటవికులు, సామంతులు, సైనికాదులను చెప్పినది’.

ప్రథమఖండమున వెంకటపతిరాయల సభలో -

ఆయెడ వారికి యాచమ

నాయండను మండలాధినాథుండగ్రే

యాయియయి యొప్పియండెను

1. ఆంధ్రపతాపరుద్రయశోభాషణము - చెలమచెర్ల రంగాచార్యులు - పుట. 24.

2. ఆంధ్రసాహిత్యదర్పణము - వేదము వేంకటరాయశాస్త్రి - పుట. 39

శ్రీయుతమగు కృతికి మొదట శ్రీకారమటల్ - (పుట. 23)

తృతీయఖండమున శ్రీరంగరాయలను చక్రవర్తిగా ప్రకటించునపుడు వెంకటపతిరాయలు, యాచముని జూచి 'ఈ యువరాజు నౌదలన్, నిలుపుమయీకిరీటమని నీవని చెతికిడె'ను (పుట. 59)

పంచమఖండమున శ్రీరంగరాయలు విరోధులతో పొత్తుచేసికొనదలచినపుడు.

అసువుల కనువుల నర్పించు పెరుమాడి మండలపతి యాచముండు రాడు -

(పుట. 87)

అని నాడు. ఈ సందర్భములన్నియు యాచమనాయకుని మహామండలేశ్వరుడుగను, సామంతప్రభువుగను అంతరంగికమిత్రుడుగను బలపరచుచున్నవి. ఇందువలన దుష్టశక్తిలో రాజాకీతడు సహాయుడు మాత్రమేయగును. కావ్యనాయకుడగుటెల్లు? రాజవంశీయులనే సింహాసనాధిష్ఠతుని చేయుటకు సర్వధా ప్రయత్నించి యుద్ధముచేసి చివరకు రాజ్యము రాజవంశీయుడైన రామరాయలకే అర్పించిన నితడు కావ్యనాయకుడు కాకపోవుటెట్లు? అనగా 'సంస్కృతనాటకములైన ప్రతిజ్ఞలో నాల్గవములందు నాయకుడు లేనేలేడు. వానవదత్తలో మొదట మూడవములందు వాయకుడులేడు. 'ముద్ర'లో తృతీయాంకమందు చివరి యంకములందే నాయకుడు కన్పించుచున్నాడు. ఈ నాటకములందు.

జరిగినపనులు నిర్వహించినది మంత్రులు కావున వారినే నాయకులనుజేసి రసనిర్ణయము జేసినట్లు లేదు. ఇది ఆలంకారిక సంప్రదాయముకాదు. ఎందుచేత?

ఆయా సచివు లే ముఖముగా నాపనులు నిర్వహించిరి? చక్రవర్తి సుద్దేశించి, ఆ విషయమా సచివులే పలుచోట్ల సూచించిరి. స్వప్నవానవదత్తలో నీ సూచన ప్రథమాంకముందే యున్నది. 'ముద్ర' యందు నీ సూచనమున్నది. కాన, రంగమందుండి పనులు చేయు వారే నాయకులనుట కుదురదు. నాయకుడు ఫలభోక్త ఫలితము సమకూర్చునది సచివాదులు'. కావున యుద్ధముచేసి రాజ్యము సాధించిన యాచమాదులు నాయకులనుట సమంజసముకాదు. వత్సరాజాది నాయకులు సచివాయత్త సిద్ధులు. ఎందుచేత? మంత్ర చింతనాదులు ప్రభువుకెరింగింపకయే వారు కార్యములు నిర్వహించిరి.

'చంద్రగిరి దుర్గము' న యాచముడు ప్రథమ, షష్ఠి, స్పృష్టమ, నవమ ఖండములలో మాత్రమే ధర్మనమిచ్చును.

చక్రవర్తి వేంకటపతిదేవరాయలు శ్రీరంగరాయలను రాజకిరీటముతో

1. ఆముక్తమాల్యదాసౌందర్యము - డా. తుమ్మపూడి కొటిశ్వరరావు - పుట. 130-31

అలంకరించుమనియచునాయకుని అజ్ఞాపించి మరణించెను(పుట. 56) తర్వాత శ్రీరంగరాయలు సింహాసనాధీశుడయ్యెను.

పంచవరాంకమున రాణి జగ్గరాజాదులు శ్రీరంగరాయలను కుటుంబసమేతముగా బంధించిరి. యాచముడు వ్రయత్నించి శ్రీరంగరాయల రెండవకుమారుని రామరాయల దెప్పింపగలిగెను.

వేంకటసుగిదేవరాయలు శ్రీరంగరాయలను - ఇది సింహాసనాధిష్ఠిత రాజవంశక్రమము. మొదటినుండి ౮-జాళ్లు. ౨ బరిపాలించినవాడు యాచునాయకుడు. ఇందుకే యుద్ధాంతమున -

‘రామదేవ ప్రభుండు చంద్రగిరి దుర్గ

రత్న సింహాసనము నలంకరించె’ నని కవి వాక్కు. - (పుట. 173)

‘ఒక గ్రంథమును నున్న రసము ఫలానా అని చెప్పుట యెట్లు? అందలి వస్తువును ఇతివృత్తమును బట్టి చెప్పవలయును. ఇతివృత్తమిప్పుడును వ్రధానముగా నొక పురుషుని ఆశ్రయించుకొనియుండును. ఏది ఫలముగా నాయితీవృత్తము పరిసమాప్తి యగుచున్నదో, అఫలమెవని కనుభవమగుచున్నదో వాని నాశ్రయించుకొని ఆ ఇతివృత్తమున్నట్లు’ -

కావున యుద్ధముచేసి రాజ్యము సాధించినది యాచునాయకుడే - అయినను తాను రాజ్యమునకు ఏలికకాదు. ఎందుకు? తాను రాజాజ్ఞను నెరవేర్చువాడు, రాజు సేవకుడు మాత్రమే అంతే అందుకే సవరాంత విజయరాజ్యఫలము రామదేవరాయలను చెందినది.

అనగా వలభృత్ రామదేవరాయలన్నమాట. కవి రామదేవరాయలను గూర్చి ఏమియు వర్ణింపలేదు. ఎందుకు? అతడు బాలుడు కాబట్టి. అందుకే చివర సంహాసనాధిష్ఠితుడైనట్లు మాత్రమే చెప్పినాడు. రాజ్యము పచివాయత్తసిద్ధముకాబట్టి రాజ్యముని పునరుద్ధరించుకొని రామదేవరాయలను రాజ్యమునకు వచ్చుచేసెను. కావున కావ్య యనాయకుడు వేంకటవతి రాయల అజ్ఞాప్రితయమైనది. వివరాయయె.

ఇతి వృత్త నిర్వహణ

‘ఇతివృత్తంతు నాట్యస్యకరీరం పరికీర్తితం

పంచభిః సంధిభిస్తస్య విభాగ సంప్రకల్పిత’ (నాట్యశాస్త్రము - ఆ.19)

ఇతివృత్తము ప్రసిద్ధమైనదే ఎందుకు కావలయును? కథ స్థూలముగ తెలిపిన పాఠకుడు పాత్రల అభినయ భావాదులను సులభముగా అనుభవించును కథతెలియే

1. తిక్కన కావ్యశిల్పము - కేతవరపు వేంకటరామకోటిశాస్త్రి - పుట. 140.

యాజ్ఞలో ప్రాణములసైతము తృణప్రాయముగనెంచి పోరాడి మహాత్మాగముతో మరణించిన వీరకేశరి. దాని అధర్మము, అవినీతికి సహాయముచేయుగా రణమల్లు ధర్మమునకు, నీతికి నేవలొనరించెను. మార్గములు వేరయినను పాత్రలదృష్టితో ఇవి రెండును రెండు మార్గములకు దివ్యియలుగా మలచబడినవి. రాయబారములు వీరరసమున కంగములుగ సంతరించబడును. కావున దీనినిగూర్చి సమగ్రముగ పరిశీలింపవలసియున్నది.

మణిభట్టు రాయబారము

ఈ రాయబారము యుద్ధమున కంగముగా చేయబడినది. యుద్ధము ధర్మ దృష్టితో చేయక తప్పినదికాదు. కాగానిది వీరరసపోషకమగుచున్నది.

ఈ మణిభట్టు రాయబారము మహాభారతమున సంజయ రాయబారమును పోలియున్నది. రెండింటిలోను యుద్ధమునకు సిద్ధముగా నున్న నాయకపక్షమును, ప్రతి నాయకపక్షమును యుద్ధము మాన్పించి వారిని లోబరుచుకొనుటకు చేసిన ప్రయత్నములే.

“ఇందు జరిగిన సంధిప్రయత్నములన్నియు కేపక్షమున కాపక్షము ‘తనయందేమియు తప్పులేదు. తప్పుంతయు నెదుటిపక్షముదే’ యని నిరూపించి జనాభిప్రాయమును చూరగొనుటకు జరిగించినవే. అందుచే సంధి ప్రయత్నములకు విస్తృతీయధికముగా నున్నను ప్రాధాన్యమంతయు సమరప్రయత్నములకే సంధి ప్రయత్నములుగూడ సమరప్రయత్నములకు బలము చేకూర్చుటకు జరిగినవే’.

ధృతరాష్ట్రుడు సంజయునితో -

‘నెయ్యము వాటించి కడుం

దియ్యమెసగ నలుకలెల్లదీటునటులుగా

గయ్యమను తలపులోనుగ

నయ్యమనందనుడు మానునట్టితెరగునన్’ (మహా.భా. ఉద్యో. ఆ- 271)

పలుకమనినాడు.

రాణి మణిభట్టుతో -

అడిగిన సీమలన్ వలయు నంతిడ బల్కుమి రత్నరాసులే

మడిగిన దెచ్చి కాళ్ళకడ నర్పణవెట్టుగా మాట వెట్టు మిం

దొడుదడుకేమిలేదను మహోదయవాంఛను నర్థరాజ్యమే

యడిగిన సిద్ధమే యను మైత్తిన సరే పగజాటి రాకుమీ. - (పుట. 100)

అని చెప్పి పంపినది.

అక్కడ ధృతరాష్ట్రునకుగాని ఇక్కడ రాణికిగాని రాయబారముద్వారా సంద్ధి, లేక
పైత్రి చేసికొనుట ప్రధానముగాదు. ప్రస్తుతమునకు ఎదిరిప్రయత్నములు
మానుపించుటయే.

‘అలోచన ఫలితముగ నొక నిశ్చయమేర్పడిన తర్వాత దూతను కార్యచరణమునకు
నియోగించవలెను’ అన్న అర్థశాస్త్రవాక్కు వీరిద్దరియెడల ప్రవర్తించును. ఇరువురును
తమ యేలికల సందేశములను ఎదిరికి చెప్పవచ్చినవారే. ఇద్దరికిని స్వామిభక్తిమెందు.
ఇది ముందు స్పష్టమగును.

రాయబారి మధ్యవర్తిగనుండినట్లగపడి ఇరువరులను పొగడుచున్ననూ
తనపక్షమువారి గొప్పదనమును జెప్పి ఎదుటివానిని భయపెట్టుట.

మణిభట్టు యాచమనానితో

మీకున్ ముప్పదేల కాల్బలము బ్రహ్మాండ్రాదులపైన్

దూకున్ మాన్యగలేడు, మీరొకరిచాల్ తూర్పారబట్టంగ నీ

లోక్ముత్తిన, వారి కాల్బలమొవేలున్ లక్షలుండెన్ రహ్

ద్రేకుల్ భైరవు డడ్డువడ్డ చృటి బల్లిగట్టి చిత్తయ్యెడిన్. - (పుట.

107)

భారతమున సంజయుడు, పాండవపక్షపీరులను పేర్కొని ధర్మరాజాత -

నిన్ను నిట్టట్టనవచ్చునే సురలకైనను నెల్లపుగాక చివ్వకున్ - అని -

తర్వాత దుర్యోధనాదుల నుద్దేశించి - (ఉద్యో - ప్రథమ - 297-299)

‘స్థాణునకైన నోడరు: వశంబె జయింపగ వారి నేరికిన్ - అనినాడు -

అనగా బ్రహ్మకు, సురలకు సాధ్యముకానిది మీ పరాక్రమమని ఎదిరిని పొగడి తమ
పక్షమును భైరవుడు, స్థాణుడు కూడ ఎదిరించలేనంత అసాధ్యమైన విషయమని
చెప్పినాడు.

ఎదుటివాని ధర్మచింతనను, సత్యవ్రతత్వమును వానికే అడ్డుపెట్టి
కర్తవ్యమునందుగూడ వానికుత్సాహములేకుండచేసి కార్యమును సాధింప
యత్నించుట.

మణిభట్టు యాచమునితో -

దేవా నెత్తుటి కూటికి

1. కౌటిల్యుని అర్థశాస్త్రము - మామిడిపూడి వేంకటరంగయ్య - పుట. 43.

48A

‘అంచు మణిభట్టులోసేంచి యాచమండ్రు

నెలవుగైకొని యతడు చేసిన బహూప

కృతులు గొనక రుషాకషాయిత మనస్కు

దైవనె నని తప్పుదని శ్వేతాశ్వమెక్కి’ - (పుట. 113)

తొందరగా వెళ్ళి పోయినాడు. భారతమున సంజయుడు ఇరుపక్షములకు మిత్రుడు గాబట్టి అతడు సత్కారములు పొంది తగినట్లు వెళ్ళినాడు.

ఇట్లు సంజయరాయబారముతో నీ రాయబారము పోలుచున్నది. కవి అధునికుడు కాబట్టి భారతీయ సంప్రదాయమునందు నిష్ఠుడు కావున మహాభారతానుశీలనమున ఈ మణిభట్టు రాయబారము తీర్చెనని చెప్పవచ్చును. మహాభారతము మహాతిహాసము కనుక అక్కడ సంజయరాయబారము నిర్వహింపబడిన తీరువేరు. చంద్రగిరిదుర్గము చిన్నకావ్యము కావున దీనిలో గూడ కవి దాని ఛాయలు తీసుకొనివచ్చి చక్కగా నిర్వహించుట ప్రతిభాజన్యమైన ఔచిత్యపోషణమే. ఈ రాయబారమువలన కవి సాధించిన విషయములేమి?

ఇరుపక్షముల నున్న సంశయములు తొలగుట. యాచమునికి యుద్ధము చేయుటయో? శ్రీరంగరాయల చెఱనుండి విడిపించుటయో? అన్న రెండు సమస్యల కథిముఖముగా ప్రయత్నములు చేయుచుండెను. తాను చంద్రగిరి కారాగారమునకు సారంగముత్రవ్వించుట, వేలూరికోటలోనున్న రాజకుటుంబమును తెచ్చుటకుచేసిన ప్రయత్నములు విఫలముకాగా యుద్ధమునకు సిద్ధపడెను. రాయబారము యాచముని ప్రయత్నమును మరింత పటిష్ఠముచేసినది. ఇది ఒకటి.

రాణియాచమునితో యుద్ధముచేయుటకు జంకి రాయబారమొసెను. అది విఫలము కాగా శ్రీరంగరాయలను సంహరించి యుద్ధమునకు సిద్ధపడినది. కావున రాయబారము తార్వతి కథాగమనమునకు తోడ్పడుచున్నది ఇది రెండవది.

కావ్యమున నాయక ప్రతినాయకపక్షముల బలాబలములను సాంప్రదాయమున భావములు విఫలముగ చర్చించిన దీ రాయబారమే. జయభోజ తోపూరు సంగ్రామమునకు భూమికగా రాయబారము నిర్వహింపబడినందున సాంప్రదాయ రంగరాయలవధ, యుద్ధము రెండు ఖండముల కథ అఖండముగా స్థాయిపొంద జరిగినది. ఇట్లు కథలో ఆయువుపట్టెనరెండుమూడు భాగములకు నిది ప్రేరణముగా నిలచి రసమైన ధర్మవీరమును పరిపూర్ణము జేయుచున్నది.

కాలము - క్షుణ్ణత

కావ్యములో కథాకాలమును ఎందుకు కుదించవలెను? చెదురుమదురుగానున్న సంఘటనలు, సుదీర్ఘమైన కాలమును వర్ణించిన కావ్యముయొక్క కూర్పులో బిగింపు తగ్గిపోయి శిథిలబంధ మేర్పడును. ఇది రసానుభూతికి అవరోధము. అట్లుకాక దేశకాల పాత్రముల కుదించి బిగింపుగా చేసిన రచన శ్రౌఢమై పాత్రల అభినయము సుష్టుగా వ్యక్తమై సహృదయుడు రససమాధి నిష్ఠుడగును. ఇది కావ్యదృష్టి.

1 'పాతకుడు బహుగ్రంథావలోకన తత్పరుడు. అతని కాలము హరింపరాదు శాస్త్రము లపరిమితములు. కాలము కొలది. అట్లతో వాని కొలదికాలమును వ్యర్థము చేయుట విస్తరభణితులచే ననాగరకత. నాకు పనియున్నదయా - అన్నను వినక మాట లాడుచునేయుండు వాడెట్టివాడో ప్రత్యల్ప విషయమును విస్తరించు కవియు ప్రగల్భుడుకాడు. కాలమాహాత్మ్యమును తెలిసిన వాడెవ్వడును శబ్దము వృథాచేయడు'. కావున కాలమును సద్వినియోగపరుచుటయందే కవి దృష్టి నిత్య జాగరూకమై యుండవలెను. ఇది పాతక దృష్టి.

కుదించిన కథాకాలమును కవి సృష్టపరచిన యెడల చరిత్రకు, కావ్యకథ దూరమగును. చరిత్ర ప్రసిద్ధము కాబట్టి కథాకాలము సృష్టముగా పాతకుని మనస్సులోనుండును. కావున కావ్యములో కవి తగ్గించిన కాలమును సృష్టపరచినచో చారిత్రకదృష్టితో కొంత సత్యదూరమని పించును. రసదృష్టి కనుకూలముగా కవి కథ నెట్లినను మార్చవచ్చును. ఈ అధికారము కవి కున్నదా? అన్నచో కావ్యసంసారమున కవీ కథ నెట్లినను మార్చవచ్చును. ఈ అధికారము కవి కున్నదా? అన్నచో కావ్యసంసారమున కవి ప్రజాపతి కదా మఱి! కావున చారిత్రక దృష్టితో సత్యదూరమైన కాలము కావ్యమున కవిదృష్టి పరమసత్యము, గుణమునై ఒప్పును. ఇట్లు చంద్రగిరిదుర్గకావ్య కథాకాలమును పరిశీలింతము.

చరిత్రలో వేంకటపతిదేవరాయల మరణము (1614) నుండి రామదేవరాయలు (1619) రాజగువరకు దాదాపు ఐదు సంవత్సరముల కాలమున్నది. దీనిని కవి కావ్యమున నెట్లు కుదించెను? కథలో ముఖ్యమైన సంఘటనలద్వారా కావ్యము సంయోజితమగును. ఈ సంఘటనలు కూర్చుటయందు కవి చూపిన నాటకశిల్పము ఒకరోజులో జరిగిన కథను ఒక (అంకము) ఖండమున సంధించుట. 'నాటకలక్షణము - కావ్యసమస్వయ' మన్న శీర్షిక క్రింద ముందే చర్చింపబడినది. ఇప్పుడు కావ్యమున సామూహికముగా కాలమును కుదించినతీరు వివరింపబడును.

1. అముక్తమాల్యదా సౌందర్యము - డా. తుమ్మపూడి కోటిశ్వరరావు - పుట. 178.

తృతీయఖండ ప్రారంభమున -

‘అది హేమంతమునుండు దక్షిణదిశావ్యాసంగమున్ మాని స

మ్ముదితాత్ముండయు యుత్తరాశ కదియన్ బోబోపు సంక్రాంతి పుణ్య

దినారంభము’ - అనియు

- (పుట. 48-49)

పంచమఖండమున -

‘అది మధుమాసలక్ష్మియుదయ ప్రథమాహము’ - (పుట. 85)

అని రెండుసార్లు మాత్రమే కవి కాలమును పేర్కొనినాడు. హేమంతమున వేంకటవతిరాయల మరణము, శ్రీరంగరాయల పట్టాభిషేకము జరిగినవి. వసంతమున శ్రీరంగరాయలబంధించి రాణి, జగ్గరాజులు రాజ్యమును ఆక్రమించిరి. ఉత్తరాయణమనుటనే మార్గశీర్షము. మధుమాసమనుటచే చైత్రము. మొత్తము అయిదు లేక ఆరునెలల కాలము చెప్పబడినది. ప్రథమ, ద్వితీయఖండములు పూర్వరంగములుగా సంతరింపబడి, పశ్చ, సప్తమ, నవమ ఖండములు యాచముని ప్రయత్నము, రాణిరాయబారము, రంగరాయలవధ, యుద్ధము - ఇట్లు ఎడతెరిపిలేకుండ కథ నిడివించుటవలన కథాకాలమెంతను స్ఫురణకు తావు లేకుండ చేయుబడినది.

నాటక కథ సామాన్యముగ సంవత్సరకాలములో జరుగువలెనన్న భరతముని వాక్యమున కనుగుణముగా కవి కథను సంవత్సరములోనే జరిగినదన్నట్లు చూపినాడు. ఇట్లు నాటక శిల్పదృష్టితోను, రసదృష్టితోను కాలము చంద్రగిరిదుర్గకావ్య కథయందు కుదించబడి కావ్య కథకు క్లష్టతను, రచనయందు ప్రౌఢిని తెచ్చినది.

కల్పనలు - ఔచిత్యము

కావ్యమున కవి కొన్ని పాత్రలను సన్నివేశములను పూర్వరంగములను కల్పించును కవి కల్పనచేయుచున్నాడనగా తద్వారా నేదో ప్రయోజనమున్నది. ఆ ప్రయోజనమేమిటి? అన్నచో - కథానిర్మాణవిషయమున, రసవిషయమున చేయు బహుముఖీనమైన శిల్పమునకు ఈ కల్పనలు పోషకములుగా కవి సంతరించును. కావ్య నిర్మాణ మార్మికతలోనున్న కవి ప్రతిభ ఈ కల్పనల విషయమున నెట్లున్నదో వివరించుటయే ప్రస్తుతాంశము.

ఈ కల్పనలు రెండు విధములు.

1. ఉన్న విషయమును కొంతమార్పులు చేసియో పెంచియో కల్పనచేయుట. ఇది పూర్వ రంగములను సిద్ధముచేయుటయుండు సామాన్యముగ కవులు చేయుదురు.

2. అసలు సంబంధములేని విషయమును కల్పించుట. అనగా పూర్తిగా క్రొత్త విషయమును కల్పనచేయుట. ఇదియే నిజమైన కల్పన దీనిని నిర్వహించుటలోనే కవి నేర్పు కనబడును.

కల్పనలు ఇట్లు చేయవలయునని నియమములేదు. ఎట్టెనను చేయవచ్చును. ఎట్లు చేసినను అది కావ్యమునకు పరమప్రయోజనమైన రసమునే కంగము కావలెను.

పాత్రల కల్పన

ఇందు రెండు పద్ధతులున్నవి.

1. లేని పాత్రలను కల్పించుట, 2. ఉన్నవానికి మెరుగులు దిద్దుట.

తిరుమలరాయలు కావ్యమున కవి తీసికొన్న విషయమువరకు నితనికి దానిత్రకముగా జోక్యములేదు. కావున పూర్తికల్పిత పాత్ర యగుచున్నది.

కావ్యకథనమున నీతడు రాజ్య సింహాసనముకై పాశ్చాత్యులతో కుట్రలు పన్నినందుకు దేశబహిష్కృతుడైనను పశ్చాత్తప్తుడై తర్వాత దాకలివానిగా మారి రాజసేవలో జీవితమును అహుతిచేసికొన్న మహామహుడు. ఇతడు చెరనున్న శ్రీరంగరాయల రెండవకుమారుని రామరాయలను తెచ్చి యాచమున కిచ్చెను. ఇది చరిత్రలో దాకలివానిద్వారా పైలబట్టలలో యాచముడు తెప్పించినట్లున్నది. ఇక్కడెంతచిత్రముగా దీని నదికినాడు. యుద్ధాంతము రాణి రామదేవరాయలపై విసరిన కత్తికి తాను బలియై చివరికి అజ్ఞాతముగానే మరణించినాడు.

ఇతనికి శిక్షవేయుటద్వారా రాజపక్షమున ధర్మబీజమును, రాణి, జగ్గరాజాదుల కిత డిట్లగుట ఇష్టము కాబట్టి వారిపటక్రమున అధర్మబీజమును ఒకేసారి నాటినాడు. ఇతనిని నాయక సహాయునిగా మలచుకొనుటలోనున్న కవి నేర్పు నిరుపమానము.

రాణి:- ఈ పాత్ర పూర్తికల్పనయే. చరిత్రలో సీమ సతీసహగమనము చేసినది. కాని కావ్య మున ప్రతినాయకస్థానీయురాలై కథ నడిపించినది. ఈమెను గూర్చి 'పాత్రచిత్రణమున' చర్చితము. చివరకేమె పశ్చాత్తాపముతో మరణించుట భారతీయధర్మవిజయముగా నిరూపించుట గొప్ప తీర్పు.

రణమల్లు :- ఈ నామమే రససూచకము. చరిత్రలో యాచముడు చెరనున్న శ్రీరంగరాజును దెచ్చుటకు సొరంగము త్రవ్వించినట్లు, వేలూరికోటలో యుద్ధముచేసినట్లున్నది. కాని కావ్యమున నీ రెండు సంఘటనలను నిర్వహించిన

భటులకు నాయకుడితడు. రాజును దెచ్చు ప్రయత్నముననున్న యాచమనాయుని తీవ్రతకు ఇతడు ప్రతిరూపము. అందులకే వేలూరికోట తలుపుల ఇనుపగుబ్బలకు జంకిన తన జయధరనామక కదనవేదండ కుంభస్థలమునకు మెత్తగా గుబ్బలకాసుకొని ప్రాణములను త్యజించిన మహారాజసేవా పరాయణుడు. ఇతనిని ఈ రెండు కార్యములలో నాయకునిగా చేయుటవలన యాచమని ధర్మవీరత్వము వన్నికెక్కుచున్నది.

మణిభట్టు:- ఈ నామము మేధాసూచకము. ఇతడు చేసినది రాయబారము. అందుకే ఇతడు మణిభట్టు ఇతడు స్వామిభక్తిపరాయణుడు. కాని అధర్మపక్షస్వామిని రాణి అజ్ఞాబద్ధుడు. తాను నెరవిన రాయబారము సఫలముకాకపోగా తిరిగివచ్చునచూ -

‘మరాణితత్త్వమే నా

కారాధ్యము నాస్తికత్వమగుగాకందున్

బూరాపడ దెరువున్నది

దారె తెలియదితని గ్రుడ్డి ధర్మజ్యోతిన్ (పుట. 113)

అని యాచమనాయకుని గూర్చి అనగలిగిన పరమ నాస్తికుడు ఇతడు.

రాణదాసి:- చరిత్రలో నున్న వ్యక్తియే. కావ్యమున ప్రధానముగా ప్రకరిగా దీనివిషయ మనుసంధితము. రాణికి కన్నకొడుకునే ఇవ్వగలిగిన సేవా చిత్తురాలు. కాని మండెడిమంటలో కట్టెలు ఎగద్రోసిన పని చేసినదీపాత్ర.

యాచమపక్షమునకు తిరుమలరాయలు, రణమల్లు, ఎంతచేసిరో రాణి కొండమాంబ పక్షమునకు దాసి, మణిభట్టు అంతచేసిరి, ప్రయత్నము లుభయులవి సరిపమానములు. కాని ధర్మాధర్మములు ఇంతే తేడా. ఇంత సమ ఉజ్జేలుగా పాత్రకల్పన చేయుట నాన్యతో దర్శనీయము.

ఇంతవరకే దీ పాత్రలను కల్పించిన పద్ధతి. ఇంక ఉన్నపాత్రలకే మేలుగులు దిద్దిన పద్ధతి చూతము.

వేంకటపతి దేవరాయలు : చరిత్రలో నితడు ముసలివాడుగా మరణించినాడు. కావ్యమున కావేరియుద్ధమున దక్షిణబాహువు తెగి, ముసలితనమున మునిగి మరణించినాడు, ధర్మమునకు పాలకునిగా మహారాజపదవిని అధిష్టించి యావజ్జీవితమును ప్రజాక్షేమమునకే వినియోగించిన ప్రభువు. ఇతనిద్వారా కవి

భారతీయ చక్రవర్తిధర్మమును వ్యాఖ్యానించినాడు. ఇతడు ధర్మపాలనమున యువరాజుకు సైతము దేశబహిష్కార శిక్ష విధించినాడు. వేంకటపతిదేవరాయలు తండ్రిగా, ప్రజలను కన్నబిడ్డలవలె పాలించు ప్రభువుగా, అకుంతిత ధర్మపరిపాలకుడుగా, మహావీరునిగా కవి తీర్చిదిద్దినాడు.

తిరుమలుడు చేసిన కుట్టలు సభలో బయలుపడినప్పుడు తండ్రిగా-

‘తిరుమలరాయడా పిత గతించిన నాటికి నెంతవాడవో

యెఱుగుదువా నినున్ జెనకి యీగయు బ్రాణముమేన నిల్చెనా

ధరణి సమస్తమేల సరదాకలదా వచియింప వచ్చునే’ - (పుట. 33)

అని బాధపడి ధర్మాధికారులను శిక్షనిర్ణయింపమని చెప్పి -

‘ఓ నాపుత్రా! యిదిగో

యీనా ఘనరాజఖడ్గమిది చేకొని యే

దీ నీకసెపో బొడుపుము

యీ నాయుర మిష్ట పుడమి ఏలగవచ్చున్ - (పుట. 33)

అని తన ఎడనున్న కవచమిప్పి చూపగా తిరుమలుడు పశ్చాత్తాపముతో కాళ్ళపైబడగా కాళ్ళులాగుకొని తన పితృత్వమును మరచి రాజత్వముతో

‘ఈపరీతాపవహ్నియే యింకమీద

బ్రదుక నీయక నిన్ను జావంగ నీక

నీదు భావాగ్ని కుండమందే జ్వలించి

నీ యుసురు లెల్ల దహింపజేయుశిక్ష’ - (పుట. 34)

అని దేశబహిష్కారశిక్షను విధించెను. రాజనీతి ప్రకారము దేశబహిష్కారశిక్ష, తండ్రిగా పశ్చాత్తాపముతో కుములమని శాసించినాడు. తిరుమలరాయలు అంతమువరకు దీనిని పాలించినాడు.

రాజ్యసింహాసనమున అర్హుని నియమించుట ఈ ప్రభువుచేసిన ద్వితియమహాకార్యము. అన్నకొడుకు తిరుమలరాయల తమ్ముడునగు

శ్రీరంగరాయలను తన తర్వాత రాజ్య సింహాసనాధినేతగా నిర్ణయించి తృప్తిగా ప్రాణములు వదలినాడు. అనగా తన కంఠమున ప్రాణమాడునంతవరకు ప్రజారక్షణమునకు బద్ధకంకణుడైన మహాదీక్షాపరుడు. ఇట్లు మహాప్రభువుగా తీర్చిదిద్దబడినాడు.

శ్రీరంగరాయలు: చరిత్రలో నితడసమర్థుడైనందువలన రాజ్యములో అంతఃకలహములు చెలరేగి రాజ్యము పతనమైనది. శత్రువులచే బంధింపబడి చెరపాలలో కుటుంబమును చంపితాను ఆత్మహత్యచేసికొన్నవాడు.

కావ్యమున కవి ఇతనిని విధిచేతిలో చిక్కిన మహాపరాక్రమవంతునిగా చిత్రించినాడు. చక్రవర్తివేంకటపతిరాయలు ఇతనిని మహారాజునుచేయదలచినపుడు

‘వలద నిష్ఠమ సామ్రాజ్యకాం
క్షాతీక్షోజ్వలదగ్ని ఖండపరిషిక్తజ్వాల నానెత్తివె’
‘నాకీరాజ్యము వద్దు: మీయసువులున్నంజాలు మీరేయికన్
నాకున్ దక్కని నాడ యీ సుఖము లానందమ్ము సంధించునా’
‘రాజ్యశ్రీగళమ్మందు నా చేభాపాల! ధరింపజేయకుమియీ
శృంగారమాంగల్యమున్’

అని రాజ్యశ్రీని నిరాకరించి తాను దానికి తగనని చెప్పిన సత్యవాక్కితడు.
శత్రువులు తన్ను బంధించి అంగరక్షకుడు కొండ్రాజును సంహరింపయత్నించినప్పుడు ఒరసున్న ఖడ్గమును లాగి

‘మీరీ వృద్ధుని ముట్టినన్ చినుడి యింతే మీరు నేనుర్వికిన్
దూరమౌట యధార్థమీ విషయమున్ దూరమ్ముయోచింపుడీ’ (పుట. 9 1)
‘ఎదీచూతును వీరిలో నెవడోజో, దిద్దప్రతాపాగ్నికిన్
సాదృశ్యమ్ముగ ముందువచ్చి యిటగచ్చన్గట్టరాదా! జయ
ప్రాదుర్భావమురాద! యేవురును బాహాబాహిపోరాడిపో
రాదా! యేలగరాద! రాజ్యమిది యేలావట్టి ప్రాగల్భ్యములో’ (పుట. 9 2)

అని పొంగిపోయిన శరీరముతో ఎదిరిని ఎదిరించినాడు. కాని రాణి ఇతనితో యుద్ధముచేసి గెలువలేమని తలంచి తన కునీతితో అతనిని లోబరుచుకొనును.

‘శ్రీరంగా! సిరమొగ్గుమాప్రియసుతులో జీవింపగాంక్షించుచో’

‘కాదేనిన్ భవదీయదారసుతరక్తమ్మెల్ల జిందించి యీ
 భూదేవిన్ స్తుపియింప జేసెదము నెన్ బోరాడియున్ బట్టిత్వ
 స్మేదస్సున్ గరగించి త్రావుదుము’ - అని రాణి కఠినముగా శాసించగా ‘
 అనినన్ రంగవిభుండు మోముపయి గ్రుడ్డాగ్ని స్తులింగావళుల్
 దొనకన్ దారసుతాసురక్షణ కృపార్థోరాశి మంత్రొషధ
 ప్రణిబద్ధాప్రతిమాన సత్త్వయుత హర్యక్షము పొల్కిన్ఘనా
 ఘన మభ్రంకష వజ్రగర్జవిడి మూగైనట్టులన్ నిల్చి తాన్
 ‘భయదఖడ్గమ్ము నొఱలోన పాతిపెట్టి’ - (పుట. 94)

ఇట్లు అపద నెత్తికి వచ్చినప్పుడు పారిపోకుండా శత్రువులనెదిరించి తనకొఱకందరు
 మడియుట ఇష్టములేక వారికి లొంగిపోయినాడు. మరణసమయమున తానే
 కుటుంబమును వదిలితాను కత్తిపై బడినాడు. ముందు చూపుతో కాలమును ఎదిరించి
 కాలగర్భములో కలసిపోయిన మహావీరుడు.

సన్నివేశములు

సన్నివేశమనగా దేశ కాల పాత్రముల కూడిక. దీనిని కల్పించుటలో కవి
 సిద్ధహస్తుడై యుండవలెను.

1. మణిభట్టరాయఖొరము. ఇది చక్కని సన్నివేశము. యాచమనాయకుడు
 సైన్యమునకు తర్ఫీదిచ్చుచు పాటిదువ్వలో దూకుచున్నప్పుడు మణిభట్టు వెళ్ళినాడు.
 అప్పుడు సైన్యము ముందర ఇతనితో మాటలాడినాడు. ఇట్లు సృష్టించుటవలన నెంత
 బెత్తుకృరమణీయ మగుచున్నదో సన్నివేశము. ఇది కథనెంత వేగవంతము చేసినది.
 ముందు జరగుకభ్రపై నెంత ప్రభావము నెఱుఁపుచున్నది.

2. సప్తమఖండమున ప్రచ్ఛన్న రజకపేషుడు తిరుమలరాయలు బాలుడగు
 రామదేవరాయలను తెచ్చి యాచమునికిచ్చిన తర్వాత వెంటనే సారంగము త్రవ్వను
 వెళ్ళిన రణమల్లాదులు వత్తురు. ఈ రెండు ప్రత్యేకములైన ఘట్టములను ఒకేచోట
 అతుకుటవలన కావ్యమున కాలము కుదించబడి సన్నివేశము నాట్యాయమానమైనది.

3. యాచమనాయకుడు చరిత్రలో అప్పుడున్నాడు చేసిన ఉత్తరమల్లారు మొదలగు యుద్ధములు, కావ్యమున కొఱకు యుద్ధమునకు వెళ్ళుచున్నప్పుడు తనను ఎదుర్కొనిన జగ్గరాజు, రాణి, సైన్యములుగ చెప్పబడినవి. ఇది యుద్ధమునకు వీతకగా సంతరింపబడినవి. ఇది యుద్ధమున యాచముని గెలుపును సూచించున్నది.

4. వేంకటపతిరాయల మరణసమయమున రాణి వెంపుడుకొడుకు జగ్గరాయల పుత్రికను వివాహ మాడినవాడుగా చరిత్ర చెప్పుచున్నది. కావ్యమున రాజు కావేరీ యుద్ధముచేయుచుండగా రాణి సీమంతము జరిపికొనినట్లును, తర్వాత రాజు అపానసమయమున పొత్తులబద్ధుని రాజుకు జూపి రాజుచే తిరస్కరింపబడినట్లును కావ్యము మార్చినది. ఇట్లు చేయుట మహారాజుయొక్క అసమర్థతను తెలిగించుట.

ఇట్లు కవి కథలో చేసిన చిన్నమార్పులు మొదలు పెద్దమార్పులు వరకు పాత్ర, లేక సన్నివేశకల్పనలు వెక్కిరిచున్నవి. ఏది చేసినప్పుటికిని దానిని కావ్యగుణమున కంగమగునట్లు చేయును. ఇట్టి కావ్యముననున్న కల్పనలన్నియు కావ్యవిద్యతెలిసిన మహాకవిదేత చేయబడిన రమణీయ శిల్పములు.



చతుర్థముఖము - కావ్యశైలి విశేషములు

అ.ప్రబంధదోరణి - అధునికత

అవతారిక : కావ్యమున కవతారిక సంతరించుట తెలుగు కావ్యసంప్రదాయము. దీనికి నన్నయ ఆద్యుడు. ఈయన తర్వాతి కవులచే నిది పాటింపబడి ప్రబంధకవుల కాలము నాటికి అవతారికన్న నిట్లుండవలయునన్న రూఢి యేర్పడినది. దాని స్వరూపమిది. శ్రీకారముతో ప్రారంభము, ఇష్టదేవతాస్తుతి, పూర్వకవి స్తుతి, కుకవినంద, కృతి వ్రాయవలసి వచ్చిన సందర్భము, కృతిపతి వంశావతారవర్ణన, పష్టంతములు, తర్వాత 'తభ్యుదయ పరంపరాభివృద్ధిగా నా యొనరృంబూనిన మహా ప్రబంధమునకు కథాక్రమంబెట్లుదనిన' అను వచనముండును. చంద్రగిరి దుర్గకావ్యమున ఈ పూర్వపద్ధతిగ అవతారిక వ్రాయబడ లేదు. ఎందుచేత?

అవతారిక - కవికి కావ్యమునకు, కవికి - కృతిభర్తకు, కవి జీవితమునకు ఉన్న సంబంధమును సమకాలీన పరిస్థితులను, అతికినంతవరకు బెదిత్యవంతముగ వ్యక్తీకరించవలెను. ఈ వ్యక్తీకరణము కవి - కావ్యము పుట్టిన కాలమునందు, కృతిభర్తయందు, అదేశమునందు ఆర్ద్రచిత్తుడైన గాని జరుగదు. ప్రబంధకాలము నాటికి అవతారికవ్రాయుట ఆదారమై కావ్యముఖము కృత్రిమమైనది. అమ్మిశెట్టి లక్ష్మయ్యకవి గారు ఈ వద్దతిని నిర్దించి నూతనపంధాద్రొక్కిరి. ఈ వద్దతి చంద్రగిరిదుర్గ కావ్యవతారిక పరిశీలించిన తెలియును.

కవి దసరా వేడుకలు దిలకించుచు నింటివద్ద నుండగా ఒక రేఖ వచ్చినది. దానిలో వేరీటనే ఏలూరికి రమ్మని మద్దాల రామకృష్ణమ్మ భూవతి వ్రాసియుండెను. కవిగారు వెళ్ళిరి, 'ఎంతగౌరవము'. వ్రాసినంతనే వచ్చినారు. పంపిన రెండువందల రూపాయల చిన్న బహుమానము చేరినదా? నొచ్చుకోలేదుకదా? అని.-

సీ॥ బంగారుబగ్గ నీ ముంగిట నిల్వదా యీనాడె తంజాపురీశుడున్న
నేన్నటంబారు నీ యింటిముందుండదా నేడె శ్రీకృష్ణరాజ్ఞువతియున్న
బగటిదివ్వియనీకు బట్టరా కదలుచో బ్రౌధరాయలెనేడు బ్రతికియున్న
మొలను బచ్చలబాకు వెలయదా యోరుగల్ సంగమే యీరోజు
చెలగియున్న.

ఆంధ్రగీర్వాణకవితామహా సుధాద్రి
మథనమంధాన గిరివెట మాత్రకాక
మ్రుంగితివి వెన్న రసభావ మిళిత, మైన
నొక యుపాధ్యాయ పదమె నేడెదవెనీకు. - (పుట. 4)

అని అనెను. కవిగారు అర్దుడైవిదో మాటలాడుచుండగా మద్దాలభూపతి కవిగారిని చంద్రగిరి దుర్గ కావ్యమును అంకితమీయగోరెను. కవిగారు పరమానందముతో ఎప్పుడు పుచ్చుకొందురనగా ఆయన ' ఇందిరామలయమారుత మహా'లు' కట్టుచున్నాను. అది పూర్తియైన తర్వాత మహాలు ప్రవేశము నాడు తీసికొందు' ననినాడు. అట్లే కృతినిచ్చి ఆ అనందమున కృతిపతి వంశావతారమును పది పద్యములలో వర్ణించినాడు.

ఈ కావ్యమున పష్టంతములు ఆరు కందములలో చెప్పి -

అభ్యుదయ పరంపలు మహాభ్యుదయముగాగ దిగ్దయాభ్యుదయముగా
న భ్యుచిత చంద్రగిరి దుర్గాభ్యుంతర భవ్యకథను బ్రారంభింతున్.

అని పద్యముతోనే అవతారిక ముగించెను.

'పష్టంత సంప్రదాయము సంస్కృతములో లేనేలేదు. పాకృత కన్నడములందుగాని, తమిళమునందుగాని కానరాదు. కావ్యకథారంభమున కుపక్రమించుటకు ముందు పష్టంత ములుండుట తెలుగు కావ్యములకున్న ఒక ప్రత్యేక విశిష్టత. పష్టంతములనగా కృతిపతిని లేక కృతి ప్రేరేపకుని గూర్చి పశ్చి విభక్త్యంతములుగా పద్యములను రచించుట'.

పష్టంతములు సామాన్యముగ కందములలోనే కవులు వ్రాసిరి. అముక్తమున రాయలు - 4, మనుచరిత్రమున పెద్దన - 5, విరాటపర్వమున తిక్కన - 5 కళాపూర్ణోదయమున సూరన - 9, శృంగారనైషధమున శ్రీనాథుడు - 5, పష్టంత కందములు వ్రాసిరి. ఒక్క భాగవతకారుడు మాత్రము నాలుగు ఉత్పలమాలలు వ్రాసెను. దీనినిబట్టి పష్టంతములు ఇన్ని వ్రాయవలెనను నియమము ఉపట్లున్నది.

అవతారికలోని పద్యములు కవితారామణీయకములు. ఎందుకనగా ఆ కవిని పోషించి, ఆ విద్యను గౌరవించిన ప్రభువుపట్ల కవి హృదయమెంత అర్ద్రము, కృతజ్ఞతామయము! అందువల్లనే అవతారిక కవి హృదయమునుండి వెల్లుబికివచ్చిన కవితాస్రవంతి. ఇందుకుదాహరణములు మనుచరిత్రాదులు.

ఇక్కడ మద్దాల రామకృష్ణప్రభువు చేసిన సహాయము కవిని కదలించి ఆయన పేరును కృతిముఖమున నిలిపి శాశ్వతకీర్తిని గడింపజేసినది.

ఇష్టదేవతాస్తుత్యాదులేమియు చేయక సూటిగ జీవితమున జరిగిన సంఘటనతో

1. తెలుగు కావ్యావతారికలు - పుట. 215, జ. నాగయ్య.

ప్రారంభించుట కవికి - కృతిపతికి మధ్య ఉన్న గౌరవము, స్నేహము, అప్యాయతలను వివరించుచు కృతిపతియొక్క దానగుణమును, కవితాసహృదయతను, రూపభోగములను, మిక్కిలిగా వర్ణించుట. కావ్యమును నిర్వచనముగ వ్రాయుట - ఇట్లు సందర్భించితముగా అవతారిక సంతరింపబడి నవ్యమైనది.

ఖండాంతములు:

ఈ 'చంద్రగిరిదుర్గ' కావ్యమున తొమ్మిది ఖండములున్నవి. ప్రతి ఖండప్రారంభము నను కృతిపతిని సంబోధించుచు శ్రీకారముతో ప్రారంభించి ఒక కందము, 'అవధరింపుము దేవ' (1-7 ఖండములు), 'దేవ! అవధార' (8, 9 ఖండములు) అన్న ప్రారంభముతో ఒక గీతపద్యము వ్రాయబడినది. ఖండాంతములలో -

ప్రథమఖండము	-	చంపకమాల, శార్దూలము
ద్వితీయఖండము	-	రెండు శార్దూలములు
తృతీయఖండము	-	శార్దూలము, కందము
చతుర్థఖండము	-	శార్దూలము, కందము
పంచమ ఖండము	-	కందము, మత్తేభము
షష్ఠ ఖండము	-	చంపకము, కందము
సప్తమ ఖండము	-	ఉత్పలమాల, కందము
అష్టమ ఖండము	-	కందము, మత్తేభము
నవమ ఖండము	-	కందము, శార్దూలము

ఇట్లు రెండు రెండు పద్యములు వ్రాయబడినవి. ఈ పలువులు పరమ మధురములు. వీనిలో కృతిభర్త జీవితము నిందారియున్నది. ఉదాహరణకుకొన్ని -

దానశీలత, సాంఘికసేవ - ధ్వనించేవి: దానశ్రీ కరకంకణ క్వణన నిత్యాహూత చింతామణి (47 పుట), దానకంకణ కింకీణ ధ్వనితహస్త (48 పు), దానాతికర్ణా (64 పు), భూరిచితరణ (85 పు), దారిద్ర్యహరణదణకేశిరంజపురణ (85 పు), వదాన్యతామందార! సంక్రితార్థి దుఃఖార్థి నిస్తరణ నాన! లోకోపకరణసేవ!

కావ్యరసజ్ఞత, కవిబోషణ - ధ్వనించేవి: సుకవిద్వి జావళులవరలెడు రామకృష్ణనరపాల సురద్రుమ! కిర్తిచంద్రాతపక్రిజవన్ని ఖిలాండ్ర సత్కృతి చకోరీజవనాధారి (36 పు), భోజసదృశగీర్వాణ దివ్య భాషా ప్రపూర్ణి (37 పు), నిస్తుల సమస్త సుకవి వాణీప్రసన్న! (48 పు), సత్కవిశానకృతి వనీచైత్ర కార్య (65 పు),

హరిద్వావీత కావ్యతృష్ణ (84 పు), లలితకృతికవ్యకాలాస్య లసదళింద మధుర దరహాస! (85 పు), సుకవి జలదమయాచి ప్రవిమలకృతిమయోహిణి (100), అంద్రకవిరా మనోజ్ఞ కర్ణావతంస! (101), శ్రీమంజురంజదురు శింజామంజీరాంధ్రీన్నత చణవాణీ వీణామృదు నిక్వాణిత కీర్తి! (113) సుకవి భాషాభూషాపాలితమస్త (139), సత్య వింద్రపాస్యా (155).

గుణము, రూపము, సంపద - ధ్వనించేవి: నిఖిలసద్గుణ విమల మణీకలాప! (22), తోజోవిక్రమ పాండితీమిళితమూర్తీ! (36), శ్రీలక్ష్మీసుమవల్లీ జాలాలంకార చంద్రశాలా! (37), వాఖ్యాతీత మనోజ్ఞ సద్గుణకలాపా! (47), శ్రీవిలస్తనురేఖా లావణ్య వశేషవిజిత లక్ష్మీసుత! సుగుణ మంజూష మంజూవచో విభూష! (48), రూపైకీభూత వసంత! సంతతకళావ్యాపార (64), కళాసంపదుద్వహానోల్లాసవికాస సుప్రధిత విద్యాభోజ (84), భోగజితామరాధిపా, (113), రామాజనమోహకరణ లావణ్యాంగా! (65)

ఇట్లు ఖండాంత పద్యగత సంబోధనలు రమణీయతాస్ఫూరకములై కృతిపతి సర్వగుణములను కీర్తించుచున్నవి. ఇవి ఇంత రమణీయముగా నెందుకు వ్రాయబడును? కవి కావ్యము వ్రాసి రాజులకు విన్పించుట, సభలలో చదువుట కలదు. ఖండాంతము (లేక ఆశ్వాసము నకు ఒక సన్నివేశమో, ఒక కథాభాగమో ముగియును. ఇక్కడ శ్రోతకు కొంత విశ్రాంతి అవసరము. ఇది వీనిద్వారా తీరును. కవిని, కవితాకళను పోషించి, దీప్తివంతమునర్చిన వాని నెట్లు కవి సంబోధించును? అతడే ఎదురుగా నున్నచో ఎంత మహోత్సాహముతో చదువును? ఈ ఖండాంతములు కవి గుండెలోనుండి ప్రవించిన మధుర కవితావాక్యలములు.

వర్ణనలు

అలంకారికులు కావ్యమున అష్టాదశవర్ణనలుండవలెననిరి. దీనినే ఆదర్శముగా పెట్టికని కావ్యరచనచేసిన కవులున్నారు. చంద్రగిరిదుర్గకావ్యమున వర్ణనలు ప్రత్యేకించి లేవు. సందర్భోచితముగా ఎడనెడ కొన్నియున్నవి. ఖండప్రారంభములలో ఋతువర్ణనలు కలవు. వేంకటపతిరాయలు సభావర్ణన మొదలగునవి ద్వితీయాధ్యాయమున చెప్పబడినవి. ఇప్పుడు ఇతరములు వివరింపబడును.

రణమల్లు వేలూరికోట ముట్టడించినప్పుడు కోట, వర్ణనగలదు. -

కాటుకముద్ద కార్పలుపు గ్రక్కిడి చీకటిలోన, భూమిభృ

త్కూటము వోలె భూగగన గోళము లేకము చేయుచున్, జటా

జాటము పిప్పి యా నడుమ జొచ్చి పురిన్ ముడుదేలునట్టు, లా కోట
భయంకరమ్మగుచు గోచరమయ్యెను వారిరెంతయున్.

తజ్జటాజాట పర్యటద్రట దభంగ

భంగ సంఘాత గంగా తరంగిణి వలె

గోట చుట్టును బరిఖ గగ్గోలు రవళి

వారిధాటిని నాకట్టి పరిహరించు.

(128 పుట)

చీకటిలో కోటగోడ భయంకరముగా నున్నది. వై పద్మమున గీతకట్టిన
పదాతిక్షరములను ఈనికతగ్గించి లోగొంతుతో సాగదీసి చదివినచో భయము
వ్యంజించును. అప్పుడు మన్ను మిన్ను నేకముచేయుచున్న పర్యతాభమైన కోట
దర్శనమిచ్చును.

క్రింది పద్మమున చీకటిలో పరిఖలోనున్న నీటితరంగములు ఒడ్డుల
నొరసికొనుటవలన పుట్టినధ్వని భయంకరముగా నున్నది. ఈ ధ్వని బిందుపూర్వక
'గ' కార పునఃపునరావృత్తిచే సాధింపబడినది.

చెరసాల వర్ణన:

సీ॥ అదిభీకరోరు కారాగారమాకోట నడుమగానున్న దేనాటి నుండి
యెంత మానవమాంస మెంగిలిపడినదో, యెంతరక్తమ్మాస్వాదించినదియో,
తలుపునీటిని పిప్పి తనకుక్తి నింపుడే, వమనమ్ము తనకలవాటులేదు,
పరిపూర్ణమేధాగ్ని పచనమ్ము కాని మాంసమ్మింత తనకు జీర్ణమ్ముకాదు,
సత్యధర్మప్రశంసాప్రశస్త మాంస
ముంగిటను వైచి నమలకే మ్రింగివైచు,
సెంత సరమాంస భోజనియేని తాను
నాస్తికుల జాచి గడగడలాడిపోవు. - (144 పుట)

ఈ చెరసాలవర్ణన వట్టి గదివర్ణనకాదు. చెఱసాలకు ధర్మాత్ములే బలియైపోవుట
దాని కిష్టమని కవి అనుటలో భావిలో శ్రీరంగరాయల మరణము ధ్వనితము.
మానవుడు చేయు క్రూరకర్మవలన, విధిబలీయత వలనను ఇట్లు జరుగునని చెరసాల
నాధారముగా మనవ మనస్తత్వమును కవి వ్యాఖ్యానించినాడు.

రాణీ కొండమాంబ జగ్గరాజాదులతో శ్రీరంగరాయలను బడగొట్టుటకు
తీవ్రముగ నాలోచించునపుడు -

మొదట బ్రహ్మతన దళకు బొందినటుల్ చిటుముత్తియమ్ములై
 విదప క్రుధాగ్నిలో ఋతుము వెట్టినటుల్ నవకంపు గెంపులై
 తుదకు దలంపు బెస్సెగలతో నలుపై నటు నీలిరవ్వలై
 పాదలెను ఘర్మబిందువులు మోమున నత్తరి రాణకెంతయున్ (పుట. 79)

ఇందులో చెబుటబొట్లు - తళుకుమును ముత్యములు, అగ్నిలో పుటము వెట్టిన
 కెంపులు, మంటలలో నీలిరవ్వలు, వరుసగా అయినవి. ముత్యములు తెలుపు,
 కెంపులు ఎఱుపు, నీలిరవ్వలు నలుపు. ఇవి క్రమముగా రాణి మానసమున పొందిన
 కాలుష్యభావములకు ప్రతీకలు. చిన్నస్వేదబిందువర్ణనను సైతము మానసిక
 భావములను వ్యంజించునట్లు చేసి పాత్ర మనస్తత్వము నిరూపింపబడినది.

1 'సర్వ కావ్యప్రపంచము రసమునందు జన్మించి రసమందే జీవించి యందే
 లయించును. రస నిరూపణకే కవి యత్నించవలయును. కేవలము కథకొరకు కాదు.
 ఐనపుడు ఆ కవి నిరూపింప నిశ్చయించిన రసానుగుణముగనే వర్ణనామగ్రాని స్వీకరింప
 వలయును.' కావున రసానుగుణముగనే వర్ణనలను చేసి వానిని దీర్ఘీకరించకుండ
 వర్ణనల యందు రసాచిత్తము కవిచే పాటించబడినది. ఇట్లు ఈ కావ్యమున వర్ణన
 విషయమున పూర్వవర్ధిని కొంత అనుసరించుచు సూతనమైనపోకడలతో కావ్యార్థము
 పోషింపబడినది.

ఇదిరసరమణీయమార్గము.

భావనవ్యత

కవి కావ్యము నిర్మించునపుడు సమకాలీన సాంఘిక వ్యవస్థలో నెలకొన్న
 సిద్ధాంతములను కావ్యమున ప్రవేశపెట్టును. నిజమునకు కావ్యమున్న వీని అవసరము
 లేకపోవచ్చును. కాని కవి ప్రతిభావంతుడైనచో ఈ సర్వ విషయములను
 ప్రధానరసమునకు వ్యంజకములుగా చేసి వ్రాయును. తీసికొను ఉష్ణోగ్రతములు,
 వాడునట్టి పదజాలము (అన్యదేశ్యములు) అన్నిటియందును సమకాలీన వ్యవస్థ
 (అనగా ఆధునిక) ముద్రవేయును. ఈ విషయములు కావ్యమున జొన్నుట ఒకప్పుడు
 జాతికి అవసరము. తీరని సమస్యలైనచో కవి పరిష్కారము చూపించవచ్చును.
 అవసరములేకున్నను కాలలక్షణమువలన కొన్ని, కవి యత్నమువలన కొన్ని
 దొరలవచ్చును, ఎట్లైనను అవి కావ్యార్థమును భంగింపకుండుట యుక్తము.

పాశ్చాత్య సంప్రదాయ ప్రభావమున మునిగిన తరుణమున వచ్చిన కావ్యము
 గనుక దీనిలో తత్కాలీన సర్వవిషయములు క్వాచిత్కముగా పొందుపరుపబడినవి.
 చరిత్రలోని విషయముల గ్రహించి బైబిలిపోషకముగా కొంత కల్పించి వీరరసమును
 పోషింపవచ్చును. అయినను పాశ్చాత్య-భారతీయ, నాస్తిక - అస్తిక భావములను

తీసికొనివచ్చుట భావనవ్యతగా చెప్పువచ్చును. ఈ నవీనభావములు కావ్యము నందెక్కడున్నవో పరిశీలించదగ్గవి.

యాచమనాయకుడు బాలుడగు రామదేవరాయలను దెచ్చి తనకిచ్చిన దాకల వానిని సంభాషించుచు -

‘మాకును బూజ్యుడవోయా
దాకలివనుమాట ధనవిచక్షణభావులే
నీకున్ గల్పించిరి బ్రా
హ్మీ కల్యాణార్హధర్మ మిదియే మొదటన్ (119 పుట)

అనుచు నతని బరిష్కంగ మాచరించి గౌరవించి పంపినాడు.

పూర్వము చతుర్వర్ణములయందు మానసికముగా ఉచ్చు నీచదృష్టి లేదు. సర్వ మానవుల శ్రేయోభివృద్ధికి విర్భరచిన సంఘనీతి, పరస్పర ప్రేమతో లోటుపాట్లు లేకుండ సాగుచుండెడిది. కాని నేడు మానవులయందు పరస్పర ప్రేమ నశించి చేయువృత్తిని బట్టి గౌరవాగౌరవములు ప్రదర్శించుచు అహంభావమును ప్రదర్శించుచున్నాడు. పైగా ధన వంతులు దాకలి, వెట్టి, ఇత్యాదివృత్తులు చేయువారిని తక్కువగా చూచుచున్నాడు. ఇది దృష్టిలో పెట్టుకొని కవి యాచమనుని ముఖమున అర్హధర్మమును ఆధునిక దృష్టితో వ్యాఖ్యానించినాడు.

రాణి నాస్తికమత ప్రచారము సాధనముగ యుద్ధమునకై ప్రజలను తనవైపు మళ్ళింప నెంచి -

‘జన్మింతువా? లోకజననకారణబీజ భూమియో మాతల్లి భూమి మించి
జీవింతువా? జగచ్చేతనాకారి మా యురుజీవదాత వాయువును మిగిలి
బ్రతుకూనుదువా? కృపారసరూపి మాచల్ల నగు తండ్రి జలదేవు పవనుళించి
పలుకైన నాడుదో? బహువిధశబ్ద రమ్యమగు మాజనని వియత్తు వదలి.

వెలయుదువా? లోకకళ్యాణ లలితమూర్తి
బహు పవిత్రుడు మా తండ్రి జ్వలను వీడి
తెలుపుమో రిక్తకల్పిత దేవపాద

పూజకా! పాంచభౌతిక మూల పురుష’ (161-162 పు)

అని ప్రజలను ప్రబోధించును. పైపద్యమున పంచభూతములు చెప్పబడి వీనికి మించి దైవము లేదని చెప్పబడినది. ఇది ఆధునిక విజ్ఞానశాస్త్ర ప్రభావముచేత ‘కంటికి కనబడు ప్రకృతియే ఉన్నది కాని దైవ భావన కల్పితము’ అన్న ఆధునిక నాస్తికభావమునకు రూపకల్పన. దీని కాద్యము దార్వాక దర్శనము.



అవతారికలో కవి కృతిపతి మహాత్వమును వర్ణించిన దీ క్రిందిపద్యము
 'అమృతంపుసోనలే యతని వాగ్ధరులలో లలితప్రపలు పెక్కు నిలిపినవట
 యానందరాసులే యతని కన్నుదలలో గళలకు సదనములే గట్టినవట
 యతి సత్యసుమములే యతని సన్నిధిలోన ఫలరసాస్వాదములే వడసినవట.
 యమర గానమ్ములే యతని కీర్తనలోన గనకాభిషేకములే గాంచినవట

ధన్యమూర్ధన్యదతడు మద్దాలతేడు

ధర్మరక్షణ కాత డద్దాలమేడ

యనుచు జనులాడుకొను నుడులే వినుచు సేను

విభుని దర్శించుకొంటిని విజయదశమి' - అన్నాడు(పుట. 2)

వాక్రవాహమున అమృతంపు చలువ పందిళ్ళువేయుట, కన్నుచివళ్ళలో ఆనంద
 రాసులు మేడలుగట్టుట, సన్నిధిలో సత్యపుష్పములు ఫలరసాస్వాదములు వడయుట,
 పొగడుటకు చేసిన గానము కనకాభిషేకముపొందుట - ఇట్లు చెప్పుట భావకవిత్వ
 ధోరణి.

'ధర్మరక్షణ కాత డద్దాలమేడ' అను నుపమానము క్రొత్తది. 'ధర్మరక్షణయందా
 ప్రభువు కఠినుడు' ఇత్యాదిగా చెప్పుట పరిపాటి. అద్దాలమేడ అందమునకు ప్రతీక.
 దీనిలో ధర్మమును ప్రతిష్ఠించిన కవి భావనయెంత నవ్యము? పద్యమంతయు నుకుమార
 భావ తరంగముల ప్రోవు.

ఇట్లే కావ్యమున ఆధునికమైన భావనలు పొదుగబడినవి. అవి సన్నివేశములను
 పాత్రలను పోషించి ప్రధానరసమునకు సహాయకములుగా నున్నవి. కవి ఆధునిక
 సంఘస్థిత నవీన భావములను కావ్యమున జొన్పి స్వప్రతిభదేత నూతనోపమానముల
 కూర్చి కావ్యమును నవీనముగా తీర్చిదిద్దినాడు.

శైలి

శైలి అనగా నొక కవితామార్గము. ఒక్కొక్క కవి ఒకపద్ధతిగా వ్రాయును. ఆంధ్ర
 సారస్వతమున మహాకావ్యములు పెక్కులుగలవు. చాలవరకన్నీయు పద్యాత్మకములే.
 ఒక్కొక్క కవిదొక కవితామార్గము. ప్రతిపానిషికి వాగ్యైవహారమున
 శబ్దముత్పన్నమగుచున్నది. వాక్కులన్నియు నొకటి. కాని శబ్దలక్షణము పేరు.
 ప్రతివానిని ఇది పేరు చేయుచున్నది. ఇట్లే అందరూ వ్రాయునది పద్యములే
 యంయినను, భిన్న సంస్కారములైన ప్రతిభవలన నవి వాని వాని
 స్వత్వకవితామార్గములుగా భాసించుచున్నవి. శైలి కవితాలక్షణములన్నింటిని పొదివికొని
 ప్రవహించు ప్రవంతి.

చంద్రగిరిదుర్గ కావ్యకర్తది వేగవంతమైనరచన. ధారాశుద్ధి కలది. ఇది
 మిక్కిటమైన భావ ద్వేగము కల కవి లక్షణము. ఇందు భావానుగుణముగా శబ్దము

నల్లలమును, నూనము తాగినానను, తానుబున్న ములువులున్నను, బానులమును, వచ్చు ప్రవాహము కాలువ గాడిలోనే గట్టుపై కెగురక ప్రవహించినట్లు భావావేశమున కనుగుణముగ శబ్దజాలము ఛందో బద్ధముగా సాగిపోవును. తెలివద్యరచన, ఛందస్సు, భాష వీని నన్నింటిని జీర్ణించికొన్న సామూహిక కావ్య సౌందర్యము. కావున వీనినన్నింటిని వివేచింపవలసియున్నది.

1 'పద్యరచనా శిల్పము

పద్యరచన మొక శిల్పము. పద్యమున యతి ప్రాసలు, పారంభాంతములు, పాద ప్రారంభాంతములు అయువువట్టులు. వీనియందు కవి ఆర్థసాంధ్రతగల శబ్దములను వాడి పద్యమును దీప్తిమంత మొనర్చును. ² 'కవిత్వ మొక విద్య. వట్టి యతి గణ ప్రాసల కూర్పుగాదు. దాని వెనుక నింకేదియోయున్నది. దానిని తర్వాతివారు శిల్పమన్నారు'. ఇట్టి శిల్పము పద్యరచనద్వారా సాధితము. శిల్పమహిమముగా పద్యము నిర్మించుటకు కవి పద్యవిద్యా రూఢ్యవేత్త కావలయును'. ³ 'విపులము వివిధమునైన రససామగ్రిని పరిమితములైన ఛందములచే సమర్పింపవలసినపుడు మహాకవి యా ఛందములను యధావసరము శిల్పించును. కవి శిల్పము వర్ణాదివృత్తపర్యంతము వ్యాపించియుండును'.

పద్యము - వృత్తము - ఛందో జన్యము. విశ్వాంతర్గత సర్వగ్రహగతి, విశ్వచక్రము లయాస్వితుముయి నట్లు కవిత్వము నియత గతి గలది. ఈ నియతినే లయ అందురు. రసభావము ఏ ఛందస్సుకొదిగి వెలువడునో చెప్పలేము. ఇది కవి ప్రతిభపై సాధారణమైన విషయము. తెలుగులో మహాకవులు వేసిన ప్రసిద్ధమార్గము - ఉత్పల, చంపక, మత్తేభ, శార్దూలవృత్తములు - సీసము, కందము, తేటగీత, అటవెలది - ఇత్యాది దేశిభృందస్సు వాడుట. అమ్మిశెట్టి లక్ష్మయ్య కవి ప్రసిద్ధమైన ఈ మార్గమునే అనుసరించెను.

రాణి తన పర్వారులను పొగడు సందర్భము -

'నిప్పులు చచ్చరించుచున్ ఘణిల్లు ఘణిల్లవి పూత్కరించుచున్
విప్పి ఫణాగ్రముల్ భవదనీక నటత్కరవాలముల్ హుషార్
మప్పినరీతి దోకల సమాంతము లేచుచు గాటువేయుదో
గుప్పన గూలిపో కెదిరి గుంపులు కొంపలు పేరగల్గునే' - (75.)

-
1. వాడబడిన పద్యఛందో వివరములకు అనుబంధము చూడుడు.
 2. ఆదిపర్వ పీఠిక (సాహిత్య ఆకాశమీ ప్రచురణ) కీ.శే. విశ్వవాథవారు.
 3. ఆంధ్రమహాభారతము - ఛందఃశిల్పము - పుట. 105 - పాటిబండ మాధవశర్మ.

ఇందు ద్విత్య పకార ప్రాస, పాద ప్రథమాక్షరమును గురువు చేయుచున్నది. అయినను ప్రథమాక్షరముకంటె ద్వితీయాక్షరమే ఎక్కువగా ఊనిక గల్గియున్నది. ఈ ఊనిక నాలుగు పాదములందుండి రాణియొక్క సంభాషణవేగమును, క్రోధభావోక్తృటన్ధితిని నర్తింపజేయుచున్నది. 'ఘణిల్లు ఘణిల్లు' ఈ ధ్వన్యనుకరణము కత్తులధ్వనిని చెప్పగా, ద్వితీయపాదమున నున్న హలంతశబ్ద విన్యాసము సేనల విజృంభణమును వ్యంజించుచున్నది.

చంపకమాలలో మొదటి నాల్గు లఘుక్షరములుండును. కవి వీనిని సామాన్యమైన విషయము చెప్పుటకును ఎత్తిపాడువునకు ఉపయోగించెను.

వెంకటపతిరాయల సభలో రాణులు -

'రెవరెపలాడు సన్నని జరిమడుపుల్ కయిచేసి పార్శ్వమం

దువహిత పీఠికావళిమహా జ్వలలై విలసిల్లుచుండిరా

నృపనకులు' - అని చెప్పినారు. (25.)

'కఱకఱ నామె పల్కినవుగాము లెఱుంగని కుఱ్ఱదంచు' - (27)

'తిరుమల రాయడే వసుమతిరమణుండట' - 28

'తిరుమలరాయడా! కఱకు దేరితివయ్య' - 31

వైపద్యప్రారంభములు వెటకారమును ధ్వనించుచున్నవి..

శ్రీరంగరాయలు రాజైనపుడు సభాసదులు అనందసూచకముగా కరతాళధ్వనులు చేయుట.-

కరతాళమ్ములు మిన్నుముట్టి విజయాంకధ్వనముల్ దిక్తటుల్

పరియల్గొట్టి సువర్ణ పూర్ణ కలశారంభః ప్రోక్షణారంభము

ర్మర శింజా నినదమ్ములుల్లనిలగా మాంగల్యకూర్మధ్వనుల్

మణువన్నెట్టి సురాసురాల్లిమధన ప్రారంభసంరంభముల్ - 63

ఈ పద్యము మూడు విరుపులు కలిగి ద్విత్య టకారాంతముగా విరిగినది. ఒకదాని కంటె ఒకటి ఎక్కుడువర్ణములతో దీర్ఘసమాస రచన చేయబడినది. ఇది మెల్లగా ప్రారంభమైన కరతాళధ్వనులస్థాయిని క్రమముగా వ్యంజించుచున్నది. చతుర్థపాదాంతమున వేయబడిన సమాసమున భకార, రకార, సకారముల బింధు విరహితముగనన, పూర్వముగనన పునఃపునరనుసంధాన అనుప్రాసలై సముద్రతరంగములమ్రోతను విన్పించుచున్నవి. ఇది సమాసములచేత చేయబడిన శిల్పము. సంస్కృతపదముల కూర్పు చిక్కనై పద్యమున నాదము సముద్భవమై మాధుర్యమును పుట్టించుచున్నది.

రాణి కొండమాంబ జగ్గరాజులు యుద్ధమున పరాక్రమించుటను చెప్పిన
తీరు -

కదనుం ద్రొక్కచు దూకు మీ కదనకంఠాణాగ్రరింభాహతిన్
బ్రతుకుల్ జార గీరిటముల్ దులియమూర్ధమ్ముల్ గళమ్ముల్ బదా
బదలైపోవ నరాతికిన్ దిరిగిపోవన్ దారి వేరున్నె? రా

ట్టదమున్ వీడుట ప్రాణమున్ విడుట తప్పన్ యుద్ధమధ్యమ్మునన్ - 75

‘కదనుం’ అని పైకిగిరినట్లు పద్యము ప్రారంభించుట, హలంతములపై పదములు
విరుగుట, ద్వితీయ, తృతీయ, చతుర్థపాదాంత ప్రారంభములలో (బదా - బదలై,
రా- ట్టదము) ఒకే పదము లాగబడట, బిందుపూర్వక ఖకారము, ద్విత్వమకారము,
రకారము, డకారటకారములు క్రమముగా నాలుపాదములలో అవృత్తిచెందుట -
ఇవన్నియు అశ్వికుల యుద్ధ విజృంభణమును కండ్లకు కట్టించుచున్నవి. పైగా
స్వపక్షమును పాగడికొనుటకదా! దర్పముట్టించుచున్నది. శ్రీరంగరాయలను శత్రువులు
చుట్టుముట్టినపుడు కార్యదర్శి కొండ్రాజు వారిని సంహరించుచుండగా రాయలు
కొండ్రాజుతో శత్రువుల నుద్దేశించి ఇట్లనును.

ఓ పూజ్ఞా! కపటప్రలోభులయి దమ్ముల్ వోలె బైసెత్తు ఈ
పాపివ్రాతము చెండి తన్నులిన తీవ్రాస్పృశ్యశంకమ్ముగన్
నీపాణిస్థ పవిత్రదీపిత మహానిస్త్రింశమున్ జేయ న
ద్వాపాసింపగ నెంత? యీ ముఠికి జీవాంభోధి నీకృత్తికిన్ - 91

కొండ్రాజు పూజ్ఞత శత్రువుల పాపిలక్షణముదేనినుమడించు చున్నది. ఇందు గూడ
నిందయొంత వ్యంగ్యవైభవముగా స్ఫురించుచున్నది.

తృతీయ ఖండాంతమున కృతిపతిని పిలిచిన పిలుపులు మనోజ్ఞములు.
కార్డుల వృత్తము చిన్న సమాసములతో కూర్చబడి మాధుర్యమును వుట్టించుచున్నది.
దీనికి ప్రాణముగ సమాసాంత ముక్తపదగ్రస్తము సంతరింపబడినది. చూడుడు -

శ్రీకల్యాణ వశేష! శేషసమరాశీభూతవాగ్రూప! రూ
పైకీభూతవసంత! సంతతకళావ్యాపారి! పారాతిగ
క్యాకా! క్వాకమనీయ సజ్జన సమీక్షాదాన! దానాతికర్థా!
కర్ణామృతశీల! శీలజితరామా! రామకృష్ణప్రభూ! - 64

ఇట్టి రచన ప్రాచీన ప్రబంధ సామాన్యలక్షణము. సీసపద్యమును
చిన్నవాక్యములతో భావగంభీరముగ చెప్పుట. ఇది రణముల్లువేలూరి కోటను జూచి
పొందిన వీరావేశ భావము -

‘రణమల్లు నేత్రాగ్ని రాజే, బాహులుపొంగె
నడలేల్ల బెరిగె, బెల్లుడికె నెత్తు,
లోక్కలోక్కరి చెవినూడె నేమిటో, కోట
గవెనూ దెంతకు శీఘ్రగతిని జనిరి

129

ఒకే వాక్యము సీసమున ఒడు పొదములలో సంతరించుట.

‘శ్రీమన్మహాసార్యభౌముడైనట్టి
చంద్రగిరిదుర్గ సమస్తరాజ్య విభుని’
చరణమ్ములకు నమస్కారమ్ములొనరించి
జగ్గరాట్ట్రముఖులు పవినయముగ
పంపిన విన్నపమ్మువధారు దేవరే - 81

రాణి, జగ్గరాజులు - తాము ప్రభుత్వమునకు లొంగిపోయినట్లు
రాజదర్శనమునకై శ్రీరంగరాయలకు లేఖవ్రాయుట. కమ్మవ్రాయుట కనువైన
ఎత్తుగడతో కూడిన సందోధనమిది. ఈ సుదీర్ఘవాక్యము లేఖారచన కనుకూలము.

శ్రీరంగరాయలు, స్వకుటుంబమునను స్వయంముగా జైలులో
మడియించినప్పుడు వసిబిడ్డ ఒడిలోచేరి బిగబట్టుకొనగా అతడాపిల్లను బుజ్జగింపగా
ఆ బిడ్డ అన్నమాటలు -

‘.....అన్నయ్య, లక్కయ్య, లమ్మ
యేల పోయిరి? మనమేల పోవలె దండ్రీ?
పోవుటయన గత్తిపాదము టగునో?
నటులైన నేనురా: నది చూడ భయమౌను,
నమ్మయు మీరలు నరిగిరండు
మనముపోయిన వెన్న మనవెంట వీరలు
వత్తురో.....’ - 151

ఇంత మారణోద్యేగమైన కథాగమనవేగమును గూడ నీ బిడ్డమాటలు
అప్పుచున్నటులున్నవి. వచనగతితో సీసమును నడపి కథా వేగమును తగ్గించినట్లు
భావింపజేయుట. ఇది కరుణరసపోషకము. ఇట్లు సీసపద్యము సులభశైలిలో
విషయభారావహముగా కావ్యమున పలు సందర్భములలో రచింపబడినది.

మధ్యల రామకృష్ణభూపతి కృతిని అంకితమిమ్మని అడుగగా అనందముతో
ఉరకలెత్తిన కవిహృదయము చిత్రింపబడిన తీరుచూడుడు -

మతి వెట్టుడు దానధర్మ మహనీయ యశో

వృత సకలార్థవ వేలా

వృత సిఖిలోర్విక్తి సురగవీశ్రికీ యనన్ - 12

గీతలుగొట్టిన సంబోధనాంత సమాసము ద్వితీయపాద మధ్యమున ప్రారంభమై చతుర్థపాదమధ్యమునకు ముగిసినది. అనగా రెండు పాదాంతములు, రెండు పాద ప్రారంభములు దీనిలోనున్నవి. 'యశోవృత' 'వేలావృత' శబ్దములు నడిమికి విరిగి పాదాంతప్రారంభముల బడుటచేతను, అర్థవ, ఉర్వీ శబ్దముల యందలి 'ర' కారమూది పలుకబడుటచేతను, సమాసమందు శబ్దోచ్ఛారణ సుడిదిరిగి వ్యాదయమందలి అర్థతను వెలార్చుచున్నది. 'సురగవీశ్రికీ' సంబోధనలోని శ్రీకారము దీనికి ముక్తాయంపు పలుకు చున్నది. ఈ రచన నర్తకి రంగముపై వేగముగ నృత్యముచేయుచు వరుసగా నాలుగు ముద్రలు పట్టినట్లున్నది.

తిరుములుని శిక్షానంతరము జగ్గరాయలు యువరాజగునని తలచిన కొండమాంబ శ్రీరంగరాయలు యువరాజుకాగా క్రోధముతో ఆలోచించుచు బాధపడిన సందర్భము.

తెలితెలి గన్నుల లోపల

బలపల దిగువాఱుచున్న బాష్పమ్ములలో

యలలై కలలై నిన్నటి

కొలువున గల తలపుగములు కొఱకొఱ రేగెన్ - 38

ఇందు - తెలితెలి, పలపల, అలలై కలలై అన్న సుకుమార పదజాలము సుందరమై లలితమై అనతి తీవ్రవ్యధాసూచకమగుచున్నది. ఇది స్త్రీపడిన వ్యధ కావున భాధయు సుకుమార సుందరము. 'కొఱకొఱ'లో కాఠిన్యముతో గూడిన వ్యధాగత సాంద్రత ఉన్నది. తెలితెలి, పలపల, పదములోని లఘుక్షర విన్యాసము కన్నులలో నీరు తిరుగిన విధానమునకు అభినయము. బాష్పము అన్న భావమునిది నాట్యాయమాన మొనర్చుచున్నది. అలలై కలలై - ఈ పదాంత ఐకారములు మానసిక వ్యగ్రతను ధ్వనించుచున్నవి.

'పద్యమును మృదంగపు ముక్తాయంపు ధ్వని పరిభాషలో నడపినవారు పెద్దన, రామరాజభాషణుడు. ఈ పద్ధతిగానే కీ.శే. అమ్మిశెట్టి లక్ష్మయ్యకవిచే అవతారికాంతపద్యము నడుపబడినది.

అభ్యుదయ పరంపరలు మ

హాభ్యుదయము గాగ దిగ్దయాభ్యుదయముగా

సభ్యుచిత చంద్రగిరి దు
 గాభ్యంతర భవ్యకథను ప్రారంభింతున్
 దీనికి మృదంగ గమక పరిభాష నిట్లు చెప్పువచ్చును.
 తొం తకిట తతోం తకిట
 తదీం తదిగిణ తోం
 తతోం తదీం తదిగిణతోం
 తతకిట దీంతకిట తోం
 తద్దీం తకదీం
 తదిగిణతోం తోం తతోం.

మహాప్రాణ భకార సంయుక్త యకారాక్షరావృత్తి, మూడుపాదములవరకు భగణ సగణము కూడిక, నాలగపాదమున య, జ, నల, మగణముల కూర్పులచేత భకార మూనికకు నెలవై తక్కిన గణములు గమకములను తూగించుచున్నవి. అవతారికకు మంగళకర్మము ముగింపును కావ్యప్రారంభమునకు స్వాగతము నెరపునట్లు మహాకవి పద్యవిద్యాపారిణుడై చేసిన నగిషీపని, కావ్యమున అన్నిటికంటె కందమే విరివిగా వాడబడినది.

తిరుమల రాయలను దూషించుచున్న రాణి ముఖవర్ణన -
 క్రుద్ధగర్జారవము కంఠరుద్ధమగుచు
 వెడలినది యామె విద్యుతాస్య బిలమునుండి
 యమ్మత కరమండలముకూడ సుమియునేమొ
 యురు భయోదగ్ర గర్జాగ్ని నొక్కవాడు
 రెండుపాదములు కలసి ఒక వాక్యమగుచున్నవి. ప్రారంభాంతములలో రకార జాకారావృత్తిచేత వాగ్గంభీరత ధ్వనితము.

రాణి జగ్గరాజుడులతో రాజ్యమును కైవసము చేసికొనుటకై ఆలోచించుచు ఉపాయములను వెదకి ఇట్లున్నది -
 పెరపు ముందు నిలిపెనుక బలమ్ముంచి
 కార్యమునకు గడగు కార్యవాది
 భుజబలమ్ము కన్న బుద్ధిబలము మిన్న
 గెలుపుకన్న కన్ను గీటునపుడు
 ఇది భారత రాజనీతి పద్యములను బోలియున్నది.

శ్రీరంగరాయలను రాజ్యనేతగా నిర్ణయించి వేంకటపతిరాయలు తన కిరీటమును యాచమునిచేత అతనికి అలంకరింప జేసెను. అప్పుడు సభలో కల్గిన మార్పులు -

-
1. మనుచరిత్ర - 2 ఆశ్వా. 24 పద్యము
 వసుచరిత్ర - 1 ఆశ్వా. 89 పద్యము

ప్రజల నేత్రాల మోదభాష్యములు రాలె
రాణి నయనాల నిప్పుకరస్య లెగని
జగ్గపతి గుండె క్రిందికి జారిపోయె
యాచము నెడంద పొంగి మిన్నందుకొనియె

ఇవి నాల్గుపాదములు నాల్గు వాక్యములు. ఒక్కొక్కదానిలో ఒక భావము వ్యాఖ్యానింపబడినవివేకమును, ఆయాపాత్రల మనస్తత్వమును వ్యక్తీకరించు చున్నది. వద్దరచన మిట్లు సమాస గ్రథనకౌశలముచేతను, కాకున్వరోచిత రచనచేతను, సందర్భచారుత్వశబ్దప్రయోగముచేతను అందమై శిల్పచాతుర్యమును చాటుచున్నది. భావమునకు ఛందస్సు చక్కగా నొదిగినది. ఛందస్సువలన భావమునకు మెఱుగుపెట్టబడినది. కవి ఛంధః ప్రయోగోచిత్త్యము చక్కగా తెలిసినవాడనుటనిది నిరూపించుచున్నది.

భాష

కావ్య నిర్మాణము చేయుటకు కవికి ఆ భాషయొక్క తత్వము తెలియవలెను. ఒక్కొక్క భాషకు ఒక విలక్షణమైన శక్తియుండును. దీని నెఱింగిన గాని చెప్పదలచుకొన్న భావము పూర్తిగా ఆవిష్కరింపబడదు.

‘రసము బుట్టింపగ వ్యవహారము నెఱుంగ

జనును లోకము వీడి రసము లేదు’ ని విశ్వనాథవారు కల్పవృక్ష అవతారికలో అన్నారు. కవికి లోకముతో పూర్తి సంబంధమున్నచో యేయే శబ్దము యేసందర్భములో ప్రయోగింపబడుచున్నదో తెలిసుకొను నవకాశము కల్గును. దీనివలన జాతి జీవనమున శబ్దముయొక్క స్థితి తెలియును. ఈ వ్యవహారశీలత లోకజ్ఞత భాషకు జీవనాడి. భాషానాడి తెలిసి ప్రయోగించిన శబ్దము కత్తివదను వంటిది.

‘అక్షరశక్తి వృత్తిరీతి శయ్యాపాక శబ్దగుణాదులను సంతరించుటకు తెలిసికోదగినది. వాక్యనిర్మాణశక్తి, వాక్పటుత్వము, కొన్నిభావములు సమర్థముగా శక్తిమంతములుగా చెప్పటకు నుపయోగపడును. మూడవది భాషాశక్తి. భాషయందు నానుడులు, మాటపాటలు సామెతలు సమృద్ధిగా నున్న భాషయైనచో కవి వానిని సంతరించుకొనక తప్పదు. కావున చంద్రగిరి దుర్గమున కవి గ్రహించిన భాషను పరిశీలించవలెను. సంస్కృత శబ్దముతో కూర్చిన కూర్పు -

శ్రీలీలాలాస్యచల

లోలర వల్లలిత సూపురోరురవశ్రీ

లాలిత మణికాలా! మ

ద్దాలకులా! రామకృష్ణధరణీపాలా!

-
1. శ్రీమహాభారతము - అదివర్యము వీరిక - అకాడమీప్రతి - విశ్వనాథ.

ఇందు లకారావృత్తితో గూడిన వ్యత్యనుప్రాసమున్నను సంస్కృత శబ్దములు మనోజ్ఞముగ కూర్చుబడినవి.

రాణీ, యాచమనాయుని గూర్చి జగ్గరాజుతో ఇట్లనును.

బిజుసేల కూళతోనని

యజ్ఞాతికి రాయబారమంవగ నంతం

తొణగిడ్డెము లానోటన

యుతొకెను మనియుండి చచ్చియుంటిమి మనమున్

ఇక్కడ తెలుగు పదములు 'జ' కార ప్రాసము రాణీకోసమును చెప్పుచున్నవి.

అన్యదేశ్యములు ఈ కావ్యమున విరివిగా వాడబడినవి.

తీయని నీమనస్సు కలితీ కనువింపని వెన్నపూస మే

ల్పేయు భవద్గుణమ్ము నకిలీ వినివింపని వైడిముద్ద స

ద్ధేయము నీ చరిత్ర మలికీ యనరాని సజీవసౌధ మో

ధీయుత రామకృష్ణ జగతిధవ నాకృతికన్య ధన్య సూ! - (అవతారిక పుట. 10)

ఇందు కలితీ, నకిలీ, అలికీ - అన్న మూడు అన్యదేశ్యపదములు (హిందుస్థాని) వాడుట చేత పద్యమునకు సౌకుమార్యగుణము వచ్చినది. అనగా కవి రచనా సంబంధశక్తిచేత నని అర్థము.

ఇంకను - బంగారుబగ్గి, నీలుద్దనన్, నాజాకులు, పట్టుసోపా, నగిషీ, నెంటుథోము, గవర్నరు, తక్కు, బుడుతకీచులు, బలాందులు - వంటిపదములు చాల వాడబడినవి. ఇవన్నియు కవిగారి భాషా స్వాతంత్ర్యమును తెలుపుచున్నవి. ఈ పదములు వాడుటయందొచిత్త్యము కలదు. "చారిత్రకముగా నాటికి ఉర్దూ, ఇంగ్లీషు, పోర్చుగీసు, ఫ్రెంచి పదములు తెలుగులో ప్రవేశించినవి.

పామెతలు:	'మూయంగ గలరె జగమ్ము కన్ను	- పుట. 5
	'తిన్న ఇంటికే దొరకొనె కన్నముం బొడువ'	- 27
	'పామునకు పాలుపోయ చేపడునె తేనె'	- 27
	'గోటమీటుపనికి గొడ్డలేల'	- 76
	'కంపలంబడ్డకాకియై మలగిపోవు'	- 87
	'వ్రేలికొచ్చిన కాలికి కాలికొచ్చిన వ్రేలికొచ్చెను'	- 137
జాతీయములు:	'కత్తికూటుకున్ నెత్తురుచుక్కలేదు'	- 29
	'కోడ్డెకూయడే నేటికిన్'	- 105
	'తాడును బొంగరమేనిలేనె'	- 106

1. మొదటిసారిగ తెలుగుదేశములో క్రైస్తవమతవ్యాప్తికి కారకుడు వేంకటపతిరాయలు. అతడే చంద్రగిరిలో చర్చినిర్మాణమునకు అనంజ్ఞ ఇచ్చినాడు. తర్వాత శ్రీరంగరాయలకాలమున ఆంగ్లేయులు అనుజ్ఞబడసి నెంటుథోముకోట నిర్మించిరి.

‘వలపువడ్డికి బారినవా’	-	35
‘మెడదిరుగని గర్వము’	-	94
‘అనుపాను దెలిసి’	-	100
‘ములువ్రాలన్ జూచు’	-	106
‘నుగ్గునూచయయి చిందరవందరయై’	-	137

ఈ విధముగా కావ్యమున సామెతలు, జాతీయములు, పలుకుబడులు, సహజముగా కూర్చుబడినవి. జాతి నిత్యజీవనమున వీనికి స్థానమున్నది. కావ్యమున గూడ అవి ప్రతి ఫలిచినచో ఆ భాషలో కవి పారముపొందినట్లు. అట్లుగాక వీనిని విరివిగా వాడినచో రచన తెలిసోవును. భాషావేత్తయైన కవి ఎవ్వడు నిట్లు చేయడు. తెలిసినవాడు గనుకనే అమ్మితెట్టి లక్ష్మయ్యకవి సహజతాస్ఫురకముగా భాషను కావ్యబద్ధమునరించెను.

ఆ. స్వాతంత్ర్యోద్యమము - కావ్యము

మానవుడు - స్వతంత్రత:- పంచభూతముల ననుభవించు హక్కు సర్వమానవులకు సమానము. కాని ఒకడు బలవంతుడై కొంతమందిని తన వర్గముగా తయారుజేసికొని ఇతరులపై ఆధిపత్యము వహించును. ఏ భూమి, నీరు - అనుభవించుటయందు అందరికి సమానమైతే హక్కు గలదో ఆ హక్కును బలవంతుడు కొనసాగనీయడు. ఇది అధికారము, స్వార్థము పెనవేసికొన్న విషయము.

మానవుడు నిత్య సుఖాన్వేషణ తత్పరజీవి. ఎంత భోగముల సనుభవించుచున్నను ఏదో అసంతృప్తి మిగిలియే యుండును. ఈ అంతర్ముద్దము ప్రతివానిలోను జరుగుచుండును. ప్రశాంతత - తృప్తిని సాధించుటకు మానవుడు నిత్యము ప్రయత్నించుచుండును. ఇది ఇట్లుండగా తన లౌకిక స్వేచ్ఛా జీవనమునకు అర్హతగలిగిన వానిని ఎవ్వడు భరింపడు. శక్తి లేకున్న పడియుండును. తనవంటి వారందరు వర్గముగా నేర్పడి విప్లవములు లేవదీసి రక్త పాతము జరపియైనను స్వాతంత్ర్యము సాధింతురు. ఇది మానవజాతి చరిత్రలో సామాన్యము.

విప్లవము - కళాకారుడు:- ప్రపంచచరిత్రలో ప్రెంచి విప్లవము, రష్యావిప్లవము, అమెరికా విప్లవము ప్రసిద్ధములు. విప్లవముయొక్క రాక్షసత్వమును ప్రతిబింబించునట్లు చిత్రకారులు బొమ్మలుగీసి ప్రజల నుత్తేజవరతురు. కవియైనవాడు కవిత్వమును ఉద్యమమునకు ధార వోయును. మానవుని స్వేచ్ఛను, స్వతంత్రతను, అడ్డుకొనుటకు మానవునకు సాధ్యముకాదని సెరూపించుదురు.

స్పెయిన్ అంతర్యుద్ధమును ప్రతిబింబింపజేయుచు వీకాసో 'గెర్నికా' అను బొమ్మ వేసినాడు. అది ప్రతీకాత్మకమైనది. దీనినిగురించి విమర్శకు లిట్లన్నారు.

"The GUERNICA incited by the wanton bombing of a spanish village during the spanish civil war. A huge wall painting, virtually in black and wite, now is the Musium of Modern Art, Newyork, it makes use of the bullfight symbolism and other symbols of not entirely clear sighnificance, but its purport is unmis-takable, it is like a cry of human agony. No modern work has more pircingly conveyed tragedy D.

డెలక్రాయిక్కు ప్రాన్సుదేశములో రైతులు దివాణముల కెదురుతిరిగి స్వాతంత్ర్యమును పొందిన సంఘటనను 'Liberty leading the people' అను చిత్రముగా వేసినాడు

"Delacroix's semiallegorical portrayal of the July Revolution of 1830 Liberty at the barricades appealed to the romantics for its olovius exaltation of liberty - not just political freedom but liberty in general".

"అల్ఫోకార్ని నాతడు ప్రథమ ప్రపంచయుద్ధములో ఇటలీ, తనదేశరైతులకు వ్యతిరేకముగా ప్రవేశించిన తీరును 'INTERVENTION' అను బొమ్మ వేసినాడు. ఒక స్త్రీ ఒకచేత ఎఱువు, తెలుపు రంగుల జండాలను పట్టుకొని, ఇంకొక చేతిలో కత్తి పట్టుకొన్నట్లు కలదు.

"రెండవ ప్రపంచయుద్ధముఱు హిట్లర్ మరణమును పురస్కరించుకొని - ఒక కరదీపికమంటలలో ఒకమనిషి కాలిపోతున్నట్లు, ఒక బొమ్మకలదు. ఆ మంటలు స్వేచ్ఛ - అనియు, అతడు హిట్లర్ అనియు చెప్పబడినది.

వైమొదటి మూడుబొమ్మలలోను ఛిన్నాభిన్నమైన కళేబరముల మధ్య ఒక స్త్రీ జెండాను గాని లేక దివ్వెను బట్టుకొని యుండును. ఇది స్వాతంత్ర్యభావమునకు ప్రతీక.

ఇట్లు ప్రపంచచరిత్రలో బానిసత్వమును ప్రజలు ఏనాడు ఓర్చుకోలేదు. ఇట్లే భారత దేశమును ఇంగ్లీషువాడు ఆక్రమించి అక్రమపాలన చేయుగా భారతీయులు దాదాపు వంద సంవత్సరములు పోరాడి చివరకు స్వాతంత్ర్యము సాధించిరి.

-
1. The observer's book of Modern Art - P.80, william Gaunt.
 2. Encyclopedia Americana, Vol. -8, p. 647
 3. History of world war I, S.L. Mayer - p. 64-65

దేశభక్తి ఉద్యమము - కవి

ఒక జాతి 'మనుగడకు దాని యుత్పత్తిజీవనము ప్రధానము. ఇది ఆజాతి సంస్కృతి, నాగరికత, మతము, రాజనీతి, ధర్మనిష్ఠ, సత్యసంధతలపై నాధారపడియుండును. ఏవనిధ గుణ విశిష్టమై ఐహికముమృతములకు లంకె తెలిసి జీవించిన జాతి యుగములు మన్నును. ఇట్లునిలిచిన జాతులలో ప్రపంచమున భారతజాతి యొక్కదే. ఎందుకన నిది వేదభూమి. ఈ వైదిక నాగరికతా నిష్ఠములైన జాతులు భారతభూమిలో వెక్కులు కలవు. వానిలో అగ్రగణ్యమైనది ఆంధ్రజాతి.

ఏ గడ్డయందు జన్మించిన మానవునకైనను ఆ నేల, ఆ ప్రకృతులపై అభిమానము మెండు. ఈ అభిమానమే దేశభక్తి దీనిని ప్రతిబింబింపజేయుచు కవులు కావ్యములల్లుదురు.

²'దేశభక్తి సాహిత్యమునకు పుష్టినిచ్చును. సాహిత్యము దేశభక్తిని ఉద్దేపింపజేయును. ఒకచో నేదేనొక దారిత్రక సంఘటన నిద్రాణమైన జాతిని మేల్కొల్పి దేశమంతటిని జాతీయాభిమానమును వెల్లువలో ముంచినేయును. అట్టి జాతీయోద్యమ ప్రభావము అయుగమున వెలువడు కావ్యములందగున కాన్పించును. అట్లే చైతన్యపూర్వమైన సాహిత్యము కూడ జనులను ఉత్తేజితులను కావించి చరిత్రగతినే మార్చి వేయుటయు కలదు. ఈ విధముగ సాహిత్యమును, జాతీయతయును పరస్పర పోషకములై సమాజమునకు నవవికాసము కల్పించును'.

ఉద్యమమున కూతగా కవులు ఆ జాతిలోని వీరులను, పరాక్రమములను, వైభవమును మరల ఆ జాతికలవునకు తెచ్చి ప్రగతిమార్గమున నడిపించవలయును.

³'దైవ రాక్షసభావముల సంఘర్షణానికి రంగభూమి మానవుడు. రాక్షసభావ లక్షణముమీద దైవభావ లక్షణముతో ఎదురుతిరిగి మానవుడు విజయమును పొంది, మానవధర్మమును నెలకొల్పి సమాజమును నడిపించుటకు ప్రేరణ ఇచ్చునట్లుగా కవులు కావ్యములు వ్రాయవలెను.

1. ఒక జాతీయనగా నేమి? ఒకానొక విశిష్టమైనదియు, మానవుల శరీరనాడులయందు సనుస్కృతముగా ప్రవహించునదియు, శరీరలక్షణములు మొదలు మానసికములు, ఆధ్యాత్మికములున్న భావములవరకు పంతానమునందు నిక్షేపింపగలయొక పరమేశ్వర నిర్మితమైన శక్తి. దానిని జాతి యందురు, (హెలీనా - పుట. 18 - విశ్వనాథ).

2. విజ్ఞానపర్యవ్యము-6వ సంపుటము-పుట 167-68, వ్యాసం-అదపారామృత్యుస్థైరావు

3. మహతి - (ప్రయోగం) - పుట. 37 - రామకోటిశాస్త్రి.

ఈ దృష్టితో కాళిదాసు ఉత్తమజాతీయకవి. ¹“అధునికుడు, జాతీయగీత కర్తయైన రవీంద్రనాథ్ ఠాగూరు కంటే విస్తరముగా కాళిదాసు తన రఘువంశము, మేఘదూతకావ్యములలో భారతదేశమునంతటినీ ప్రతిబింబింపజేసెను. ఇది కేవలము కళాత్మకమైన దేశభక్తి. రఘువంశమున రఘువు జైత్రయాత్రలో యావద్భారతదేశము, సముద్రతీరములు వర్ణింపబడియున్నవి”. జాతీయతాభావమునిండుకొనిన కవి రచనలలో తనదేశమును ప్రతిబింబించును. జాతీయ భావములేని కవిత్వము సంఘమునకు ఉపయోగపడదు. ²“నిజానికి శిల్పముకాని, సాహిత్యముకాని విజాతీయమై యుండరాదు. వ్రాసిన వానికి ముక్తి. చదివినవానికి రక్తి ముక్తి. ఎంత సముద్రముమీద ఎగిరినను పక్షి రాత్రికి గూటికేరును. ఇది జాతీయత. ఇది సంప్రదాయము”. ఇది జీవలక్షణముగా గలవాడు మహాకవి. అతని రచన జాతికి శిరోధాత్యము.”

భారత స్వాతంత్ర్యోద్యమము - తెలుగుకవులు

ప్రథమస్వాతంత్ర్య సమరము 1857 లో జరిగినది. దీనిని సిపాయిల తిరుగుబాటుగా ఆంగ్లేయులు పిలిచిరి. కాని ఇది ఫలించలేదు. ³“1905 లో వంగదేశమును రెండుముక్కలుగా జేయుటతో భారతీయుల గుండె భగ్గుమన్నది. ఆటు వంగదేశముతో చెలరేగిన ఆందోళనాగ్ని శిఖలతో ఆంధ్రదేశ మట్టుడికిపోయినది”. ఇక్కడినుండి బిపిన్ చంద్రపాల్ ఉపన్యాసములతో దేశములో సంచలనము బయలుదేరినది. బకించంద్రబర్మీ ‘వందేమాతరమ్’ సర్వజనుల హృదయనాదమై మ్రోసినది. ‘1939 లో రెండు ప్రపంచయుద్ధము ప్రారంభమయి ఆంగ్లేయుల బలము తగ్గినది. 1920 నాటికి మహాత్మాగాంధీ నాయకత్వము స్థిరపడెను. 1942 లో అఖిలభారత కాంగ్రెసు సమావేశము అయినది. తుదకు 1947 స్వాతంత్ర్యము వచ్చినది. మానవజన్మకు చరితార్థములైన వానిలో ప్రథమము బ్రహ్మానందము, తర్వాత కావ్యానందము. తక్కిన వన్నియు లౌకికవిషయములు. జాతికి వీని రెండింటినీ పొందియ జేసినవారే మహాపురుషులు, వారే జాతినేతలు. యోగి, లేక కవి ఎల్లప్పుడును లోక నాయకులు. కావున ఉద్యమమునకు ఎప్పుడును కవియే నాయకత్వము వహించును. అప్పటికది అతని బాధ్యత.

-
1. కాళిదాస ఆంధ్ర షేక్స్పియర్ - పుట. 106-107 - మాయాధర మనసివ్ర.
 2. మహాతి - ప్రతిభ - పుట. 21 - నేను - నా సాహిత్యరచనలు - విశ్వనాథ
 3. అధునికాంధ్ర కవిత్వము - పుట. 356 - డా.సి. నారాయణరెడ్డి.

“ఒక మహాద్యమము జాతిమొత్తముమీద సర్వజనుల గుండెలయందు మంచుచున్న జ్వాలయొక్క స్వరూపము. ఆ జ్వాలయొక్కప్పుడు పద్యముగా నుండును. మరియొక్కప్పుడు గేయముగా నుండును”.

గేయరూపములో వ్రాసి ప్రచారముచేసినవారు - గరిమెళ్ళ, బసవరాజు, రాయప్రోలు గురజాడ, మంగిపూడి, దువ్వూరి, కాటూరి, మల్లాది, త్రిపురనేని దాశరథి మొదలగువారు. గేయములు కావ్యములు రెండును వ్రాసినవారును కలరు. గేయములు ప్రత్యక్ష ఫలితమును సాధించుట కెక్కువగా ఉపయోగించును.

ఖండకావ్యములు, కావ్యములువ్రాసినవారిలో - పుట్టపర్తి, విశ్వనాథ, కొడాలి, గడియారం, దుర్భాక, అమ్మిశెట్టి, జంధ్యాల, తుమ్మల మొదలగువారు ముఖ్యులు.

ఈ కావ్యములు జాతియొక్క వైభవమును, గొప్పదనమును, పరాక్రమమును కీర్తించినవి. క్షేత్రప్రశస్తలు, వీరులకథలు ఇతివృత్తములుగా కలిగిన వీనిని ఖండకావ్యములు, చారిత్రక కావ్యములుగా విభాగింపవచ్చును.

విశ్వనాథ	-	ఆంధ్ర పౌరుషము, ఆంధ్ర ప్రశస్తి
పుట్టపర్తి	-	పెనుగొండలక్ష్మి
‘కరుణశ్రీ’	-	ఉదయశ్రీ, కరుణశ్రీ
కొడాలి	-	హంపీశ్వరము

తుమ్మల సీతారామమూర్తిచౌదరి - రాష్ట్రగానము. ఇవి ప్రసిద్ధ ఖండకావ్యములు

చారిత్రక కథాకావ్యములు :

1 ‘చిత్రపతి శివాజీచరిత్ర	-	బలిజపల్లి రామమూర్తి
రాణాప్రతాపసింహచరిత్ర	-	దుర్భాక రాజశేఖర శతావధాని.
అమరసింహ చరిత్ర	-	“ ”
శివభారతము	-	గడియారం వెంకటేశశాస్త్రి
ఝాన్సీరాణి	-	విశ్వనాథ సత్యనారాయణ
ఆంధ్రపురాణము	-	మధునాపంతుల సత్యనారాయణశాస్త్రి
చంద్రగిరిదుర్గము	-	అమ్మిశెట్టి లక్ష్మయ్య ఇందులో చివరి

ఇద్దరు మాత్రమే (మధునాపంతుల, అమ్మిశెట్టి) తెలుగుదేశ చారిత్రక కథలను కావ్యములగా తీర్చిన వారు చంద్రగిరి దుర్గము అనునీ కావ్యము 1930 లో వ్రాయబడి 1979 ప్రచురించబడినది.

12. జాతీయగీతాలు - ఉపోద్ఘాతము (విశ్వనాథ) - గురుజాడ రాఘవశర్మ

చంద్రగిరిదుర్గము - దేశభక్తి ప్రబోధము

చారిత్రక కథ తీసికొని కావ్యమువ్రాసినచో తద్వారా దేశభక్తి ప్రజలలో కలుగుచుంటున్నది? పైగా ఆ కథకు సంబంధించిన విషయములనే కవి కావ్యమున నిబంధించునుకదా? ఇందు దేశభక్తి చెప్పటకు అవకాశమెక్కడ? అనగా కావ్యము అని అర్థము కొంతసమ్మితముకదా! అనగా బోధ కావ్యమున వ్యంగ్యముగా నుండు. ఎంత చరిత్రకావ్యమునను అవి అజాతానికి సంబంధించినవి. ఆ చరిత్ర అజాతాదే, కావున జాతి గొప్ప దనము చెప్పినట్లే. కావ్యము విశ్వజనీనము కాబట్టి చెప్పబడిన సర్వగుణములు సర్వమానవ అచరణ యోగ్యములే.

‘చంద్రగిరిదుర్గ’ కావ్యప్రారంభమునందు మూడు సీసపద్యములు నమస్కారపూర్వకముగా వ్రాయబడినవి.

సీ॥ యుగచరిత్రలు సేత్రయుగళి విప్లవముందె చుక్కలు లెక్కించి చూచినావు
ఖండముల్ పసిలేత కంఠ మెత్తకముందె సామగానము చేయ సాగినావు
కావ్య సత్కళలు లంగాలు దాల్చకముందె సృష్టికి వలపు గై సేసినావు
ఓషధుల్ పుడిమిపై నుద్భవింపక ముందె వైద్యశాస్త్రమును బలికినావు.

ఓ యనంతపురాతన యోగవాణి!

నాడు నేడును నేనాడు వాడిపోని

నీదు విజ్ఞాన సురభిశ నివయమునకు

భక్తి పూర్వక మన్నమో వాకమమ్మ!

ఇది భారతీయ యోగవాణియొక్క ఔన్నత్యమును నిరూపించుటకు, దానియందు తనకున్న భక్తిని తెలియజేయుటకు వ్రాయబడినది.

రెండవపద్యమున - జవహర్లాల్ నెహ్రూ, రాజేంద్రప్రసాద్, రంగనాయకుడు, పటేల్, రాజాజీ, గాంధీమహాత్ముడు - రక్తములోనివేడి, హృదయనాదము, శ్వాసము, శరీరకవచము, బుద్ధి, అత్మలుగా హైందవమాతృలక్ష్మికి ఉపమింపబడిరి.

మూడవపద్యమున రామస్వామిరెడ్డి - మ స్తకము, కళావేంకటరావు - మేథ, టంగుటూరి - గుండెకాయ, బెజవాడ గోపాలరెడ్డి - కుడిభుజములుగా -

మాతెలుంగు కులజ్ఞోతి మలగ నీని

భోగరాణ్యణి నీ మణి ముకుట రత్న

మాంధ్ర జనయిత్రీ! నీకు జోహారులమ్మ!

ధాత్రిలోపల గగ్యాణ ధాత్రివీవు.

అని ప్రారంభమునందే కవి తన జాతీయతను, దేశభక్తిని తన్మయుడై వర్ణించినాడు.

‘యాచమనాయకుడు యుద్ధమునకు ప్రజలను ప్రబోధించు పందర్భమున

అద్వైతదేశభక్తి పూరితమైన పద్యములు కలవు.

'ఉఱుకుడు తెన్నగల్తులకు హోళిగనెయుడు రాణి యాయువులో
'తఱుగుడు పన్నపన్నముగ దగ్గని జగ్గని మేని కండలన్
'నుఱుముడు నాస్తక ప్రవచనోగ్రముఖముల్లు, తెన్ననెత్తుటన్
'బెరిగిన మీర లూరక విభీతికి దోసిలులాగ్గ వెల్లునే? (1-157)
'వంగినవో తెనుంగు బిడిబాకులు మీకుడిచేతి నాలికల్ - 158
'ఈ దురంతమిటుపాగగనిచ్చిన దెన్నబుట్టవుల్ సమయవే!
'ఇప్పుడాస్పృహకృన్నన్ మఱెన్నండో యీ మనతెన్నదేశమున కౌన్మత్తమ్ము,
'తెల్లుమగంటిమిన్ జవుల నూచింపగ వేళయ్యో'
'రండో తొల్లిటి తెల్లనాయకుల వీరావేశ సంపత్తికిన్
'గుండెల్ కానుకలిచ్చి యొక్కటయి చేకో బూర్వికౌన్మత్తమ్ము,
'గడుంబారు మగోటిమిగల తెలంగా జోదులారా! యకోడిందీరమ్ములు వేయుడీ!'

అని వీరావేశపూరితముగా వల్కుచున్న యాచమనాయుని వల్కులలో ఆనాటి స్వాతంత్ర్యసమరసన్నాహము ధ్వనించుచున్నది. యాచముని పాత్రద్వారా భారతీయ సంప్రదాయమును చెప్పినాడు. ఇదివైదిక నాగరికత. ఇది ఆత్మగాలేని ఇతరజాతులు భారతదేశమున లేవు. దీనిని చక్కగా పాటించువారాంధ్రులు.

రణమల్లు, కొండ్రాజు-స్వామి సేవకు ప్రాణములను తృణప్రాయముగా నొడ్డినారు. తిరుమలరాయుడు హస్తాస్తాపముతో తాను తిరిగి రాజధానికెంత సేవచేసినను చాకలవానిగానే మారువేషములోనే మరణించినాడు. సర్వ సామ్రాజ్యమును యాచముడు రాజవంశము కొఱకే యుద్ధముచేసి జయించెను. స్వాధ్యముకొఱకు కాదు. ఇవన్నియు ఆంధ్రయోధుల నానాడు స్వాతంత్ర్యసమరమున దూకుటకు పెన్నుదట్టి మిన్నున కెగయించునట్టివి.

కలుమల్ పొంగగ బాలుగారవసతుల్ గల్పించు సీదేశమా

తెలుగే: తేనియకండచక్కెర చవుల్పొలిండు నీబాసయా

తెలుగే: తొల్లిటిరాచవారి చెయుదుల్లెప్పించు నీజాతియా

తెలుగే: నాడు తెనుంగుకెతవడతిన్ దీవింపు లక్ష్మయ్యజీ!

అని ఆకువునందుకూడ తెలుగుదేశము, తెలుగుబాస, తెలుగురాజులగుఱించి చెప్పినట్టి కవి ఎంతటి భక్తుడు! ఈయన నిర్మించిన చంద్రగిరిదుర్గము అనునీచారిత్రకావ్యము తెలుగువారు పూజింపదగిన వీరరసపూరితము, దేశభక్తి నిదానమయిన ఆధునికప్రబంధము అనుటలో నెట్టి సంశయము లేదు.

1. కాళహస్తి నరసింహారావుగారు వ్రాసిన 'గీతానువాద' కృతిని జవ్వాది లక్ష్మయ్యనాయుడికి ఇంకితమిచ్చినపుడు, అమ్మితిట్టి లక్ష్మయ్యగారు సభలో ఆకువుగా చదివిన పద్యము. 26-4-37. సభలో చదివిన పద్యములన్నియు 'కృతిస్వీకృతి' పేర ముద్రించిరి.

సమకాలిక కవుల ప్రభావము

ఒక కవిపై పూర్వకవుల ప్రభావము ఎట్లుండునన్న బహువిధములుగా నుండవచ్చును. కావ్యశిల్పమును, పద్యరచనాశిల్పము, పలుకుబడి, మొదలగు వానిని గ్రహింపవచ్చును. లేక కవులందరు ఒక ఉద్యమమున కూతగా వ్రాయుచున్నచో అది వేరొక కవిని ప్రభావితము చేయును. ఊహలలో, రచనలో, వస్తువులో సమానత్వముండవచ్చును. వీని నన్నింటిని కలిపి సమకాలిక కవుల ప్రభావములుగ చెప్పవచ్చును.

అమ్మిశెట్టి లక్ష్మయ్య చాల స్వతంత్రుడైన కవి. అయినను స్వాతంత్ర్యోద్యమ ప్రభావితుడై ప్రజలకు దేశభక్తి గరపుటకు కావ్యము వ్రాసినాడు. వస్తువు వీరరస ప్రధానము. అనాటి కవులందఱు వీరరస ప్రధానమైన వస్తువును గ్రహించినవారే. ఇందుకు కారణము స్వాతంత్ర్యోద్యమము. కావున పర్వరము కవులు ప్రభావితులగుట తప్పదు కదా! ఈ ప్రభావము కొందఱిలో హెచ్చుగనుండును. కాని ఈయనలో తక్కువ. ఇది కావ్యమున విచారింపబడును.

1. మృదుల కపాల పత్రములమీదికి నుచ్చెడు కుండలమ్ములన్
పొదిగిన రత్నదీధితులు మోసులుదాటి ప్రభాత నీరజా
భృగదయములైన దివ్య నయనోజ్వల దీప్తులు దాటి శీత రు
గ్వదనము దాటి ధర్మము యొకండు దదాస్యమునందు దోచెడిన్.
ఇది ధర్మాననమునందున్న ప్రభువు మాధవర్య వర్ణన. రాజకళ కంటి ధార్మికత అతని ముఖములో భాసించుచున్నదని తాత్పర్యము.
వేంకటపతిరాయలు కావేరియుద్ధమున త్రెస్సిన దక్షిణబాహువుతో, ముంచుకొనివచ్చిన ముసలితనముతో తన తర్వాత రాజును నిర్ణయించుటకు సభదాటించి ధర్మాననమలంకరించెను.

అతఁడే జక్రవర్తి మొగమందొక నూత్నకళా వినిశ్చల
జ్యోతి వెలింగి మండల సముజ్వలమై, యమృతస్రవంతికిన్
మూతలు తీసి నట్టధరముల్ విడివాఁతె, వియద్విలంబి జీ
మూతము మ్రోగినట్టు గళమున్ వినిపించె గృపామృదుధ్వనిన్ - 5 2-5 3
పై రెండు పద్యములు వ్రాయబడిన సందర్భములు ఒకటే. ఇక్కడ 'నూత్నకళావినిశ్చలజ్యోతి'. 'అమృతస్రవంతి' వంటి మాటలు రాజాయొక్క ధర్మోక్తులకు ప్రతీకలు. పద్య రచన గంభీరము. ఇట్టి రెండుపద్యములు భావమునందును రచనయందును సంపదించుచున్నవి.

1. ఆంధ్రప్రశస్తి-పుట. 20-విశ్వనాథ, రచనాకాలము - 1919-20. చంద్రగిరిదుర్గము - 1945 ప్రాంతము

సి॥ ¹⁴ గండపెండెరములు కవుల కీవచ్చును కవి హృదయము పిండగలడెరాజు
ఏనుగంబారీల నెక్కించవచ్చును కవి మనస్సున కెక్కగలడెరాజు
కృతులెన్ని యైన పేరిచిపుచ్చుకోవచ్చు కవితారసము వీల్గుగలడెరాజు
పాగడింతలను వేలుపాండగావచ్చును కవియూహలందుకో గలడెరాజు'

గీ॥ 'అది మహాసారస్వతాత్మ పండి రాజుగా తెల్గు గ్రంథీయరణ్యములను
పరువమును కాంతి వీగని పారిజాత పుష్పమయి నిల్చినది జ్ఞానపూజకొఱకు'.
అని కృష్ణదేవరాయలను గూర్చి కొఠాలి వేంకటసుబ్బారావు కవి అర్జునై అన్నారు.
అవతారికలో కృతిపతి మద్దాలరామకృష్ణమ్మ భూపతిని గూర్చి లక్ష్మయ్యగారు ఇట్లనిరి.

సీ॥ కొనుగాక కృతులన్ని గుత్తగా సుకవి హృత్కృతి పిండగలుగు పుధ్వీశుడున్నె
యిడుగాక బిఱుదులెన్నేని తజ్జీవనో పాధి గల్పించు భూపాలుడున్నె
కావ్యములల్లె నాజ్ఞాపించుగాక త త్రుప్తపవేదన కన్న పతి గలందె
కృతులు వలకువేలు శ్రుతియొగ్గి వినుగాక విలువతో రసమాను విభుడుగలడె.

గీ॥ నూటికొక్కరొ లేకున్న గోటికొకరొ వినుతగుణులిట్టి సత్కళావిభులు తక్క
నన్నిట రసజ్ఞులై కీర్తిగన్నవారు కన్నవారలె కా దాష్ట గొన్నవారు. (చంద్ర. - 67)
పైరెండు పద్యములు సీసపద్యములే. రెండును కవిపోషకులను వర్ణించినవే.

పద్య మెత్తు గడ, రచనయు సమానములు.

విశ్వనాథ, కొఠాలి - ఇద్దరు దేశభక్తి ప్రత్యుఘాతన అవేశించిన మహాకవులు.
ఇట్లు పై రెండు సందర్భములందు లక్ష్మయ్యగారు పద్యరచనచేయుట పై
కవులయందున్న భక్తిభావమును జాటుచున్నది.

¹⁵ 'అది రమణీయ పుష్పవన మా వనమందొకమేడమేడపై
నది యొక మారుమూలగది - అ గదితల్పులు తీసిమెల్లగా
పదినయిదేండ్ల యీడుగల బాలికపోలిక రాచపిల్ల జం
కొదవెడి కొళ్ళతోడ దిగుచున్నది క్రిందికి మెట్లమీదుగన్.
కుంతీకుమారి సద్యోగర్పజనితుడైన కుమారుని పొత్తిళ్ళలో బట్టుకొని
మేడదిగుచున్న సందర్భమున వ్రాయబడినదీ పద్యము.

చంద్రగిరిదుర్గమున రాణీకొండమాంబ శ్రీరంగరాయలు యువరాజైనందులకు
అంతఃపురమున మేడలో చింతించు సందర్భము -

చుట్టును కోట, యానడుమ జొక్కపుదోట, తదంతరమ్ములో
గట్టినమేడ, యందు మణికాంతి ధగద్దగితోరుదీపికల్
పెట్టిన కుట్టమ మృచట వ్రేలెడు పూవులడోల, దానిలో
బట్టు దుకూల మా పరువువైగల రాణి సుఖింపదంతయున్.

1. ఉదయశ్రీ - ప్రథమభాగము - పుట. 67 - జంధ్యా పాపయ్యకావ్రి.

ఈ రెండుపద్యములు ఎత్తుగడలు ఒకటి. కాని శాస్త్రిగారి పద్యము శృంగారభావోద్దీపకముగా నున్నది. తర్వాతపద్యము చూచిన గాని అది కరుణరసమున్న సందర్భము గుర్తురాదు. లక్ష్మయ్యగారు అంత భోగసౌమగ్రిని వర్ణించి 'అక్కడకూడ రాణి సుఖింపలేద' నుటలో రారాణి మానసికవ్యధా వర్ణనకు వ్యంగ్య వైభవమును తెచ్చినది. ఇది శాస్త్రిగారి కంటే ఈయన సందర్భ చారుత్వముగ సంతరించిననేర్పు.

అమ్మిశెట్టి లక్ష్మయ్యగారు సమకాలీన కవుల భావములతో సంవదించునటుల రచన చేసిన పట్టులివి. హంపీక్షత్రము (38), ఆంధ్రప్రశస్తి (21), ఉదయశ్రీ (44) మూడు కృతులు చంద్రగిరి దుర్గమునకంటి ముందే రచింపబడినవి. కావున కవి వానిని క్షుణ్ణముగ పఠించియుండునని తెలియుచున్నది.

చంద్రగిరిదుర్గ కథ - సాహిత్యము

ఒక కథ రసానుగుణమైనదైనచో దానిపై వివిధములైన రచనలు బయలుదేరును. ఇది ఆ కథయొక్క గొప్పదనము. ఈకథలో తోపురుయుద్ధము జరిగి ఆంధ్ర సామ్రాజ్యము పటిమ తగ్గజొచ్చినది. దేశభక్తిపూరితులైన కవులు దీనిచే ప్రభావితులైరచనలు చేసిరి.

1. ధర్మాభిషేకము : 1972లో వ్రాయబడినది. 1980 ప్రాంతమున ముద్రితము. రచయిత- డా. తుమ్మపూడి కోటిశ్వరరావు. శ్రీకృష్ణదేవరాయ విశ్వ విద్యాలయ తెలుగు దార్శనము. ఇది ఐదంకముల నాటకము. 1.రాజవిప్రలంభము, 2.అరాజకము, 3.అంతఃకలహము, 4.రాజవిగ్రహము, 5.అభిషేకము - అను నైదంకములు కలవు. ఇందు నాయకుడు యాచమనాయకుడు. పతినాయకుడు జగ్గరాయలు. మట్ల అనంతభూపతి శ్రీరంగరాయల పట్టాభిషేకమునరకు బ్రదికినట్లు కల్పింపబడినది. చరిత్రప్రకారము ఇతడు వేంకటపతిరాయలకంటి ముందే మరణించినట్లున్నది. 'యాచకమున నితని ప్రవేశపెట్టుట ఆంధ్రమహావీరస్మరణ' మని కవిగారు పీఠికయందే చెప్పినారు.

ఈ కవి సంస్కృత నాటక సంద్రదాయమును జీర్ణించుకొన్నవారు. కావున మృచ్చ కటికములోని శిల్పమును ఈనాటకమున అనుసంధించెను. అమ్మిశెట్టి లక్ష్మయ్యగారి 'చంద్రగిరి దుర్గ' కావ్య ప్రేరణచే తానాకథను నాటకముగ వ్రాసినట్లు వారు చెప్పగా వింటిని. ఇందు విద్యార్థులను దృష్టిలో పెట్టుకొని సందర్భోచిత్యము పాటించి అన్యదేశ్యపదములు చాల వాడబడినవి.

ఇతని రచన తెలుగు పలుకుబడిని కాకువును వుణికి పుచ్చుకొన్నట్టిది.

శ్రీ రంగరాయల పట్టాభిషేక సందర్భమున మహావీరుడగు మట్ల అనంతుని మాదిసీడు ఏకవచన సంబోధనచేసి కత్తి దూయగా నతడించుక నవ్వి మాదిసీనితో -

హరిణపాతకమా! మత్తహస్తపైకి

నొక బిడాలమా! వాఘము నొదుగజేత

కాకియా! హంసపెడూకి కాలుదువ

జింకపిల్ల - మదపుటిసుగు, పిల్లి - పెద్దపులి, కాకి - హంస - ఇట్లు అల్ప సత్వములకు అధిక సత్వములతో స్పృహచెప్పుబడుటచేత వక్ర గొప్పదనము నిరూపితము. మూఁడువాక్యములు ఇంచుక హాసముతో నని నాలుగవది ముఖము బిగించుకొనిమంద్రగంభీరముగా పల్కినట్టిది. ఇది తెలుగు పలుకు బది. దీనిపై నింత కాకున్నది. శ్రోత ఎంత అల్ప పరాక్రముడుగా వ్యంజితుడో స్పష్టము.

యాచమనాయకుని వర్ణన -

బంధితవస్తు గోవుచ్చ బంధువుల్ కోరమీసములు
సంధివంచక బంధమట్టి సంశ్లిష్ట సంధిబంధములు
స్యందిత వీరరసోల్పణాయతాక్షి యుగమ్ముతోడ
నందమో రూపక నాయకాకృతి జెక్కుకొన్నాడు.

ఇవి జగ్గరాయల రాయబారి మణిభట్టు యాచముని జూచి అనుకొన్నమాటలు.

గోవుచ్చమువంటి మీసమునుట ఆ దేశ సంప్రదాయ వ్యక్తీకరణ. భారతీయులకు గోవు పూజనీయము. వీరరసము పొంగే కమ్మలు, నాటకవంచసంధులవలె కరీరావయవ సంధులు, రూపకనాయకుని ఆకృతి - అని నాటక పరిభాషచే నాయకవర్ణనచేయుట ఆహార్యము. ద్వితీయాంకమున - నికోలస్, ఫాదర్ సిమోడినీ ఆశ్వికులై చీకటిలో వచ్చుదు 'అదే చెట్లు సందులనుండి చంద్రగిరిదుర్గము శిఖరములందలి దీపములతో సంధికారమును గాయములు కోసి నవ్వుచున్నట్లున్నది' అని అనుకొందురు.

దుర్గముపై వెలుగు దీపములను చీకటి గాయములుగా సుపమించుట నూతనము. రమణీయము.

పంచమాంకమున జగ్గరాయల రాయబారి యాచముని గూర్చి 'ఏమ ఈ పాశెగాని పొగరూ, మరకములంటదాకిన యాతని పలుకు వాడివి. వీని ముకుపుటాలెగయునంతవరకు జగ్గరాయనికి క్షేమములేదు' అని అనుకొనును.

జంతువును బలి ఇచ్చినపుడు తెగిన తలయందు గాలి ఆగుటకు గుర్తుగా ముక్కలు రెండుమూడు మార్లు ఎగచును. ఇది ఆచ్యమైన దేశీయ శబ్దము. దీనిని మనిషిపట్ల ప్రయోగించుటలో ప్రయోగించినవాని క్రౌర్యము ధ్వనితము. ధర్మవీరమంగిగా చేసిన ఈ నాటకము శిల్పరమణీయము.

2. రాగమంజరి : ఇది నవల. రచయిత - ఆచార్య జి.వి. సుబ్రహ్మణ్యము.

రామదేవరాయలను చెరసాలనుండి తెప్పించిన తర్వాత అతనిని పెంచి పెద్దచేసి నది రాగమంజరియని రచయిత చెప్పుచున్నాడు. ఇందు వేంకటపతిరాయలను అమాయకునిగా చిత్రించినట్లు కనబడుచున్నది.

తోపూరు యుద్ధమున రఘునాథుడు నాయకత్వము వహించి జగ్గరాజును సంహరించినట్లు చెప్పి కళ్యాణీ రామదేవరాయల వివాహముతో నవల ముగింపబడినది.

'యాచమనాయకు' డన్న పేరుతో ఒక నవల వ్రాయబడినట్లు విన్నాను. కాని నా కది లభింపలేదు.

అనుబంధము - 11

1. కథ అంటే కాలాన్ని కలుపుకు వచ్చేది. పూర్వం కొన్నిదేశాలకవులు ఈ కాలాన్ని పుస్తకం చదివేకాలంతో సమానంగా ముడిపెట్టాలని చూచేవాళ్ళు. అప్పుడు ఎంతకాలం కలిసిరాదో అంతకథ కలసిరాదు. కాని మనదేశంలో అనాదినుండి కవులు ఈ కాలాన్ని గురించి అల్లాంటి వీధి ఊహలు ఊహించలేదు. ఒక పదేళ్ళమీద ఒక పని జరిగింది. ఈ పదేళ్ళలో పది రోజులే జరుగవచ్చు. ఈ పదిరోజులు జరిగిన కథ పది ఊళ్ళలో జరుగవచ్చు. ఆ వూళ్ళ మధ్య కొన్నివందలమైళ్ళు ఎడం ఉండవచ్చు. కాలంలో యింతదూరం, స్థలంలో యింత దూరం యివన్నీ దగ్గరకు వస్తవి అని మనపూర్వులు మొదటి నుండి తెలుసుకొన్నారు. కాని ఈ దేశకాలలు రెండు దగ్గరకు వచ్చినట్లు కనిపించేందుకు కథలో అనేకాంశాల యొక్క బలాబలాని పరీక్షించి బలములైన అంశాలని ఎగసనద్రోసి ఒక చమత్కారంచేసి కథను వ్రాసేవాళ్ళు. దీనినే శిల్పం అంటారు'.

- దేవతల యుద్ధం - పుట. 111 - విశ్వనాథ సత్యనారాయణ

విశ్వవాణి పబ్లిషర్సు, విజయవాడ, జూలై - 1960

2. పాత్రల ముఖముగ కథ నడచినచో నట్లే యనుభావవర్ణన మున్నచో శ్రవ్యము దృశ్య మానమగును. సరే. మఱి కవితానై కథ చెప్పనపుడు వస్తువు నాట్యాయమానమగుటెట్లు? అనగా శబ్ద మేవిషయము నభినయింపవలె. శబ్దమున కభినయశక్తియున్నది. అది వాచకత్వము కంటే భిన్నము. వ్యావహారిక శబ్దము అభినయాత్మకముకాదు. కావ్య శబ్ద మభినయాత్మకము. ఇది కవి మనోగతము. శిల వ్యవహారాపతిత శబ్దము. శిల్పము కావ్యశబ్దము. శిల శిల్పమగుట అభినయము ద్వారముననే. భారతీయశిల్పమేమి? కళలన్నియు అభినయో పేతములు.

- అనుశాసనికపర్వపీఠిక - సాహిత్య అకాడమీ ప్రతి - 1974

డా. తుమ్మపూడి కోటిశ్వరరావు.



తగవులు తెచ్చుకొనువారు. తన పట్టుదల నెగ్గించుకొనుటకు కొంత దురుసుగా ప్రవర్తించుచుండెడి వారు. తనకు సరిపడని వారితో విరోధముగా మెలగుటకే ఇష్టపడెడివారు. కపటమైత్రీ నటన ఆయనకు గిట్టవు. చాల స్వతంత్రమైన స్వభావముకలవాడు. అవ్వారివారు అనర్హరాఘవము పాఠము చెప్పుచున్నప్పుడు 'ఏమినాటకమిది నాబొంద' అని పక్కకు నెట్టవేసినారట. ఇష్టపడక పోయినచో ఇష్టముకాని లక్షణమిట్లే సూచించెడివారట.

భాగవతము వ్రాయునపుడు ప్రతిపద్యము పోతనగారి పద్యములకంటే హెచ్చుగా గాని సమానముగా గాని వచ్చినచో ఉంచెడివారు. లేకున్న చించెడివారట. విధి వక్రించి ఇది అచ్చుపదలేదు.

'శ్రీ అమృతేశ్వరీ లక్ష్మయ్యగారు తణుకుబోర్డు హైస్కూలులో తెలుగు పండితులుగా పనిచేయుచు భాషాసేవ చేయుచున్నవారు. వారికి కొంచెము నవకాశము లభించినను స్వతంత్రభావములు స్ఫురింపజేయగల వీరులచరిత్రవైపునకే తమదృష్టి మరలించి వానిని సమీకరించి ప్రతిభతో సుత్రమకావ్యములను సృజించుటే పరమావధిగా బిట్టుకొన్నాడు. ప్రతిభా విలసితములైన కొన్ని స్వతంత్రగ్రంథములను గూడ వ్రాసి పాఠకలోకమున కెంతేని యభిరుచి గల్గించియున్నారు'.

ఒక గ్రంథము తీసివేగముగా చదువగలిగినంతగా ఆశుకవిత్యము ఏకధారగా చెప్పెడి వారట. వీరికి శ్రీకృష్ణుడు ఇష్టదేవము. అందుకే తమ కుమారులకు, రాధాకృష్ణ, తాండవ కృష్ణ, జయరామకృష్ణ అనియు, కుమార్తెకు జయంతి కృష్ణకుమారి అని యు పేర్లు పెట్టికొనిరి.

'ఏది వ్రాసినా - ఏది పాడినా - ఏది చూచినా తీయని తెల్లుబ్రతుకుపసందులు లేనిది ఈ యమృతేశ్వరీ కవి గుండెకు హత్తుకోదు. సినలైన తెలుగుపదాలంటే ప్రాణం. తెలుగునాటికథలంటే తీపి. తెలుగుజాతి ముందడుగు వేసిందంటే రాచరికము తనదే అన్నంత ఉద్వేగం ఉత్సాహం నైసర్గిక గుణాలి తెలుగుబిడ్డనికి. ఇంతవరకు ఈయన వ్రాసిన కావ్యాలన్నీ తెలుగు జాతి చరిత్రకు సంబంధించిన కథలే. వీరి ప్రభాతం - చంద్రగిరిదుర్గం - చదివితే పడునులు దేరిన లేఖినిబాకై నిద్రాణమైయున్న తెలుగుజాతి శౌర్యాన్ని ఉజ్జ్వలంపజేయగలదని పించితీరుతుంది. (ప్రభాతం కావ్య పీఠిక - తురగా వెంకటరామయ్య).

'తేనియ కంఠచక్రైరచవుల్ దేలించు తెలుగు నా బాస' - 'పులిపాసల్పట్టి యుయ్యల లూపంగల దిట్టలు' నా వారు - 'పెడిమెహారీలు బస్తాలబట్టి' యెత్తునదే నాతెన్నుబజారు - 'పండ్లు పులిసిన జాళువాపసిడిగనులు' గలదే నా తెనుగునేల అనే యుద్రిక్తభావాలుగల ఈ కవి గుండెలో గర్వం ఎవరెస్టుశిఖరాన్ని మించిందంటే అబ్బురం ఉంటుందా?

ఇట్లు దేవభక్తి నిష్ఠ, పటచిత్రవృత్తి, ఒక పట్టుదల, దీక్ష కలిగి అమృతేశ్వరీవారు ఆంధ్రులకు రసవత్ప్రేమితను ప్రసాదించినారు.

1. చంద్రగిరిదుర్గ కావ్య పీఠిక - జవ్వాది లక్ష్మయ్యగారు.

ఉభయభాషలలో కాది వడబోసిన పాండిత్యము కలవారు. శబ్దశాస్త్రములలో కొముది గట్టిగా చదివిన దిట్ట. అలంకారశాస్త్రము బాగుగా అభ్యసించినారు. అమరము, ఆంధ్రనామ సంగ్రహము పుష్పిటి బంటిగా నేర్చినవారు. 'కవిత్వములో సంస్కృతము పాలెక్కవ. జారు జారుగా ఉండే పాఠసంలగా గాక పుష్పిటిబట్టి చప్పరిస్తూ గట్టిగా నమిలితగాని కొఱుకుడుపడని పటికబెల్లంవంటి కవిత్వం కాని కేవలం నారికేళపాకం మాత్రముకాదు. వ్యర్థపదాడంబరం లేని రసవత్పువిత్యం ప్రౌఢపాకంలో నడివిన ప్రౌఢకవి'. ప్రౌఢకవి బిరుదు వీరికి గుంటూరు కవితాసభలో ఇచ్చినారు.

బందరుదగ్గర ఉన్న చిట్టిగూడూరు వాస్తవ్యులు కొందరు సంపన్నులైన కమ్మవారు లక్ష్మయ్యగారిని విద్యార్థిదశ నుండి ఆదరించి పెండ్లిచేసి తణుకులో కాపురము పెట్టడివరకు సహాయము చేసినారు. తణుకు బహుళార్థపాఠశాలలో అమ్మిశెట్టి లక్ష్మయ్యగారు (20 సం.) వేదుల సూర్యనారాయణశర్మగారు (30 సం.) పనిచేసిరి. తణుకు బోర్డు హైస్కూలులలో (సిం.వి.సీతారామయ్యగారు అప్పుడు సహాధ్యోగి) దాదాపు 30 ఏండ్లు పనిచేసిరి.

గ్రంథరచనలు : కవికులాలంకార జవ్వాది లక్ష్మయ్యనాయుడుగారు, శ్రీపసల సూర్యచంద్రరావు నాయుడుగారు, కవిసోపక మద్దాల రామకృష్ణమ్మనాయుడుగారు వీరి కవిత్వమును ఆదరించి ప్రోత్సహించెడివారు. మద్దాల రామకృష్ణమ్మనాయుడుగారు భాగవతమును అనువదించవలసినదిగా అమ్మిశెట్టి లక్ష్మయ్యగారిని, ఇజ్జింకి నరసింహమూర్తిగారిని, గంథం శ్రీరామ మూర్తిగారిని అదేశించి ఒక్కొక్కరికి నాలుగు స్కంధముల చొప్పున పురమాయించిరి. అమ్మి శెట్టి లక్ష్మయ్యగారు మొదటి రెండు స్కంధములు వ్రాసినవిదప తక్కిన కవులతో వివాదపడి మానివేసిరి. తర్వాత ఇజ్జింకి, గంధం వారే మొదటినాల్గు స్కంధాలుకూడ పూర్తిచేసి భాగవతము మొత్తం ప్రకటించిరి. కాని వారి కవితకంటే అమ్మిశెట్టి కవితే మెరగినదట.

కావ్యములు :

1. ప్రణయమాల, 2. పూజాంజలి, 3. ఆనామిక

(జవ్వాదివారు కీర్తనమైన తర్వాత పెద్దగూడూరు వేంకట్రామశాస్త్రికి అంకితము

4. ప్రభాతము (బడేటి వేంకట్రామయ్యనాయని యశశ్చరీరమున కంకితము)
5. రైతుకావ్యము (పసల సూర్యచంద్రరావుగారి కంకితము)
6. చంద్రగిరిదుర్గము (మద్దాలవారి కంకితము)
7. దక్షిణవీరభారతము
8. హంసీరాజ్యము
9. భాగవతాంధ్రీకరణము (అముద్రితము)

10. యాభూదెన్యము (పద్మఖండిక) (ప్రజోత్పత్తి సంవత్సరాది ఆంధ్రపత్రిక)

వ్యక్తిత్వము : నిప్పుపటచిత్తులు. ఎవరిని లక్ష్యపెట్టిన మనస్తత్వ మగుటచే ప్రతివారితో

1 కవి జీవితము

కుటుంబము : అమ్మిశెట్టి లక్ష్మయ్యగారు 1910లో గుంటూరు జిల్లాలో జన్మించిరి. వీరు కాపులు. తండ్రి వడ్రంగమువృత్తిగా గలవాడు. వీరికి ముగ్గురు కుమారులు, ఒక కుమార్తె. ఉద్యోగరీత్యా తణుకులో స్థిరపడిరి. 1969 ప్రాంతములో పరమపదించిరి.

రూపము - అలవాట్లు : పొట్టిమనిషి, దృఢకాయుడు. వెనుకకు దువ్విసజుత్తు, మీసాలు, కళ్ళజోడు, ఆకుచెప్పులు తొడుగుట, వలెవాటు వేయుట, గిలకలవరకు గోచిపంచె కట్టు, చంకలో పుస్తకము పెట్టుకొనెడివారు. తీవ్రముగా ఆలోచించుచున్నపుడు పండ్లను వ్రేలితో కదల్చుట, సిగరెట్టు చిటకెనవ్రేలి సందులో పెట్టి గుప్పిలిమూసి పిల్చుట అలవాట్లు. నిత్యము కవిత్వము వ్రాయుచు జీవించినారు.

విద్యాభ్యాసము ఉద్యోగము : అమ్మిశెట్టి అలక్ష్మయ్యగారు 3వ ఫారమ్ వరకు వినుకొండ హైస్కూలులో చదివినారు. అప్పుడు జాఫువాకవిగారు అక్కడపండితులుగా పనిచేయుచుండిరి. కాశీకెన్సెల్మీ కొన్నాళ్ళు చదివిరి. బ్రాహ్మణులకు గాని శాస్త్రవిద్య అచ్చట చెప్పక పోవుటవలన లక్ష్మయ్యగారు యజ్ఞోపవీతము ధరించి బ్రాహ్మణ బ్రహ్మచారిని చెప్పకొని వ్యాకరణశాస్త్రము అభ్యసించిరి.

1. కళాప్రపూర్ణ వేదుల సూర్యనారాయణశర్మగారు, తణుకు సి.వి. సీతారామయ్యగారు, ప్రధానోపాధ్యాయులు, పి.హెచ్.స్కూలు, తణుకు పిడపర్తి సుబ్రహ్మణ్యశాస్త్రిగారు, నిడదవోలు ఎ. సుబ్బారావు, సూపరిండెంటు, అశోకనగర్, ఏలూరు - ఉత్తరములద్వారా వీరివద్దనుండి సేకరించిన విషయములు.
చేబ్రోలు సుబ్రహ్మణ్యశర్మగారు, సరస్వతీ విహార్, తిరుపతి తాతినేని సుదర్శనరావుగారు, లెక్చరర్, న్యాయశాఖ, పి. జి. సెంటర్, అనంతపురం - వీరితో సేను చేసిన ప్రత్యక్ష ప్రసంగములు.
చంద్రగిరిదుర్గకావ్యమునకు జవ్వాది లక్ష్మయ్యనాయుడుగారిచే వ్రాయబడిన పీఠిక, విద్యార్థికల్పతరువు (1967) ముసుసూరి వేంకటశాస్త్రి - ఈ పుస్తకములు - ఈరచన కాధారము.

విజయనగరం సంస్కృత కళాశాలలో ఉభయభాషాప్రవీణ కొన్నాళ్ళు చదివిన తర్వాత కొవ్వూరులోని ఆంధ్రగీర్వాణవిద్యాపీఠములో పరీక్షపూర్తి చేసిరి. ఈ కాలంలో వీరికి అవ్వారి సుబ్రహ్మణ్యశాస్త్రిగారు గురువులు. పిడిపర్తి సుబ్రహ్మణ్యశాస్త్రి, చేబ్రోలు సుబ్రహ్మణ్యశర్మ సహాధ్యాయులు. అవ్వారివారు లక్ష్మయ్యగారి కవితాప్రౌఢిమను చాల మెచ్చుకొనిడి వారట.

అనుబంధము - 111

1. చంద్రగిరిదుర్గ కావ్యమున వాడబడిన ఛందో వివరములు :

చందస్సులు	ఉ	చ	మ	శా	నీ	గీ	ఆ	క	
అవతారిక	15	3	2	5	13	2	8	24	72
ఖండము - 1	1	11	6	1	9	14	4	12	52
2	6	2	1	7	4	6	6	11	43
3	4	7	3	17	8	11	8	6	64
4	13	13	2	4	10	10	8	14	74
5	18	5	4	15	2	13	5	8	70
6	16	10	2	5	1	2	5	19	60
7	10	5	6	11	13	19	11	16	92
8	4	1	3	11	12	6	3	15	55
9	6	8	-	6	16	7	8	7	58
మొత్తం:	93	65	23	82	88	89	66	123	610

అనుబంధము - IV

1. శ్రీరంగరాయలను బందింపనెంచి రాణి రహస్య సమాలోచనము చేయుచున్నపుడు

అమె సోదరుడు జగ్గరాయలన్న మాటలు : -

గడి గడి గండమైన బ్రతుకా? మన మిప్పుడ యెత్తిపోయి యా

గడుసరి రంగరాజు కడికండలు చెక్కి సమస్తరాజ్యమున్

బొడువున గొంట లెప్పుయది పోలును బెగ్గడి బిడ్డకె యొకం

డడుగుట వేటొకం డిడుట యన్నది కన్నది విన్న దున్నదా?

కత్తక రాజనల్లులు గొప్పగ నలగ నలగ జాల
సత్తువ గల్గువానికె వశమ్ములు గాని జగమ్ములూరరే
మెత్తనిపల్కులన్ దరమె మేదిని? రాచటికంపుగద్దె నీ
పొత్తులబిడ్డ నెక్కుమని పొందున దాన వరించి వచ్చునే?

బలముకొలంది రాజ్యము కృపాణము ప్రాణము దాని కుల్లముల్
పులకరిలంగ శాత్రుల ముట్టి తదీయ వసామిషాద్రముల్
తల లుపహారముల్ నడిపి తద్రిపుజీవము లాహుతింది శాంతిల
గనకున్న నద్ది మనసే తినికెవ్వన నార్యకుండేనే?

దళములు ప్రోవువధ్యని కృతాస్త్రములైనవి మాటపెట్టినన్
దొలగవు దూకి చంద్రగిరిదుర్గపతాకను మాడ్చునంతకున్
నిలువవు గెల్పుతత్తడిని నిల్చక నీ సుతు వట్టిజల్పనల్
సలువవు రాజు దెమ్మనుదొ రాజుతలే బలితను గోరుదో?

ప్రాణము పందెమిథ్త బవర మ్మిది యిందున గెల్చుకొంటిమా
రాణివి నీవు నీ సుతుడు రాజుగు నోడితిమా మతెందు నే
గాణికి జెల్ల వీవు కొడుకా కనపూడ్చిన వెంకుముక్క పింగాణికినే
జలామణియు గాడు తవాయికి నాన వెట్టుమి?

ఈ మన మాకరాజు జళిపించిన కత్తికి మాజుగల్లదుద్దాముడు
దామినీడు సరదాపడి ముందుకు మ్రొగ్గ రంగరాట్
భూమిపుసేనలో మిగిలిపోవున దొక్కటి యుండ దీ జగా
గామిడి వెంకుముందు బ్రదుకా పగవారికి? నవ్వు వచ్చెడిన్.

మన దళవాయి చెంచె యుజుమన్ దురమందున యాచముండు
నిత్తినగద పొరిమాట చెలరేగిన నా యసికంటిలోపలన్
కనకనలాడు నిప్పుకలు గ్రమ్మిననా డిహలోకజీవముల్
మనగలనాడెగా దురముమాట, సవా లిడ మాటవెట్టుమి?

ఇలపయి జీవముల్ మొలకలెత్తిన దీ యిహలోక నౌజ్యముల్
మెలగ గుచున్ మహా దయ సమ్మద్ధినిగాంచుటకే, ఫలోదయ
ప్రళయములై తదున్నతికిభంగములే యెదురెత్త వానినన్
జెలిగి సుధాప్రసిక్తముగ జీవనవల్లిక సాగనీవలెన్.

నది యిచ్చులైన గాన జనయిలదన దానిక జాలల న బ
ల్లిదముగ నీ యసిన్ బిడికిలించిన దానికి శక్తురక్షముల్
గొదగని పుక్కిలింప తెటు గొడ్డుగ నీ బ్రదుకీడ్చు టెట్టికన్
బదుగురలో దలెత్తుకొని భంగములేక చరించు టుర్విపె.

ఓ రాణీ! సకలావసీపకులు 'సాహా' యందు నీ పల్లకీ
యూరేగింపున ముందు నేగుచు నత్తెలో ద్యవ్యణీదీపికల్
తారాజ్యోతులు మోళిదివ్యముకుటాలంకారముక్తామణీ
పూరమ్ముల్ వెలిగింతు రాన యిడుమీ పోరాట కీ పూటనే.

అనుచు జగ్గరాయ లక్ష్మ లెఱ్ఱులు దోల
గోఱమీసలందు గ్రూరభావ
ముబుకుచుండ జనితయుద్ధకంఠూతితో
బాహు వప్పుళించి పలుకు నంత.

2. రాయబారి మణిభట్టుద్వారా కుమార చిక్కరాయల పట్టాభిషేకమునకు
జగ్గడు రాజు అహ్వనము పంపినపుడు యాచమనాయకుడన్నమాటలు.

విన్నాడు తేనెమాటలు
కన్నా డా లోనివాలకమ్మున విసమున్
దన్నెంత నదుమ బైకెగ
దన్నుకొనుచు దత్పుధాగ్ని తాండవ మాడున్.

ఎందుఱు లేరు భూభువన మేలిన వారలు, వారిలోన ఈ
చందమె కాక యేల్బుడి ప్రజాపరమై చరితార్థమయ్యెనే?
ముందలవట్టి యీడ్చు గడిముచ్చునకే వడి మ్రొక్కుగానియీ
మందజగత్తు మంచికి సమంచిత వృత్తిని సాగిపోవునే?

కొఱకొఱలాడి భావములు గ్రుడ్డుతేమెన్, వికటాట్టహాసముల్
మెఱనెను, దంతదంశన సముత్త పటత్పట భీకరధ్వనుల్
నెరసె, బదమ్ము లుర్విపయి నిల్వని యిట్టులు లేచి బైరవ
స్ఫురదురు నాట్యముల్ సలిపె, ముచ్చెమటల్ దిగజారె మేనెపై.

ఏమీ జగ్గనిపోకికులీ! తనకు దానే సర్వసర్వంసహా
స్వామిత్యమ్ము గడించుకొన్న పోగి రాళ్ళర్థమ్ము తద్దీరుడే
యీమాటల్ పచియింపజాలు మతివాడే, సర్వమున్ ధూర్తురా
లా మాయావిని యిందదృశ్యయయి నాట్యమ్మాడు ముమ్మాటికిన్.

ఎంతటి స్వార్థచింతన మొ యెంతటి రాజ్యవిదాహ తృప్తయో
గోతులు దీయ మాకు దొరకొన్నది, యాచము డంత గ్రుడ్డిగా
గోతను గూలువాడె, తనగోరిని జగ్గనిగోరి గట్టిదు
ర్మృతికళంకదీప మట నిల్చక సల్చక యంత్యకర్మముల్.

ఈ సామ్రాజ్యపుహక్కు భక్తపడ దా నెంతెంతలన్ జేసినో
దాసీగర్భ శిశున్ స్వగర్భజుగ నంతర్నాటకమ్మాడి ధ
ర్మాసీనున్ బతి సంత్యవేళను మఱియన్ ధూర్తయై యెంతగా
వ్యాసంగించెనో సర్వ మీ జ్ఞగము కోడై కూయదే నేటికిన్.

ఔరసుడు దాసిపుత్రుడ?
శ్రీరంగప్రభుడు నృపకులీనుడు తనకున్
దూరాతి దూరగుండగు
మా అటకొడుకా? యివెట్టి మఱులో పురులో.

అతని కభిషేకమ్మా?
యీతం డొనరించుటా? సరే! యీ యసిధా
రాతీవ్రాసృగ్ధారల
బ్రేతవనికి జేయ కతని వీలే నాకున్!

తానట వీరపూజయట తాడును బొగరమేసి లేని యీ
మానిసి నాకు జేయునట మంచిది నమ్ముదు రంగరాయభూ
జానికి తేపా మాపా చెఱసాలయె పోవని నాడు నాకికన్
నేనయి చేసికోక యెటునిల్తును దద్రుధిరాభితర్పణన్.

3. రాణినివందిమా గధిక కన్యలు స్త్రీత్రపాఠములతో మేల్కొల్పుట.

నానావర్ణమత ప్రచారదురితాంధద్యోమణీ! దుర్మతి
ప్రాణాహరఫణాధరాసిపినటత్తాణీ! యదృశ్యాత్మలే
జోనిద్రాణధరాసముద్ధరణదీక్షోదగ్ర ఘాణీ! మహా
రాణీ! మేల్కొనవమ్మ మ్రొసెడినిదుర్గద్వారనిస్సాణముల్.

గండాంకాఖిలమండలేశ్వరమనోఖండాగ్ని కాదంబినీ
కాండమ్మై భవదీయహస్తధృతశిక్షాదండ మొప్పారవే
దండద్వంద్వము గంధవారికలశద్వంద్వమ్ము పూజోన్నమ
చ్చుండాదండములన్ ధరించి చనుదెంచును లెమ్ము స్నానార్థమ్మై.

రాజభ్యాతి గుమారసూర్యవసు వెల్లస గొల్లగా గొట్టి ని
 రాజుజుండట్లు వెలుంగుచున్ గువలయారాధ్యప్రథన్ గొన్నత
 ద్రాజున్ నేడు వధించి తా సుదయసంధ్యాదేవి మేల్కొల్పి వి
 భ్రాజద్రక్షకరమ్ము లెత్తి సుతునిన్ బాలార్కు లేలెమ్మికన్.

జేపట్టున్ మునివ్రేళ్లపై నిలిచి పుంజీభూతరోషమ్ముపై
 రేపన్ తెక్కలు విచ్చి నిక్కికొని యుద్ధీవమ్ముతో గుక్కట
 మృషీతారుణమూర్ధమండన శిఖామాణిక్య మూగన్ భవ
 త్కేపాక్షిప్రతిమానబింబమటు, మేల్కొవమ్ము రాణీ! యికన్.

కావేర్యంబుతరంగమంజులతురంగా నీకముల్ డిగ్గి త్వ
 త్పేవాతత్పురు లొచు దక్షిణమరుద్రేవంతు లేతెంచి రా
 త్మావాసాగ్రనివిష్టముల్ కనకకుంభమ్ముల్ వివస్వద్వృత్తి
 శ్రీవిభ్రాజితముల్ ధగద్దగ నిగారించున్ గటాక్షింపుమి.

శ్రీరాజ్ఞీ! తమకున్ సుగంధకుసుమశ్రీఖండహారిద్రక
 రూరజ్యోతిరుదస్తకాంతులు నివాళుల్వెట్ట బొరాంగనల్
 బారుల్తీరిన వారు సర్వస్థపసామ్రాజ్యాంగనల్ నీ పవి
 త్రోరుశ్రీపదసేవకై వెడలి నట్లో రాణీ! మన్నింపుమి!

అని వైతాళికనందిమాధికన్యల్ స్తోత్రపాఠావళుల్
 వినువింపన్ సుమతల్పమున్ డిగి కపేరీకన్యకానీతగం
 ధనిబంధామలకోజ్జులాంబువుల స్నానమ్మాడి దివ్యాంకుభూ
 షణ్ణకోటిరషరిష్కతుల్ నెరపి రోషవ్యాళసందస్తయై.

ఓరీ! యాచమ! యెంతకూళ, విది శ్రుత్యుద్దిష్టధర్మమ్మొ, నే
 లూరన్ దొంగకుదొంగతోడు పడినట్టాపన్ బ్రయత్నింతో, గో
 బ్బూరిస్తీ యొక పేలగింజవలె నోహో తోచెనే నికు, ఈ
 పోరాటమ్మున నీవా నేవో నిలుటల్ మున్నుండు దేలన్ వలెన్.

4. యాచమనాయకుడు యద్ధమునకై ప్రజలను ప్రబోధించుట.

ఉఱుకుడు తెన్నగత్తులకు హోళిగనేయుడు రాణీయాయువుల్,
 తఱుగుడు సన్నసన్నముగ దగ్గసె జగ్గసిమేసికండలన్,
 సుఱుముడు నాస్తకప్రవచనో గ్రముఖమ్ములు, తెన్ననెత్తుటన్,
 బెరిగిన మీర లూరక వీధితికి దోసికు లొగ్గ జెల్లునే ?

బంగారు వంటి వైదికము భస్మముచేసి తదంగరక్షకున్
రంగవిభున్ బవిత్రుని గళత్రతనూ జయుతమ్ముగా మహా
త్తుంగదూర్చి కాహుతిడి దొంగలు పొంగెదరయ్య! నాస్తికుల్
వంగినవో తెనుంగుబిడిబాకులు మీ కుడిచేతినాలికల్.

అమృతమువంటి తీయనగు నార్దమతోక్తికళాప్రవంతిలో
గుమతులు నాస్తికుల్ హుతభు గుగ్రవిషమ్మును గ్రుమ్మరింపగా
సమకొని, రీ దురంత మిటు సాగగ నిచ్చిన దెన్నబుట్టవుల్
సమయవె? దూయుడి విమతరక్తపరాయణముల్ కృపాణముల్

లెండో తెల్గుమగంటిమిన్ జవుల నూరింపంగవేళయ్యె, మీ
యండన్ నిల్చెను వేదధర్మ, మివు డాస్య మ్మైత్తకున్నన్ మతె
న్నండో యీమన తెన్నదేశమున కెన్నత్తమ్ము? లెండయ్య? యు
చ్చుండో యోధనయోధమూర్తులయి తజ్జగ్గాహ నుగ్గాడగన్.

కండో యింక దయారు భూభువనచక్రస్వామ్య మెవ్వారి దో
ర్లండో నృండితమో వినిర్లయ మొనర్చన్ వేళ యేతెంచె, బ్ర
హ్మాండమ్ముం తొక చక్కిలమ్ముగ గ్రహింపన్ బాలుపడ్డట్టి యు
చ్చుండస్వామిని రాణికోశల బెకల్చన్ గాలమున్ డగ్గతెన్.

రండో తొల్లిటితెల్గునాయకుల వీరావేశసంపత్తికిన్
గుండెల్ కానుక లిచ్చి యొక్కటయి చేకోబూర్చికొన్నత్త, ము
ద్దండుల్ మీరలునిల్చినన్ మునుమునన్ దామెంత? నాస్తికమెం?
తండల్ గూలిన యట్ల కూలుదురు జగ్గాద్యుగ్రదైత్యాధముల్.

గండుంబారుమగంటిమింగల తెలంగాణోదులారా! యశో
డిండిరమ్ములు వేయుండీ! దశదిశాలేలిహ్యమానోజ్వలా
ఖండధ్యానములన్ ధమాధమికథంకారమ్ములన్ నేడు వే
ధోండమ్మెల్లను మాటుప్రొగిహడలెత్తన్ రాణి నిర్వాణియ్యె.

రాజభ్యాతి గుమారసూర్యవసు వెల్లెన్ గొల్లగా గొట్టి ని
 రాజుజాండట్లు వెలుగుచున్ గువలయారాధ్యప్రథన్ గొన్నత
 ద్రాజున్ సేదు వధించి తా సుదయసంధ్యాదేవి మేల్కొల్పి వి
 బ్రాజద్రక్షకరమ్ము లేత్తి సుతునిన్ బాలార్కు లేలిమ్మికన్.

జేపెట్టున్ మునివ్రేళ్లపై నిలిచి పుంజభూతరోషమ్ముపై
 రేపన్ తెక్కలు విచ్చి నిక్కికొని యుద్ధీవమ్ముతో గుక్కట
 మూపీతారుణమూర్ధమండన శిఖామాణిక్య మూగన్ భవ
 త్కౌపాక్రప్రతిమానబింబమటు, మేల్కొనమ్మ రాణీ! యికన్.

కావేర్యంబుతరంగమంజులతురంగా నీకముల్ దిగ్గి త్వ
 త్వేవాతత్పురు లొచు దక్షిణమరుద్రేవంతు లేతెంచి రా
 త్మావాసాగ్రనివిష్టముల్ కనకకుంభమ్ముల్ వివస్వద్వ్యతి
 శ్రీవిభ్రాజితముల్ ధగద్దగ నిగారింతున్ గటాక్షింపుమి.

శ్రీరాజ్ఞీ! తమకున్ సుగంధకుసుమశ్రీఖండహారిద్రక
 ర్పూరజ్యోతిరుదస్తకాంతులు నివాళుల్ వెట్టి బౌరాంగనల్
 బారుల్ తీరిన వారు సర్వస్థుపసామ్రాజ్యాంగనల్ నీ పవి
 త్రోరుశ్రీపదసేవకై వెడలి నట్లో రాణీ! మన్నింపుమి!

అని వైతాళికనందిమాధికన్యల్ స్తాత్రపాతావళుల్
 వినుపింపన్ సుమతల్పమున్ దిగి కవేరీకన్యకానీతగం
 ధనిబంధామలకోజ్జులాంబువుల స్నానమ్మాడి దివ్యాంకుభూ
 షణ్ణకోటిరషరిప్పుతుల్ నెరపి రోషవ్యాళసందప్తయై.

ఓరీ! యాచమ! యెంతకూళ, విది శ్రుత్యుద్దిష్టధర్మమ్మొ వే
 లూరన్ దొంగకుదొంగతోడు పడినట్టాపన్ బ్రయత్నింతో, గో
 బ్బూరిస్త్రీ యొకపేలగింజవలె నోహో తోచెనే నికు, ఈ
 పొరాటమ్మున నీవా నేవో నిలుటల్ మున్ముందు దేలన్ వలెన్.

4. యాచమనాయకుడు యద్ధమునకై ప్రజలను ప్రబోధించుట.

ఉఱుకుడు తెన్నగత్తులకు హోళిగనేయుడు రాణియాయువుల్,
 తఱుగుడు సెన్నసన్నముగ దగ్గసె జగ్గసేమేసికండలన్,
 నుఱుముడు నాస్తకప్రవచనోగ్రముఖమ్ములు, తెన్నసెత్తుటన్,
 బెరిగిన మీర లూరక వీభితికి దోసికు లొగ్గ జెల్లెనే ?

బంగారు వంటి వైదికము భస్మముచేసి తదంగరక్షకున్
రంగవిభున్ బవిశ్రుని గళత్రతనూ జయుతమ్ముగా మహా
త్తుంగదవార్చి కాహుతిడి దొంగలు పొంగెదరయ్య! నాస్తికుల్
వంగినవో తెనుంగుబిడిబాకులు మీ కుడిచేతినాలికల్.

అమృతమువంటి తీయనగు నార్థమతోక్తికళాప్రపంతిలో
గుమతులు నాస్తికుల్ హుతభు గుగ్రవిషమ్మును గ్రుమ్మరింపగా
సమకొని, రీ దురంత మిటు సాగగ నిచ్చిన దెన్నబుట్టవుల్
సమయమే? దూయుడీ విమతరక్షవరాయణముల్ కృపాణముల్

లెండో తెల్లమగంటిమిన్ జవుల నూరింపంగవేళయ్యే, మీ
యండన్ నిల్చెను వేదధర్మ, మివు డాస్య మ్మైత్తకున్నన్ మతే
న్నండో యీమన తెన్నదేశమున కౌన్మత్తమ్ము? లెండయ్య? యు
చ్చుండాయో ధనయోధమూర్తులయి తజ్జగ్గాపి సుగ్గాడగన్.

కండో యింక దయారు భూభువనచక్రస్వామ్య మెవ్వారి దో
ర్లండోన్మండితమో వినిర్ణయ మొనర్చన్ వేళ యేతెంచె, బ్ర
హ్మాండమ్ముం తొక చక్కిలమ్ముగ గ్రసేంపన్ బాలుపద్మట్టి యు
చ్చుండస్వామిని రాణికోజల బెకల్చన్ గాలమున్ డగ్గతెన్.

రండో తొల్లిటితెల్లనాయకుల వీరావేశసంపత్తికిన్
గుండెల్ కానుక లిచ్చి యొక్కటయి చేకోబూర్చికౌన్మత్త, ము
ద్దండుల్ మీరలునిల్చినన్ మునుమునన్ దామెంత? నాస్తికమెం?
తండల్ గూలిన యట్ల కూలుదురు జగ్గాద్యుగ్రదైత్యాధముల్.

గండుంబారుమగంటిమింగల తెలంగాజోదులారా! యశో
డిండిరమ్ములు వేయుండీ! దశదిశాలేలిహ్యమానోజ్ఞులా
ఖండధ్యానములన్ ధమాధమితధంకారమ్ములన్ నేడు వే
ధోండమ్మెల్లను మాఱుమ్రోగిపాడలెత్తన్ రాణి నిర్వాణియ్యె.

ఉపయుక్త గ్రంథసూచి

1. విజయనగరచరిత్రము, నూతలపాటి పేరరాజు.
2. తెలుగువిజ్ఞానసర్వస్వము, 3వ సంపుటము, చరిత్ర-రాజనీతి, ఓరుగంటి రామచంద్రయ్యగారి వ్యాసం.
3. విజ్ఞాన సర్వస్వము, 2వ సంపుటము, తెలుగు సంస్కృతి, ఆడపాఠామకృష్ణగారి వ్యాసం.
4. నాట్యవేదము, జమ్మలమడుక మాధవరామశర్మ
5. కావ్యాలంకార సంగ్రహము, సన్నిధానం సూర్యనారాయణశాస్త్రి
6. ఆంధ్ర ప్రతాపరుద్ర యశోభూషణము, చెలమచెర్ల రంగాచార్యులు
7. ఆంధ్రసాహిత్య దర్పణము, వేదం వెంకటరాయశాస్త్రి
8. సాహిత్య దర్శనము, కాకర్ల వేంకటరామనరసింహం
9. కావ్యానందము, విశ్వనాథ సత్యనారాయణ
10. కొటిల్లుని అర్థశాస్త్రము, మామిడిపూడి వెంకటరంగయ్య
11. అముక్తమాల్యదా సౌందర్యము, డా. తుమ్మపూడి కోటిశ్వరరావు
12. ఆంధ్రమహాభారతము - ఛందఃశిల్పము, డా. పాటిబండ మాధవశర్మ
13. తిక్కన కావ్యశిల్పము, డా. కేతవరపు రామకోటిశాస్త్రి
14. తెలుగు కావ్యవతారికలు, డా. జి. నాగయ్య
15. ప్రభావతీప్రద్యుమ్న కావ్యశిల్పము, డా. ఆర్. చంద్రశేఖర రెడ్డి
16. వీరరసము, డా. జి.వి. సుబ్రహ్మణ్యం
17. శ్రీమద్రామాయణకల్పవృక్షము, అరణ్యకాండము విశ్వనాథ సత్యనారాయణ సుందరకాండము
18. ఆంధ్రమహాభారతము, ఉద్యోగపర్వము - అకాడమీ ప్రతి,
19. రఘువంశము (టీకాసహితము), వేదం వెంటరాయశాస్త్రి
20. ఛత్రపతి శ్రీశివాజీచరిత్ర, బలిజపల్లి రామమూర్తి
21. జాతీయగీతాలు, గురజాడ రాఘవశర్మ
22. మనుచరిత్ర, ఎమెస్కో ప్రతి
23. వసుచరిత్ర - టీకాసహితము,
24. ఆంధ్రప్రశస్తి, విశ్వనాథ సత్యనారాయణ
25. హంపీక్షేత్రము, కొడాలి వెంకటసుబ్బారావు
26. ఉదయశ్రీ, జంధ్యాల పాపయ్యశాస్త్రి
27. ప్రభాతము, అమ్మిశెట్టి లక్ష్మయ్య

28. సామంత వ్యాసములు - 3 వ సంపుటము, పాటిబండ మాధవశర్మగారి వ్యాసం
29. సాహిత్యసాహసములు, దివాకర్ల వేంకటాచార్యుని
30. ఆంధ్రమహాభారతపద్యములు, నండూరి బంగారయ్యగారి వ్యాసం
31. అదివర్స పీఠిక - ఆకాడమీ ప్రతి, విశ్వనాథ సత్యనారాయణ
32. దేవతల యుద్ధం (నవల), విశ్వనాథ సత్యనారాయణ
33. హెలీనా (పురాణవైరి గ్రంథమాల), విశ్వనాథ సత్యనారాయణ
34. చంద్రగిరిదుర్గం(వ్యాసం, ఆంధ్రప్రభ వారపత్రిక - 14-12-77),
పాపం సుబ్రహ్మణ్యం.
35. అధునికాంధ్ర కవిత్వము, డా. సి. నారాయణరెడ్డి

English books :

36. Forgotton Empire, Robert Sewell
37. Aravidu Dynasty at Vijayanagar, Henry Heras
38. Administration and social life under vijayanagar, T.V. Mahalingam
39. The observer's book of Modern Art, william Gaunt
40. History of world war I. S.L.Mayer
41. History of world war II, Editor-In - chief, A.J.P. Taylor
42. Encyclopedia Americana - Vol. 8
43. Kalidasa and Shakespeare, Dr. Mayadhara Mansinha
44. The Rhetoric and the Poetics of Aristotle, Ed. by Friedrich solmsen
45. Principles of literary criticism, Lascelles, Abercrombie.



గ్రంథకర్త పేరు :- మిరియాల వేంకటరమణా రెడ్డి

విద్యార్హతలు :- ఎం.ఎ; ఎం.ఫిల్; బి.ఎడ్; - తెలుగు సాహిత్యం.

వృత్తి :- ప్రెస్సిపాల్,
ఆంధ్రప్రదేశ్ గిరిజన గురుకుల పాఠశాల
(పిటిజి)బాలురు,
అసిఫాబాద్ - 504 293
అదిలాబాద్ జిల్లా.

నివాసం :- 7-136- శాంతినగర్,
ముత్యాల రెడ్డి పల్లిరోడ్,
తిరుపతి - 517 502.

ప్రవృత్తి :- కావ్యపఠనం, సంగీతం, వాస్తుశాస్త్రం.